

20  
7



اے بی۔سی (آڈٹ بورڈ آف سرکولیشن) کی مصدقہ اشاعت

لہ دعوت الحق

قرآن و سنت کی تعلیمات کا علمبردار

الحق

ماہنامہ اکوڑہ خشک

مدیر : سمیع الحق

فون نمبر

رہائش ۲

دارالعلوم ۴

الحق ۴۰

جلد نمبر ۲۰

شمارہ نمبر ۷

رجب ۱۴۰۵ھ

اپریل ۱۹۸۵ء

اسلام شہادے میں

۲	شیخ الحدیث مولانا عبدالحق / سمیع الحق	نقش آغاز (ارکان پارلیمنٹ کی خدمت میں)
۶	شیخ الحدیث مولانا عبدالحق مدظلہ	صحبتے با اہل حق (شیخ الحدیث کی مجلس)
۹	مولانا مدرار اللہ مدرار	پرویز منکر حدیث ہے یا منکر قرآن؟
۲۵	شیخ الحدیث مولانا عبدالحق مدظلہ	ارشادات شیخ الحدیث مدظلہ
۲۹	میر امیر افضل خان	حضرت عثمانؓ کی فتوحات
۳۵	یوسف سلام / محمد حنیف	پاسبان مل گئے کعبے کو --- (نوسلم سے انٹرویو)
۳۹	پروفیسر محمد اسلم	بھارت کا تازہ سفر نامہ
۴۸	شاہ بلخ الدین	یہ تعظیم اللہ اللہ
۴۹	مولانا ابو الحسن علی ندوی	تجربات کا نچوڑ
		علامہ سمعانیؒ سے ایک ملاقات
۵۵	مولانا عبد القیوم حقانی	(پیشہ ور علمی شخصیات)
۶۱	مولانا خلیل الرحمان	نزول عیسیٰ اور مرزا قادیانی کی جھوٹی نبوت

پاکستان میں سالانہ ۴۰/- روپے  
بیرون ملک بحری ڈاک چھ پونڈ  
فی پرچہ چار روپے  
ہوائی ڈاک دس پونڈ

بدل اشتراک

سمیع الحق استاد دارالعلوم حقانیہ نے منظور عام پریس پشاور سے چھپوا کر دفتر الحق دارالعلوم حقانیہ اکوڑہ خشک شائع کیا۔



## نقش آغاز

### ارکان پارلیمنٹ علماء اور مسلمانوں کا فریضہ

پارلیمنٹ، کابینہ اور صوبائی حکومتوں کی تشکیل کے بعد ایسا لگتا ہے کہ اس مقصدِ عظیم (نفاذ اسلام) کو نظر انداز کیا جا رہا ہے جس کا آٹھ سال سے غلغلہ رہا جس کے پس منظر میں ریفرنڈم ہوا اور جس کے مناظر میں الیکشن ہوا۔ یہ مارشل لا کے کھوکھلے وعدوں کا ردِ عمل ہے یا مغربی جمہوریت کا منطقی نتیجہ یا مسلم ممالک کی اس بے بسی اور بدقسمتی کا ظہور جس کی بنا پر ان ممالک کو کسی نظام کو عملی شکل دینے کا بھی حق نہیں اور جس کا ریویو کنٹرول دنیا کی سپر طاقتوں کے پاس ہے۔ یہی تماشا سوڈان میں دیکھا گیا اور یہی کھیل ہمارے ہاں عرصہ سے جاری ہے ہمیں اسلام سے وابستگی کا اتنا حق ہے جتنا امریکہ سرکار چاہے یا پھر آزادی کے بھی اتنے سزاوار جو سرخ سامراج کو گوارا ہو۔

آج ارکان پارلیمنٹ اور سیاسی و قومی زعماء کا سارا ہدف سیاسی جماعتوں کی بحالی، ۱۹۷۳ء کے آئین میں کی گئی ترامیم یا مارشل لا کی حسن و قبح بن چکی ہیں جبکہ اسلامی نظام کے مکمل اور فوری نفاذ اور کئے گئے اوصوے اقدامات کی تکمیل اور دستور کو مکمل اسلامی بنانے کا سارا کام پس منظر میں چلا گیا ہے۔ جبکہ ہماری مصیبتوں کا علاج نہ مارشل لا ہے نہ جمہوریت، نہ عصر حاضر کی سیاست بازی، پھر نہ تو عوام نے صدر پاکستان کو ان باتوں کیلئے ریفرنڈم میں اعتماد (مینڈیٹ) دیا نہ یہ انتخابات کی بنیاد بنے۔ ایسے حالات میں ضرورت اس بات کی ہے کہ علماء، پوری قوم اور ارکان پارلیمنٹ کی تمام توجہات اور کوششوں کا محور صرف اور صرف اسلامی نظام کا فوری نفاذ بن جائے اور جس حکومت نے آٹھ سال اسلامی نظام کے نعروں اور ہنگاموں سے اپنے اقتدار کا بازار گرم رکھا اسے اب عملاً اسلام کی مکمل آئینی بالادستی اور عملی نفاذ پر مجبور کر دیا جائے۔ اس وقت پارلیمنٹ میں شریعت بل یا کسی دوسرے آئینی طریق کار کی صورت میں ۱۹۷۳ء کے دستور میں ایسی ترامیم کروانی چاہئیں کہ اسلام کو عدالتی، قانونی، معاشی، معاشرتی اور سماجی لحاظ سے مکمل بالادستی حاصل ہو جائے تمام غیر اسلامی قوانین فوری اور کلچرل کالعدم ہو جائیں اور کسی حکومت کا ہر وہ اقدام قانوناً کالعدم اور قابلِ شدید تعزیر بن جائے جس سے کسی اسلامی حد یا حکم کی خلاف ورزی اور دینی اقتدار کی توہین ہوتی ہو۔

اس جدوجہد اور جہاد کیلئے جہاں پارلیمنٹ کے اندر محنت کرنے و فضا سازگار اور ارکان کو ہم خیال بنانے کی بھرپور اور مؤثر کوشش کی ضرورت ہے، وہاں پارلیمنٹ سے باہر بھی عامۃ المسلمین بالخصوص علماء اور دینی طبقوں کو منظم کرنے اور توجہ دلانے کی ضرورت ہے کہ وہ دائیں اور بائیں کے مروجہ سیاسی بکھڑوں



سے نکل کر ہمتن اس عظیم اور اولین مقصد نفاذِ شریعت کیلئے منظم ہو جائیں اس بارہ میں حکومت، وزراء، ارکان پارلیمنٹ اور سیاسی زعماء کی ہر بڑی چھوٹی بات اور اقدام پر کڑی نگاہ رکھیں اور سختی سے احتساب کریں اس مقصد کیلئے کوئی نہ کوئی اجتماعی ڈھانچہ ناگزیر ہے جبکہ بد قسمتی سے علماء کی ایک بڑی طاقت اس وقت یمن و یسار میں بٹی ہوئی ہے یا وہ ان سیاستدانوں کے مذہب و عزم کی دانتہ یا نادانتہ آگہ کار بن گئی ہے، جن کی لادینیت نوازی، دین سے بیزاری اور اسلامی نظام کے بارہ میں کافرانہ خیالات اور ماضی میں طرزِ عمل اور رویہ کسی سے مخفی نہیں اور جو علی الاعلان اس وقت بھی اپنے لادینی افکار کی ملک و بیرون ملک پر چار کرنے میں قباحت محسوس نہیں کرتے اور جن میں سے بعض تو اس وقت ملک کی وحدت اور سالمیت کو تباہ کرنے پر بھی تلے ہوئے ہیں ایسے سیاسی عناصر کا تابع ہمل بن جانے کی صورت میں اور جو کچھ بھی ہو گا ہو سکے گا۔ مگر دین، اہل دین اور اسلام کے حصہ میں تو صرف اور صرف حرمان نصیبی آئے گی اور اہل دین کو اپنے کندھوں پر بٹھا کر بامِ اقتدار تک پہنچانے والوں کے خلاف دوبارہ از سر نو ایک طویل اور نہ ختم ہونے والی جدوجہد کا بازار گرم کرنا پڑے گا۔ ہم مارشل لاء کو صد ہزار قابلِ نفرت و ملامت سمجھتے ہیں۔ بالخصوص وہ مارشل لاء تو لعنت کی مستحق ہے جس میں دین اور اسلام کی کوئی بھلائی نہ ہو اور جو اسلامی انقلاب کا بھی ذریعہ نہ بن سکے۔ لیکن موجودہ سیاسی نعروں اور ایم آر ڈی جیسی وحدتوں اور محاذوں کو سہارا دیکر اور ان کی بند و قوں کو اپنے کندھوں پر چلا کر اور ان کی مردہ اور متعفن لاشوں میں نئی روح پھونک کر قوم کے سروں پر مسلط کرنے کو بھی عند اللہ ملک و ملت بالخصوص دین اور اہل دین کے ساتھ ایک ظلم عظیم سمجھتے ہیں کہ ان کے ذریعہ اسلام کی بالادستی کی توقع کرنا بھی عقل و خرد کی موت اور علم و فہم کا ماتم ہے۔ ایسا ہو جانا خدائی الفاظ میں گمراہی سیلج الجمل فی سبیل الحیاط ہے۔

بہر تقدیر ناچیز کی حقیر رائے میں موجودہ حالات میں اصوب اور احوط راستہ یہی ہے کہ پوری قوم اور علمی و دینی حلقے منظم ہو کر اپنی ساری محنت، توجہات اور صلاحیتیں موجودہ حکومت اور پارلیمنٹ سے مکمل طور پر نفاذِ شریعت کا مطالبہ منوانے پر مرکوز کر لیں اگر اس کے دلوں میں زریغ ہے یا نفاق تو ایسی بھرپور جنگ رٹھی جائے کہ برسرِ اقتدار طبقہ گھٹنے ٹیکنے پر مجبور ہو جائے۔ ادھر پارلیمنٹ کے تمام ارکان کا اپنے اپنے حلقوں میں سختی سے محاسبہ شروع ہو جائے کہ وہ اس اہم فریضہ کی ادائیگی میں ہر قسم کے لالچ و خوف سے بالاتر ہو کر اپنی ذمہ داریاں پوری کریں۔ ان تمام ارکان پر اللہ تعالیٰ اور قوم و ملک کی جانب سے جو فریضہ عائد ہوتا ہے اس احساسِ سولیت کی بناء پر فی الوقت حضرت شیخ الحدیث مولانا



عبداللہ محمد قومی اسمبلی نے حسب ذیل مراسلہ کی صورت میں ارکان قومی اسمبلی و سینیٹ کو موجودہ حالات اور ذمہ داریوں کی طرف توجہ دلائی ہے اس سلسلے کا پہلا قدم ہے، ہماری کوشش ہے کہ اجلاس سے قبل اسلام آباد میں ہم خیال ارکان کا ایک اجتماع بھی منعقد کیا جاسکے اور کسی بل یا قرارداد کی شکل میں شریعت کی مکمل بالا دستی کیلئے آئین میں ترامیم کی کوئی صورت نکالی جائے۔ نتائج اللہ تعالیٰ کے ہاتھ میں ہیں۔ —  
وما ذلک علی اللہ بحزین۔  
(سمیع الحق)

حضرت مولانا کا مکتوب حسب ذیل ہے :

گزارش ہے کہ موجودہ انتخابات جن حالات میں ہوئے ہیں۔ اور ان کے نتائج سے ملک کے سیاسی اور نظریاتی مستقبل کا جو نقشہ سامنے آ رہا ہے۔ وہ آپ جیسے تجربہ کار بزرگ سے مخفی نہیں ہے۔ میں اس موقع پر ضروری سمجھتا ہوں کہ پارلیمنٹ کے ان ارکان کو جو ملکی سالمیت کے تحفظ اور اسلامی نظام کے عملی نفاذ میں دلچسپی رکھتے ہیں۔ موجودہ حالات کی روشنی میں ان کی ذمہ داریوں کی طرف توجہ دلاؤں۔ مجھے امید ہے کہ آنجناب پوری سنجیدگی کے ساتھ میری ان معروضات پر غور فرما دیں گے۔

— برطانوی استعمار ہمارے اس خطہ زمین پر کم و بیش دو سو برس حکمرانی کے بعد ۱۹۴۷ء کو یہاں سے چلا گیا۔ لیکن اس نے اپنے استعماری نظام کو چلانے اور قائم رکھنے کیلئے جو انتظامی، عدالتی، معاشرتی اور معاشی ڈھانچہ قائم کیا تھا وہ ابھی تک موجود ہے۔ اور نہ صرف یہ کہ ہمارے بیشتر مسائل کے وجود اور ان کے الحاد کا باعث ہے۔ بلکہ ملک میں موثر تبدیلی اور اسلامی نظام کے نفاذ کی راہ میں سب سے بڑی رکاوٹ ہے۔

— روسی استعمار افغانستان میں فوجی جارحیت کے ذریعے اپنا قبضہ مستحکم بنانے میں مصروف ہے اور اسکی جارحیت کا دائرہ پاکستان تک وسیع ہو رہا ہے یہ جارحیت صرف فوجی نہیں۔ بلکہ روس نظریاتی اور فکری یلغار کے ذریعہ بھی پاکستان اور جنوبی ایشیا کے دیگر ممالک کو ان کے دینی و نظریاتی تشخص سے محروم کر کے انہیں اپنے دائرہ اثر و تصرف میں شامل کرنا چاہتا ہے۔

— پاکستان کے اندر بعض سیاسی حلقوں کی طرف سے اسلام اور اسلامی نظام

کی کھلم کھلا مخالفت کے رجحانات فروغ پا رہے ہیں۔ اور اسلام کے منصوص احکام کے خلاف نام نہاد اجتہاد اور المحاد کے نام پر تجدید پسندی کا دروازہ کھول کر اسلام کے یسبل کو لادینی نظریات اور قوانین پر چپاں کرنے کی کوشش کی جا رہی ہے۔  
— قادیانیت اور دیگر اسلام دشمن گروہوں کی سرگرمیاں دن بدن بڑھتی جا رہی ہیں اور ان کو ان تمام عناصر و عوامل کی حمایت اور پشت پناہی حاصل ہے۔ جو اسلام کی مکمل عملداری سے خائف ہیں۔

ان حالات میں اسلام اور ملک سے محبت رکھنے والے ارکان پارلیمنٹ کا فریضہ ہے کہ وہ پارلیمنٹ میں اپنے کردار اور پالیسیوں کا تعین انتہائی غور و فکر اور سنجیدگی کے ساتھ کریں۔ تاکہ وہ خدا تعالیٰ عوام اور ملک کی طرف سے سپرد کردہ ذمہ داریاں صحیح طور پر ادا کر سکیں۔

اکابر احباب کے مشورہ سے میرا ارادہ ہے کہ قومی اسمبلی کے بجٹ اجلاس کے آغاز سے ایک دو روز قبل یا دوران اجلاس اسلام آباد میں پارلیمنٹ اور دیگر اسمبلیوں کے ان ارکان کے اجتماع کا اہتمام کیا جائے۔ جو ۱۔ فرنگی نظام کا خاتمہ ۲۔ اسلامی نظام کے مکمل نفاذ۔ ۳۔ اشیہ اکیت، قادیانیت اور دیگر اسلام دشمن تحریکات کے مقابلہ اور ۴۔ پاکستان کے نظریاتی تشخص اور سالمیت کے تحفظ پر یقین اور ان مقاصد کیلئے جدوجہد کرنے کا عزم رکھتے ہیں تاکہ ہم باہمی مشاورت کے ساتھ کوئی منظم پروگرام وضع کر سکیں۔

آنجناب سے گزارش ہے کہ گہرے غور و فکر اور سنجیدہ توجہ کے ساتھ میری ان معروضات کے بارے میں اپنی گرانقدر رائے اور تجاویز سے آگاہ فرمادیں۔ تاکہ ان آراء و تجاویز کی روشنی میں جتنی پروگرام طے کیا جاسکے۔ امید ہے آنجناب کے مزاج بعافیت ہوں گے۔  
والسلام

جواب کا منتظر

بسمہ الرحمن الرحیم

ممبر قومی اسمبلی و مہتمم دارالعلوم حقانیہ اکوڑہ خشک



## صحبتہ باہل حق

**پسندیدہ درود** | ۲۰ اپریل ۱۴۰۸ء ایک صاحب کو صبح و شام مختلف اوراد اور وظائف تلقین فرماتے ہوئے یہ ارشاد فرمایا کہ دن میں سو مرتبہ یہ درود شریف بھی پڑھ لیا کرو۔

اللہم صل علی محمد وعلی آل محمد کما تحب وترضی عدد ما تحب وترضی  
ارشاد فرمایا مجھے یہ درود بے حد پسند ہے۔ ایک درود تو یہ ہے کہ ہم اپنی طرف سے حضور اقدس صلی اللہ  
علیہ وسلم کے صفات ذکر کریں۔ اور اپنے فہم اور عقل سے حضور پر نزول رحمت کی تعیین کریں دوسرا یہ کہ خود اللہ  
پاک اپنے بے پناہ فضل و کرم سے حضور اقدس صلی اللہ علیہ وسلم کے شایان شان اپنی رحمتیں نازل فرماوے حضرت  
محدثین نے دوسری صورت کو ترجیح دی ہے۔ ہم اللہ کی رحمتوں کی جس نوع کی بھی تعیین کریں گے وہ یقیناً ناقص ہو  
گی۔ آپ کی اعلیٰ اور ارفع شان کے ہرگز موافق نہ ہوگی۔ اور اس میں ایک گونہ سو وادب کا بھی ایہام ہے۔ مجھے اس  
پر ایک قصہ یاد آیا۔ کہ ایک بوڑھی عورت کا کسی حج کے پاس مقدمہ تھا حسن اتفاق سے جب فیصلہ ہوڑھی کے حق  
میں ہوا، تو اس نے حج کے لئے دعائیں دینا شروع کیں اور کہا اللہ تجھے مزید ترقی دے اور تھانیدار بناوے۔  
حج نے بوڑھی سے کہا محترمہ! تجھے کیا ہو گیا ہے میں نے تیرے ساتھ کیا برائی کی ہے کہ تُو نے بددعا دینا شروع  
کر دی ہے۔ بوڑھی نے کہا، میں کب بددعا دے رہی ہوں۔ میں تو آپ کی ترقی اور تھانیدار بننے کی دعا کر رہی ہوں  
حج نے کہا کہ تھانیداری تو میرے موجودہ عہدہ سے کم ترین عہدہ ہے۔ اور حج کی نسبت تھانیدار کی تو کوئی  
پوزیشن نہیں ہوتی۔ بوڑھی نے کہا:-

میں تو تھانیدار کو بڑا آدمی سمجھ رہی تھی۔ کہ ہمارے گاؤں کے سب لوگ اس سے ڈرتے ہیں اور سب اس  
کی قدر کرتے ہیں۔ تو جس طرح عورت نے اپنے خیال اور فہم و عقل سے ایک مرتبہ کی تعیین و تحدید کر دی تو فائدہ کے  
بجائے نقصان ہوا۔ اسی طرح اگر ہم بھی اپنے عقل و فہم سے حضور پر نزول رحمت کی ایک نوع کی تعیین یا نزول  
برکت کی تحدید کر دیں گے۔ تو یہ بوڑھی کی تحدید و تعیین سے کسی طرح بھی کم نہ ہوگی۔ ہم کیا اور ہماری عقل کیا۔  
تو اس درود میں ہم اللہ تعالیٰ کی بارگاہ میں یہ درخواست پیش کرتے ہیں کہ آپ کے بے پناہ فضل و کرم اور



حضور اقدس صلی اللہ علیہ وآلہ وسلم کی رفعت شان کے مناسب جتنی اور برکتیں آپ کی رضا اور پسند ہوں  
لا تعد ولا تحصى نازل فرمائیے۔

چاند، خلائی تسخیر اور اسلام | ۳۰ اپریل ۲۰۰۵ء نماز عصر کے بعد قدیم دارالعلوم حقانیہ (مسجد حضرت  
شیخ الحدیث مدظلہ) حسب معمول حاضر خدمت ہوا۔ حضرت مدظلہ معتقدین و مخلصین اور مہمانوں کے مجمع میں  
گھرے ہوئے تھے۔ پشاور، پلوئی اور جرود سے مہمان و فود کی شکل میں آئے تھے حسب معمول افغانی مجاہدین  
کی ایک جماعت بھی حاضر تھی، کہ ایک صاحب نے عرض کیا۔

حضرت! ہمارے شہر میں ایک مولوی صاحب ہیں۔ بڑے دیندار، نیک اور صالح، ان کی ہر بات دیانت کے  
معیار پر پوری اترتی ہے۔ ہمیشہ جو بات کہتے ہیں سچ کہتے ہیں تمام گاؤں ان کی سچائی کا قائل ہے۔ مگر چند روز قبل انہوں  
نے بھی ایک غلط بات کہنا شروع کر دی ہے اور کہا ہے کہ لوگ چاند تک پہنچ گئے ہیں۔ حالانکہ چاند تو آسمان میں ہے  
اور آسمان میں جانا کسی کے بس کی بات نہیں۔ حضرت شیخ الحدیث مدظلہ نے فرمایا۔

ایسا نہیں آپ کو غلط فہمی ہوئی ہے۔ اس میں قدرے تفصیل ہے۔ قدیم ریاضی میں سارے اجرام فلکی، شمس و قمر،  
مریخ اور عطارد اور ثوابت کو آسمان میں ثابت کرنے کی کوشش کی گئی تھی۔ اور کہا جاتا تھا کہ چاند پہلے آسمان میں ہے۔  
سورج چوتھے آسمان میں ہے اور ثوابت ساتویں آسمان میں ہیں۔

تو یہ قدیم یونانیوں کا فلسفہ ہے جو ستاروں کو فلک الافلاک میں ملتے ہیں۔ اب جب سائنسدان چاند پر  
پہنچنے لگے ہیں یا مریخ اور مشتری پر جانے کی کوشش کر رہے ہیں تو واپس آکر کہنے لگتے ہیں کہ ہم نے مشاہدہ کیا ہے  
چاند کا اور مریخ و مشتری کا بھی۔

ان کی اس بات سے سادہ لوح مسلمان غلط فہمی میں پڑ جاتے ہیں اور کہتے ہیں دیکھو یہ لوگ آسمانوں کی سیر  
کرنے لگے ہیں حالانکہ اسلامی تعلیمات کی رو سے آسمان میں رسائی کسی کے لئے ممکن نہیں۔ الا معجزۃ و کرامۃ  
حالانکہ واقعہ یہ نہیں بلکہ یہ تو قدیم یونانیوں کا سائنسی نظریہ ہے۔ کہ اجرام فلکی، فلک میں ایسے لگے ہوتے  
ہیں جیسے مینج دیواریں۔ مگر یہ نظریہ نہ شریعت کا ہے اور نہ کسی اسلامی تعلیم نے اس کا دعویٰ کیا ہے۔ بلکہ اہل سنت  
والجماعت کا مسلک یہ ہے کہ جملہ اجرام فلکی خواہ وہ شمس و قمر ہوں یا مریخ و مشتری سب آسمان دنیا کے نیچے  
تغذیل کی طرح معلق ہیں اور فضا میں ایک دوسرے سے سینکڑوں، ہزاروں، کروڑوں اور اربوں میلوں کے  
فاصلے پر منتشر ہیں۔ قرآن حکیم میں بھی یہی بتایا گیا ہے ولقد زینا السماء الدنیا بمصابیح اللہ پاک ارشاد فرماتا  
ہے کہ ہم نے دنیا کے قریب والے آسمان کو چراغوں سے زینت دی۔ چنانچہ رات کے وقت ستاروں کی جگمگاہ  
سے عجیب رونق و شان کا نظارہ ہوتا ہے۔ دراصل یہ قدرتی چراغ ہیں جن سے دنیا کے بے شمار منافع وابستہ



ہیں۔ جو سیارے زمین کے نزدیک ہیں وہ بڑے نظر آتے ہیں جو دور ہیں وہ چھوٹے نظر آتے ہیں۔ اور بعض اتنے دور ہیں کہ سرے سے نظر ہی نہیں آتے۔

چاند تک پہنچ جانا، یا مریخ و مشتری کے قریب ہونے کے یہ معنی نہیں ہیں کہ آسمان کو پھانڈ لیا گیا۔ ہنوز دلی دور است، خود چاند پر پہنچنے والوں کا بیان ہے کہ ہم نے چاند سے آسمان کو دور بین سے دیکھنے کی کوشش کی تو فضا ہی فضا نظر آئی۔ اور میں کہتا ہوں کہ اگر سائنسدان ثوابت تک پہنچ جائیں تو ممکن ہے مگر آسمان کو نہیں پھانڈ سکے ہمارا عقیدہ ہے کہ فلکیات کا اپنا نظام ہے۔ شب معراج میں حضور اقدس صلی اللہ علیہ وسلم کو وہ ملاحظہ کرایا گیا آسمانوں کے باقاعدہ دروازے ہیں جن پر سنتری کھڑے ہوتے ہیں اور پرہہ دیتے ہیں حضور اقدس صلی اللہ علیہ وسلم کے لئے شب معراج میں باقاعدہ طور دروازے کھلوائے جاتے تھے۔ حضور ص کی معراج سے یہ بھی معلوم ہوا کہ یہ ممکن ہے کہ ایک انسان وجود غنصری کے ساتھ آسمانوں میں پہنچ جائے مگر عادت اللہ یہ ہے کہ آسمانوں کے دروازے مقفل ہیں۔ ان پر جوتالے لگے ہوئے ہیں وہ بغیر اجازت کے کھولے نہیں جاتے۔ آسمان کا پتہ چنانچہ کوئی کمال بھی نہیں یہ تو شیطان کے لئے بھی ممکن ہے بلکہ وہ یوں کرتا بھی ہے جیسا کہ حدیث میں ہے کہ طلوع اور غروب کے وقت شیطان اپنے دونوں سینگوں کو پھیلا کر سورج کے سامنے کر دیتا ہے اور کہتا ہے کہ سورج میرے سینگوں سے گزر رہا ہے۔

آسمان کے وجود سے انکار | ارشاد فرمایا۔ اور یہ جو بعض لوگ آج آسمانوں کے وجود کا انکار کرتے ہیں اس کی وجہ بھی جہالت ہے۔ ہر وہ چیز جس کا علم انسان کو نہ ہو انسان اس سے انکار کر بیٹھتا ہے۔ ہم آسمان کے مشاہد کا دعویٰ نہیں کرتے۔ لیکن احادیث اور قطعی نصوص سے یہ ثابت ہے کہ آسمان کا وجود ہے اور باقاعدہ اس کے دروازے بھی ہیں۔ اللہ کی مخلوق کی سینکڑوں اقسام ہیں جو ہمارے مشاہدے میں نہیں آئیں۔ تو اس کا یہ معنی نہیں ہے کہ ان کا وجود بھی نہیں ہے۔ علامہ عبدالحکیم سیالکوٹی نے لکھا ہے۔

کہ ساتوں آسمان اور زمین اور عرش و کرسی یہ سب اسی ایک قندیل کا عالم ہیں جو شاید ایک ہزار ایک سو کی تعداد میں عرش الہی کے نیچے موجود ہیں۔ و یا لعلم جنود ربک الاھو۔

کہا جاتا ہے کہ آسمان کا وجود نظر نہیں آتا۔ لہذا وہ موجود بھی نہیں ہے۔ میں ان سے پوچھتا ہوں کہ کیا تمہیں اپنی روح نظر آتی ہے کیا تمہیں روح کی حقیقت معلوم ہے کہ مجرد ہے مادہ ہے ہیولی ہے متصل ہے یا منفک ہے تو کیا تمہارے عدم علم کا یہ معنی ہے کہ روح موجود نہیں ہے۔

افتار میں احتیاط | ۲۔ اپریل ۶۸۵ء ایک صاحب نے کوئی مسئلہ استفتاء کی شکل میں دریافت کیا، تو ارشاد

فرمایا۔ مفتی صاحب سے پوچھ لو۔ ہمارے دارالعلوم میں افتار کے لئے کئی حضرات افتار کا کام کرتے ہیں میں تو ضعیف ہو (بقیہ ص ۲۳ پر)



# پرویز

مولانا مدار اللہ مدار - مردان

قسط ۴

منکرہ حدیث ہے

یا تنقیدی جائزہ

## منکرہ قرآن

سنتہ اللہ کے مفہوم میں تبدیلی | پرویز اس سلسلے میں سنتہ اللہ کا نام بھی لیتا ہے۔ اور قرآن مجید کی ان آیتوں سے استدلال کرتا ہے جن میں سنتہ اللہ کی عدم تبدیل کا ذکر ہے۔ ان سے وہ یہ مطلب لیتا ہے کہ جن قوانین پر کائنات چل رہی ہے وہ غیر متبدل ہیں۔ اور اس کو کوئی بدل نہیں سکتا۔ (کتاب التقدير ص ۳۴)

لیکن سنتہ اللہ سے یہ مفہوم لینا قرآن کی معنوی تحریف ہے۔ جس کا پرویز مجرم ہے۔ قرآن مجید میں سنت الہی کا ایک خاص مفہوم ہے اور اسی اصطلاح خاص میں یہ لفظ کہی جگہ قرآن مجید میں استعمال ہوا ہے۔ خیر و شر۔ حق و باطل۔ نور و ظلمت اور ظلم و انصاف جب باہم ٹکراتے ہیں تو بالآخر اللہ تعالیٰ خیر کو شر پر۔ حق کو باطل پر۔ نور کو ظلمت پر اور انصاف کو ظلم پر فتح و کامیابی عطا کرتا ہے۔ ظالم اور مجرم قومیں جب حق کی دعوت قبول نہیں کرتیں اور پند و موعظت ان کے لئے مؤثر نہیں ہوتی۔ تو اللہ تعالیٰ ان قوموں پر اپنا عذاب نازل کرتا ہے۔ اور وہ بالآخر بجلی کی کڑک، آسمان کی گرج، زلزلے کی تھر تھراہٹ۔ آندھی کی گھڑ گھڑاہٹ، دریا کے طوفان۔ پہاڑ کی آتش فشاں یا دشمن کی تلوار سے ہلاک اور برباد ہو جاتی ہیں۔ یہی سنت اللہ ہے جو ہمیشہ سے قائم ہے اور ہمیشہ قائم رہے گی۔ اس میں کبھی کوئی فرق پیدا نہ ہوگا۔ قرآن میں جہاں جہاں یہ لفظ آیا ہے۔ اسی مفہوم میں آیا ہے۔ چنانچہ مثال کے طور پر دو آیتیں ذیل میں لکھی جا رہی ہیں۔ تاکہ قارئین کو کوئی شک و شبہ باقی نہ رہے۔

قریش داعی حق کو شہر مکہ سے نکلنے کی تیاری کرتے ہیں۔ اور اس دعوت کو قبول کرنے سے علانیہ انکار کر دیتے ہیں تو خدا تعالیٰ فرماتا ہے :-

وَإِنْ كَادُوا      وَتَكَ مِنَ الْأَرْضِ لِيُنْجِي جُوكَ مِنْهَا وَإِذَا لَا يَلْبَثُونَ خِلْفَكَ إِلَّا

قَلِيلًا ۖ سُنَّةَ مَنْ قَدْ أَرْسَلْنَا قَبْلَكَ مِنْ رُسُلِنَا وَلَا تَجِدُ لِسُنَّتِنَا تَحْوِيلًا ۝ (بنی اسرائیل)

اور وہ کفار قریش، تو چاہتے تھے کہ گھبرا دیں تجھ کو تاکہ وہ تجھے یہاں سے نکال دیں۔ لیکن اگر ایسا ہو تو وہ میرے

بعد کم ٹھہریں گے۔ یہ دستور پڑا ہوا ہے ان رسولوں کا جن کو ہم نے تجھ سے پہلے بھیجا۔ اور تو اللہ کے دستور کو طعن

نہ پائے گا۔ (بنی اسرائیل)

مدینہ کے منافقین اپنی شرارت سے باز نہیں آتے۔ خدا تعالیٰ فرماتا ہے۔

۲. اَيْنَمَا تُقِفُوا اخْذُوا وَقَاتِلُوا ثَقِيْلًا ۖ سُنَّةَ اللّٰهِ فِي الَّذِيْنَ خَلَوْا مِنْ قَبْلُ

وَلَنْ تَجِدَ لِسُنَّةِ اللّٰهِ تَبْدِيْلًا

وہ جہاں پائے گئے پکڑے گئے اور مارے گئے۔ جان سے دستور پڑا ہوا ہے اللہ کا ان لوگوں میں جو پہلے ہو چکے، اور تو اللہ کے دستور کو بدلنے نہ پائے گا۔

ان آیتوں کو پڑھ لینے کے بعد "سنت اللہ" کے مفہوم کے سمجھنے میں کس کو غلطی ہو سکتی ہے۔ بجز پر دینہ کی قسم کے لوگوں کو جو بظاہر داعی قرآن بن کر اپنے باطل نظریات و عقائد کی تائید کی خاطر قرآنی آیات کے مغایم اور معافی میں کھلم کھلا تحریف کرنے کے درپے ہیں۔

اسباب و علل اور عارف رومی | علم کلام میں متکلمین اسلام نے اسما و صفات اور صفت قدرت پر دقیق بحث کی ہے لیکن ہم یہاں عارف رومی رحمت اللہ علیہ کی مشنوی سے چند اشعار بطور استناد پیش کرتے ہیں وہی عارف رومی جنہیں علامہ اقبال پیر رومی کے نام سے یاد کرتے ہیں اور انہیں اپنا روحانی مرشد تسلیم کرتے ہیں۔ ان اشعار میں اسباب و علل و قدرت پر حکیمانہ بحث کی گئی ہے۔

مولانا رومی اسباب و علل اور قدرت کی تشریح ان الفاظ میں کرتے ہیں:-

اے گرفتار سبب بیروں میرے ایک عزل الی مستبب ظن میرے

اے وہ جو اسباب و علل کی زنجیر میں گرفتار ہے حد سے زیادہ نہ اڑ۔ اور یہ خیال نہ کر ان اسباب و علل کے بتا دینے سے وہ علت العلل اور مسبب الاسباب بیکار ہو گیا۔

ہر چہ خواہد او مستبب اورو قدرت مطلق سببها بر درو

وہ حقیقی مسبب الاسباب جو چاہے کرے۔ اور اس کی قدرت علی الاطلاق اسباب کو توڑ دے۔

لیکن اغلب بر سبب راند نقاد تا ابد از طالعے جستن مراد

لیکن بیشتر وہ اسباب ہی کے مطابق دنیا کو چلاتا ہے تاکہ کام کرنے والوں کو اپنے حصول مقصد کا راستہ معلوم ہو۔

ایں سببها بر نظر ما پر تو ہاست کہ نہ ہر دیدار صنعتش را سر است

یہ ظاہری اسباب نگاہوں کے پر دے ہیں کیونکہ ہر آنکھ اس کی صنعت کو نہیں دیکھ سکتی۔

از مسبب می رسد ہر خیر و شر نیست اسباب و وسائط را اثر

در حقیقت ہر نیک و بد اسی اصلی مسبب الاسباب کے یہاں سے پہنچتا ہے اور اس میں ان درمیانی

اسباب و وسائط کو دخل نہیں۔



انبیاء در قطع اسباب آمدند معجزات خویش بر کیسوں ز وند  
 انبیاء علیہم السلام قطع اسباب کے درپے ہیں۔ اور اپنے معجزات کا جھنڈا انہوں نے مریخ میں گاڑ دیا ہے  
 جملہ قرآن ہست در قطع سبب عز و رویش و ہلاک ابو لہب  
 تمام قرآن قطع اسباب کے بیان سے بھرا ہے۔ آنحضرت کا غلبہ اور ابو لہب کی بربادی اسی طرح ہوئی۔  
 مرغ یا بیلے دوسہ سنگ انگند لشکر زفت حبش را بشکند  
 پرندے کنکریاں پھینکتے ہیں۔ اور حبس کے سیاہ لشکر کو شکست دیتے ہیں۔

ہم چنین ز آغاز قرآن تا تمام رفض اسباب است و علت والسلام  
 اسی طرح اول سے لے کر آخر تک قرآن کی بیشتر آیتیں اسباب و علت کے بے اثر ہونے پر دلالت کر رہی ہیں۔  
 عارف رومی کی ان توضیحات کے پیش نظر اسباب و علت اس وقت اپنا اثر چھوڑ دیتے ہیں جب اللہ تعالیٰ  
 کی قدرت اور امر ان کی طرف متوجہ ہوتا ہو۔ اگر قطع اسباب کی یہی صورت پیغمبر کے ہاتھ پر ظاہر ہو تو اسے  
 معجزہ کہتے ہیں۔ اور معجزہ خرق عادت اور قاعدہ علت و معلولیت کی استثنائی شکست کا نام ہے۔ یہ  
 در حقیقت ایسے طفل مزاج دوستوں پر تمام حجت اور انکار و تکذیب کی راہ سے ان کو بچانے کے لئے ہے۔  
 جو بچوں کی طرح مٹھائی (د عقل) کا نام لئے بغیر اعلیٰ حقیقت کی طرف ملتفت ہی نہیں ہوتے۔ لیکن جو شخص جدید  
 فلاسفر ہیوم اور ہیکل کی طرح قادر مطلق کی قدرت اور غیب ہی کا منکر ہو یا جس کے قلب کو ابو جہل و ابو لہب کی  
 طرح باطل کی تاریکی نے سیاہ کر رکھا ہو اور اس کی ساری ذہنی صلاحیتیں تحریف قرآن کے لئے صرف ہو رہی ہوں  
 اس کے سامنے قرآنی آیات اور معجزات پیش کرنے سے زیادہ سے زیادہ یہ جواب مل سکتا ہے کہ میں تو نیچریت اور  
 طبیعات پر ایمان رکھتا ہوں اور اس پیر کو روکنا ہوں جس کی زو طبیعات اور سائنس پر پڑتی ہو۔

پرویز ہیوم اور ہیکل کے مٹھانہ فلسفے کا دل و جان سے پیروکار ہے اور اسی بنا پر اس نے قرآن مجید کی آیتوں  
 کے اصلی مفہوم و معنی کو تبدیل کرتے ہوئے فلسفہ جدید کے قالب میں ڈھالنے کی ناکام اور مذموم کوشش کی ہے۔  
قرآن کا جائزہ لینے کی ضرورت (۲۹) قرآن کریم کی صحیح تعلیم اس صورت میں سامنے آ سکتی ہے کہ ہم  
 خالی الذہن ہو کر اس میں غور و فکر کریں۔ ہم سفر زندگی میں ذہنی تصورات اور معتقدات کا اس قدر سامان لئے  
 چلتے ہیں کہ خود اسی کا بوجھ ہمیں آگے بڑھنے نہیں دیتا۔ ضرورت ہوتی ہے کہ ہم کبھی کبھی رک کر اس سامان کا جائزہ لیں  
 اور دیکھیں کہ اس میں کون کون سی چیزیں غیر ضروری ہیں تاکہ انہیں الگ کر دیا جائے۔ اگر یہ جائزہ قرآن شریف  
 میں لیا جائے تو آپ دیکھیں گے کہ تھوڑے ہی عرصہ کے بعد یہ بوجھ بہت ہلکا ہو جائے گا (ابلیس نوم ۱۵)

اس عبارت میں ہم نے دیکھ لیا کہ پرویز کس جرات اور جسارت کے ساتھ یہ دعویٰ کرتا ہے کہ قرآن شریف کا

کا جائزہ لینے کی ضرورت ہے۔ بلکہ وہ کہتا ہے کہ اگر ہم نے ایسا کیا تو بہت تھوڑے عرصے میں ہمارے معتقدات کا وہ بوجھ بہت ہلکا ہو جائے گا جو ہم قرآن کی رو سے اب تک اٹھاتے چلے آ رہے ہیں۔ چنانچہ اس نے اپنی کتابوں بالخصوص ”مفہوم القرآن“ میں قرآن کا جائزہ لیا ہے۔ اور قرآن مجید کے بیان کردہ بے شمار حقائق میں اپنی خواہشات کے مطابق قطع و برید کر کے ”مفہوم القرآن“ کے نام سے ایک متوازی قرآن پیش کیا ہے اور یہ ایک بہت بڑی جسارت ہے جس کا ارتکاب اس نے کیا ہے۔ غ

چہ دلاور ست وزوے کہ بکعت چراغ دارد

غیر قرآنی اسلام کا فریب | انہوں (یہود و نصاریٰ) نے ایسی چال چلی کہ مسلمانوں کو قرآن سے یکسر بیگانہ بنا کر غیر قرآنی اسلام کے فریب میں الجھا دیا۔ اور یہ کچھ اس کامیاب طریق سے کیا کہ سادہ لوح مسلم اس سراب رنگ و بو کو سیج مچ کا گلستان سمجھنے لگ گیا۔ (طلوع اسلام اپریل ۸۲ء ص ۶۵)

اس عبارت کا مطلب بالکل واضح ہے اور وہ یہ کہ پرویز ہم مسلمانوں کے اسلام پر طنز کرتے ہوئے کہتا ہے کہ مسلمانوں کا اسلام غیر قرآنی اسلام کا فریب ہے۔ اور ساری دنیا کے مسلمان سادہ لوح یعنی احمق ہیں۔ جو اس فریب میں مبتلا ہو گئے ہیں۔ اور یہ کہ ہمارا اسلام ایک سراب سے زیادہ کوئی حقیقت نہیں رکھتا جس کو ہم سادہ لوحی سے سچ مچ کا گلستان سمجھنے لگ گئے ہیں۔

ہم سمجھتے ہیں کہ یہ پرویز کی سرستیوں، جسارتوں اور بیباکیوں کی انتہا ہے۔ کہ وہ ساری امت مسلمہ کے اسلام کو رد کرتے ہوئے اسے فریب اور سراب کہہ رہا ہے۔ اور مسلمانوں کو سادہ لوح اور احمق قرار دے رہا ہے لیکن اسے اپنے گریبان میں دیکھنا چاہئے کہ خود اس کی حقیقت کیا ہے۔

اتنی نہ بڑھا پاکٹی داماں کی حکایت

دامن کو ذرا دیکھ ذرا بند قبا دیکھ

اطاعت خدا و رسول کا مطلب | (۳۱) يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ  
افسراں ماتحت کی اطاعت ہے | وَ أُولَئِكَ الْأُمَرَاءُ الَّذِينَ كَرِهَ اللَّهُ لِيَأْمُرُوا بِالْعَدْلِ وَالْإِتْقَانِ (نساء ۱۵۹)

تم اس نظام کی پوری پوری اطاعت کرو جسے قوانین خداوندی کو نافذ کرنے کے لئے رسول نے قائم کیا ہے۔ اور اس نظام کے مرکز مقرر کردہ نمائندگان حکومت، افسراں ماتحت کی بھی اطاعت کرو۔ پھر اگر ایسا ہو کہ تم میں اور افسراں ماتحت میں کسی بات میں اختلاف ہو جائے تو اس کے لئے مرکز کی طرف رجوع کرو۔ یعنی افسراں ماتحت کے فیصلوں کے خلاف مرکز ہی اتھارٹی سے اپیل کرو۔ جو اس معاملہ کا قوانین خداوندی کے مطابق فیصلہ کرے گی۔ مرکزی اتھارٹی کے فیصلے کے خلاف کہیں اپیل نہیں ہو سکتی۔ اس کا فیصلہ آخری ہو گا۔ (مفہوم القرآن ص ۱۹۷)



اس مضمون پر مشتمل ایک اور عبارت ملاحظہ ہو۔

(۳۲) جن احکام کی جزئیات تک قرآن نے متعین کر دی ہیں۔ ان میں اس مرکز کو بھی رد و بدل کا اختیار نہیں ہوتا لیکن جو احکام قرآن میں اصولی طور پر بیان ہوئے ہیں اس سے مقصد ہی یہ ہے کہ ان کی جزئیات میں اپنے اپنے زمانے کے مطابق رد و بدل ہو سکتا ہے۔ احکام کی تنقید اور جزئیات کی تشکیل میں مرکز ملت اپنی جماعت سے مشورہ لیتا ہے (معراج انسانیت ص ۳۵۷)

اور ”مقام حدیث“ جلد اول ص ۵۵ پر لکھتا ہے۔

۳۳۔ قرآن میں جہاں جہاں اللہ و رسول کی اطاعت کا حکم آیا ہے۔ اس سے مراد امام وقت یعنی مرکز ملت کی اطاعت ہے۔ جب تک محمد صلی اللہ علیہ وسلم امت میں موجود تھے ان کی اطاعت اللہ و رسول کی اطاعت تھی اور آپ کے بعد آپ کے زندہ جانشینوں کی اطاعت اللہ و رسول کی اطاعت ہوگی۔ اور اطاعت عربی میں کہتے ہیں زندہ کی فرماں برداری کو۔

ان تینوں عبارتوں کا خلاصہ یہ ہے کہ پرویز اللہ اور رسول کی اطاعت کا قائل نہیں وہ کہتا ہے کہ اطاعت خدا و رسول سے مرکزی حکومت کے نمائندے، افسران ماتحت اور امام وقت یعنی مرکز ملت مراد ہے۔ اور بدرجہ غایت یہ بھی کہتا ہے کہ محمد صلی اللہ علیہ وسلم جب تک زندہ تھے ان کی اطاعت خدا و رسول کی اطاعت تھی اور فوت ہو جانے کے بعد ان کی اطاعت ختم ہو گئی اور اب مرکزی حکومت کے نمائندوں اور ماتحت افسروں کی اطاعت خدا و رسول کی اطاعت ہے۔ لیکن یہ پرویز کا قرآن پر افترا ہے۔ قرآن کی رو سے صرف دو اطاعتیں فرض ہیں۔ ایک اللہ کی اور دوسری رسول کی۔ اور یہ حقیقت اولی الامر والی آیت سے ثابت ہے۔ جس میں اَطِيعُوا کَ لَفِظِ اللّٰہِ اور رسول کے لئے آیا ہے۔ اور اولی الامر کی اطاعت اللہ و رسول کی اطاعت پر معطوف ہے۔ جس کا مطلب یہ ہے کہ اولی الامر کی اطاعت مشروط ہے مستقل نہیں۔ اولی الامر کی اطاعت اللہ و رسول کی اطاعت کے ماتحت ہے یعنی جب تک امام وقت اللہ و رسول کے احکام کی ماتحتی کرے۔ اس وقت تک اطاعت ہے اور اگر وہ کتاب و سنت سے ہٹ کر کوئی حکم دے تو اس کی اطاعت نہیں ہے۔ اس صورت میں امام وقت سے لوگوں کا تنازعہ ہو سکتا ہے۔ اس تنازعہ کو مٹانے کے لئے خدا تعالیٰ نے فرمایا کہ :- ”اس کو اللہ و رسول کی طرف لے جاؤ“

یعنی خدا اور رسول سے فیصلہ کراؤ۔ قرآن کی مذکورہ آیت سے ثابت ہوا کہ خدا اور رسول کے ساتھ اطاعت میں تنازعہ اور جھگڑا نہیں ہو سکتا۔ اور امام وقت کے ساتھ اس کی اطاعت کے سلسلے میں جھگڑا ہو سکتا ہے تو اس سے معلوم ہوا کہ اس کی اطاعت خدا اور رسول کی اطاعت کی مانند نہ ہوئی۔ بلکہ اللہ و رسول کی اطاعت کی ماتحتی کے ساتھ مشروط ہوئی۔ پھر امام وقت کے ساتھ تنازعہ پڑ جانے کی صورت میں اس کو خدا و رسول کی

طرف لوٹانے سے ثابت ہوا کہ خدا اور اس کے رسول کی بات حجت فی الدین ہے اور امام وقت یا افسران ماتحت کی بات حجت فی الدین نہیں ہے۔ اگرچہ پر دیز کو سنت اور حدیث رسول سے ابو جہل و ابو لہب کی طرح چھڑ ہے لیکن مسلمانوں کے لئے قرآن و سنت کا فیصلہ بہر حال واجب الاطاعت ہے جس سے نہ امام وقت مستثنیٰ ہے اور نہ افسران ماتحت۔

اور پر دیز کی یہ بات بھی لغو اور باطل ہے کہ  
 "رسول اللہ صلی اللہ علیہ وسلم کی اطاعت آپ کی زندگی تک محدود تھی"  
 حالانکہ آپ کی نبوت و رسالت قیامت تک باقی ہے۔ اس حقیقت پر قرآن خود گواہ ہے چنانچہ فرمایا  
 قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ بِحُجَّتٍ  
 اے پیغمبر! آپ کہیں کہ اے لوگو! میں تم سب کی طرف اللہ کا رسول بنا کر بھیجا گیا ہوں۔  
 اور ایک دوسری آیت میں حضور اکرم کو

سِرَاجًا مُّسْرًا

کہا گیا ہے یعنی روشن چراغ اور یہی سراج (چراغ) کا لفظ سورج کے لئے استعمال ہوا ہے۔ فرمایا  
 وَجَعَلَ الشَّمْسُ سِرَاجًا  
 اور اللہ نے سورج کو چراغ بنایا ہے۔

تو جس طرح سورج کی ضیا پاشیاں قیامت تک کائنات کو منور کرتی رہیں گی۔ اسی طرح آفتاب رسالت کی ضیا پاشیاں بھی قیامت تک جلوہ گرہوتی رہیں گی۔ آپ کی تعلیمات و ہدایات قیامت تک مسلمانوں کے لئے مشعلِ راہ ہیں۔ اور رحمتہ اللعالمین کی حیثیت سے آپ کی رحمتیں اور برکتیں ہمیشہ دنیائے انسانیت کے شامل حال رہیں گی۔ اس ضمن میں سورۃ جمعہ کی آیت ذیل بھی ملاحظہ ہو۔

هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ  
 وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُّبِينٍ وَآخِرِينَ  
 مِنْهُمْ لَعَلَّ يُلْخَقُوا بِهِمْ۔

ترجمہ۔ "اللہ وہی ہے جس نے ان پڑھوں میں ایک رسول انہی میں سے اٹھایا جو اس کی آیتیں ان کو سنانا ہے اور ان کو سنوارتا ہے اور سکھلاتا ہے ان کو کتاب اور عقلمندی۔ اور اس سے پہلے وہ صریح گمراہی میں پڑے ہوئے تھے۔ اور اٹھایا اُس نے اس رسول کو ایک دوسرے لوگوں کے واسطے بھی انہی میں سے جو ابھی انہیں میں نہیں ملے۔"



اس آیت نے بتا دیا کہ آنحضرت صلی اللہ علیہ وسلم کی بعثت اور تعلیم و تزکیہ اور ہدایت آپ کی مخاطب قوم تک اور آپ کی زندگی تک محدود نہ تھی۔ بلکہ آپ کی تعلیم و ہدایت کا سلسلہ بعد میں قیامت تک آنے والی قوموں کے لئے بھی ہے۔ رقیامت تک جو جو قومیں اسلام اور مسلمانوں میں شامل اور لاحق ہوتی چلی جائیں گی۔ ان کے لئے آپ کی تعلیم و تزکیہ و ہدایت و تربیت بالکل اسی طرح مشعل راہ ہے جس طرح آپ کی حیات مبارکہ میں مشعل راہ تھی۔ اور آپ کے حکام و ہدایت کی اطاعت قیامت تک مسلمان ہونے والی قوموں پر بالکل اسی طرح واجب ہے جس طرح آپ کی مبارک زندگی میں واجب تھی۔

اور سورہ نیس کی ایک آیت بھی اس حقیقت پر دلالت کر رہی ہے۔ فرمایا:-

دُمَا عَلَّمْنَاهُ الشَّرْعَ وَمَا يَنْبَغِي لَهُ اِنْ هُوَ اِلَّا ذِكْرٌ وَّ قُرْآنٌ مُّبِينٌ  
لِيُنذِرَ مَنْ كَانَ حَيًّا وَيُحَقِّقَ الْقَوْلَ عَلَى الْكَافِرِينَ .

ترجمہ۔ اور ہم نے اس کو شعر کہتا نہیں سکھایا اور نہ یہ اس کے لائق ہے یہ تو خالص نصیحت ہے اور صاف رائے ہے تاکہ ڈر سنائے اس کو جس میں جان ہو۔ اور منکروں پر الزام ثابت ہو۔

اس آیت نے بتا دیا کہ آنحضرت صلی اللہ علیہ وسلم کی ہدایت اور انذار ان لوگوں کے لئے مفید ہے جو حقیقی بات سے بہرہ مند ہوں۔ اور جن میں اثر قبول کرنے کی صلاحیت ہو۔ رسول اللہ صلی اللہ علیہ وآلہ وسلم کی تشریر و انذار ان لوگوں کے لئے ہے جو زندہ ہیں۔ اور جو زندہ ہوتے ہوئے بھی مردوں کے شمار و قطار میں ہیں۔ ہ اس ہدایت ابدی اور سعادت سرمدی سے مستفید نہیں ہو سکتے۔

چوں کہ پروردگار میں اپنی کج روی اور کج فہمی کی بنا پر حضور رسالت صلی اللہ علیہ وسلم کی تعلیمات کا اثر قبول کرنے کی ذرا بھی صلاحیت نہیں ہے اس لئے وہ آنحضرت صلی اللہ علیہ وسلم کی تعلیمات و ہدایات میں شگافیاں کرتا ہے اور آپ کی اطاعت سے فرار و گریز کی نفسانی اور شیطانی راہیں تلاش کرنے میں تدریجی سے مصروف ہے اور آنحضرت صلی اللہ علیہ وسلم کے فیضانِ نبوت سے محروم ہے۔ اور پروردگار کی یہ بات کہ

”جو احکام قرآن میں اصولی طور پر بیان ہوئے ہیں اس سے مقصد ہی یہ ہے کہ ان جزئیات میں اپنے اپنے زمانے کے مطابق رد و بدل ہو سکتا ہے اور مرکزِ ملت اپنی جماعت کے مشورہ سے ان جزئیات کی تشکیل کر سکتا ہے“

شرعی حقہ کو باطل کرنے کے مترادف ہے۔ قرآن نے نماز۔ روزہ۔ زکوٰۃ اور حج وغیرہ احکام کی جزئیات متعین نہیں کی ہیں۔ یہ کام آنحضرت صلی اللہ علیہ وسلم نے اللہ تعالیٰ کی تبیین اور وحی سے سرانجام

فرما دیا ہے۔ اور قیامت تک ان جزئیات میں کوئی مرکز ملت، امام وقت اور جماعت رد و بدل نہیں کر سکتی۔ قرآن کی رو سے تمام اہل اسلام کا یہی متفقہ مسلک ہے۔ لیکن پرویز کی یہ کتنی دیدہ دلیری اور گستاخی ہے کہ وہ رسول اللہ صلی اللہ علیہ وسلم کے مرتب کردہ جزئی احکام کی تغلیط کرتا ہے۔ اور ان کی تکذیب پر مصر ہے۔ یہ ایک بڑا فتنہ اور رخنہ ہے جو اس نے دین نبی میں پیدا کیا ہے ع  
رخنہ در دین نبی انداختند

ختم نبوت سے انکار ۳۴۔ اب سلسلہ نبوت ختم ہو گیا ہے اور اس کے معنی یہ ہیں کہ اب انسانوں کو اپنے حالات کے فیصلے آپ کرنے ہوں گے۔ صرف یہ دیکھتا ہوگا۔ کہ ان کا کوئی فیصلہ ان غیر مبتدل اصولوں کے خلاف نہ جائے۔ جو وحی نے عطا کئے ہیں۔ اور جو اب قرآن کی دفتین میں محفوظ ہیں (سلیم کے نام ج ۲ ص ۱۲۰)  
اس عبارت سے معلوم ہوا کہ پرویز ان معنوں میں ختم نبوت نہیں مانتا۔ جو اہل اسلام مانتے ہیں۔ مرزا غلام احمد قادیانی اور اس کے پیروکار بھی پرویز کی طرح ختم نبوت مانتے ہیں۔ لیکن اس سے جو معنی مراد لیتے ہیں وہ اہل اسلام کے برعکس ہیں۔ اور اسی بنا پر اہل اسلام نے بالاتفاق اور بالاجماع مرزا غلام احمد اور اس کے جملہ متبعین قادیانیوں اور لاہوریوں کو اپنے معاشرے سے خارج کر دیا ہے۔ اور دائرہ اسلام سے نکال باہر کیا ہے۔  
ختم نبوت کا صاف مطلب یہ ہے کہ اللہ تعالیٰ نے دین اسلام کو ہر لحاظ سے مکمل کر دیا ہے۔ اور اس کے اصول و کلیات کی روشنی میں رسول اللہ صلی اللہ علیہ وسلم نے تمام جزئیات کی تشکیل فرمادی ہے۔ اس لئے قیامت تک اسلام کے کلیات و جزئیات میں کوئی حکم و اضافہ اور ترمیم و تنسیخ نہیں ہو سکتی۔ اور جو شخص اس کے خلاف دعوت دے وہ بالاتفاق امت مسلمہ خارج از اسلام ہے۔ پرویز کئے دعویٰ باطل کے برعکس مسلمان اپنے معاملات کے فیصلے آپ کرنے میں قطعاً آزاد نہیں ہیں بلکہ وہ قرآن و سنت کے پابند ہیں۔  
ختم نبوت سے انکار کے متعلق پرویز کا ایک اور اندراج ملاحظہ ہو۔

ختم نبوت اور حریت فکر و عمل ۳۵۔ ختم نبوت کا اعلان خود زبان نبوت سے ہوا ہے۔ یہ اعلان ہے اس حقیقت کا کہ اب انسان سن شعور کو پہنچ گیا ہے اور اسے صرف اتنی راہ نمائی کی ضرورت ہے کہ ہر دور اس پر معلوم ہو جائے کہ یہ راستہ کس طرف جاتا ہے اور وہ راستہ کس سمت کو۔ تم نے غور کیا سلیم کہ رسالت محمدیہ نے اس باب میں کس قدر حریت فکر و عمل اور خود اعتمادی اور خود فیصلگی عطا کی ہے۔

(سلیم کے نام ج ۲ ص ۱۳۰)

اس اندراج سے پرویز کا تصور ختم نبوت اور بھی بے نقاب ہو گیا ہے۔ اس کی ساری قوتیں اس پر صر ہو رہی ہیں کہ مسلمانوں کی گردنوں سے ”ریقہ اسلام“ اتار کر بھینک دیا جائے۔ اور مسلمانوں کو قرآن و سنت



سے یکسر بیگانہ کیا جائے اور انہیں اسلامی معاملات میں ایسی آزادی دی جائے جو مادر پدر آزاد قسم کی ہو۔ امر واقعہ یہ ہے کہ پرویز نے ختم نبوت پر روز روشن میں ڈاکہ ڈالا ہے۔ اس نے سلیم کے نام جو خطوط لکھے ہیں ان میں اس نے گونا گوں حربوں سے کام لے کر مسلمانوں کے اساسی عقائد توحید و رسالت اور ختم نبوت کو داغدار اور مسخ کر دیا ہے۔ حضور اقدس صلی اللہ علیہ وسلم کا فرمانِ مقدس ہے کہ

”لَا يُؤْمِنُ أَحَدُكُمْ حَتَّىٰ يَكُونَ هُوَ تَبَعًا لِّمَا جُئْتُ بِهِ“

یعنی تم میں سے مؤمن نہیں ہو سکتا جب تک اس کی ہوائے نفسانی ان جملہ احکام کی تابع نہ ہو جائے جو میں لایا ہوں۔

ہم پوچھتے ہیں کہ کیا یہ پرویز کا رسالت محمدیہ کے ساتھ صریحاً مذاق نہیں ہے۔ وہ کہتا ہے کہ:-  
”رسالت محمدیہ نے اس باب میں حریت فکر اور خود اعتمادی اور خود فیصلگی عطا کی ہے۔“

یہ یقیناً مذاق ہے۔ اسلامی معاملات میں کسی کو فکر و عمل کی آزادی اور خود فیصلگی کی اجازت نہیں دی جاسکتی۔ اور جو اس دعوے کا علمبردار ہے وہ مذکورہ حدیث نبویؐ کا مصداق ہے اور وہ ایمان بالرسول کی نعمت اور دولت سے محروم ہے۔

پرویز نے ختم نبوت کا جو مفہوم بیان کیا ہے اس کی مزید وضاحت و تاکید کے لئے اس کی ایک اور عبارت پیش کی جاتی ہے۔

نبوت کا دروازہ بند کرنے کا مقصد | ۳۶۔ نبوت کا دروازہ بند کرنے سے مقصد ہی یہ تھا کہ ذہن انسانی

کی کھڑکیاں کھول دی جائیں۔ (سلیم کے نام ج ۲ ص ۲۱۴)

اس پر مزید کچھ کہنے کی ضرورت نہیں۔ پرویز ختم نبوت کے اس عقیدے سے علی الاعلان منکر ہے جو عہد نبویؐ سے لے کر اب تک تمام مسلمانوں کا متفقہ اور اساسی عقیدہ چلا آ رہا ہے۔ اور اس سلسلے میں وہ مرزا غلام احمد قادیانی سے بھی سبقت لے گیا ہے۔

اب پرویز کا ان عبارتوں کا نمونہ دیکھئے جن میں اس نے خود مرکز ملت کا منصب سنبھالتے ہوئے قرآن حکیم کے اصولی احکام کی جزئیات میں رد و بدل کیا ہے اور امت مسلمہ کے متفقہ مسلک کو مسترد کر دیا ہے۔ بلکہ خود قرآن کے اصولی احکام کی ایسی من گھڑت تعبیرات کی ہیں جن سے ان کا حلیہ ہی بدل گیا ہے۔ نماز کے متعلق اس کا ایک اندراج ملاحظہ کیجئے۔

نماز صراطِ مستقیم پر | ۳۷۔ الصلوة صراطِ مستقیم پر چلنے کا نام ہے وہ صراطِ مستقیم جس کے متعلق فرمایا۔  
چلنے کا نام ہے | اِنَّ رَبِّيْ عَلٰی صِرَاطٍ مُّسْتَقِيْمٍ۔ میرے نشوونما دینے والے کا قانون ربوبیت خود

متوازن راہ پر چل رہا ہے۔ اس کے پیچھے پیچھے تم بھی چلو۔ مصلیٰ اس گھوڑے کو کہتے ہیں جو گھوڑ دوڑ میں پہلے نمبر کے بالکل پیچھے ہو۔ جو ادھر ادھر کی راہوں میں نکل جائے وہ مصلیٰ نہیں۔ اس لئے سورہ قیامت میں نظام اسلام سے منہ موڑنے والے کے متعلق فرمایا۔

فَلَا صَدَقَ وَلَا صَلَّٰ وَ لَكِنَّ كَذِبًا وَ تَوَلَّٰی کہ وہ تصدیق نہیں کرتا اور نہ ہی صلوٰۃ کا پابند ہے بلکہ تکذیب کرتا ہے۔ اور گریز کی راہیں اختیار کرتا ہے۔ دیکھو سلیم! یہاں تصدیق کے مقابلے میں تکذیب ہے۔ اور صلیٰ کے مقابلے میں تَوَلَّٰی یعنی گریز کی راہیں نکالنا۔ اس لئے مصلیٰ وہ ہوگا جو متوازن راہ (صراط مستقیم) پر اپنے نشوونما دینے کے قانون ربوبیت کے عین مطابق چلتا جائے اور ادھر ادھر دیکھتے تک نہیں۔ سجدہ سے مراد ہی قانون خداوندی کی اطاعت ہے یعنی سجدہ ہر غیر خداوندی قانون کی اطاعت سے انکار اور قانون خداوندی کی اطاعت کا مظہر ہے۔ اس طرح سورہٴ مرسلات میں مجرمین اور مکذبین کے متعلق کہا گیا ہے۔

وَ اِذَا قِيلَ لَهُمْ اٰمِنُوْا لَا يَزِدُّهُمْ اٰمِنُوْا کہ جب ان سے کہا جاتا ہے کہ رکوع کرو تو یہ رکوع نہیں کرتے۔ یعنی قانون خداوندی کی تکذیب اور اس سے سرکشی رکوع سے مانع ہوتی ہے۔ لہذا رکوع کے معنی قانون خداوندی کی عملی تصدیق اور اس کے سامنے جھک جانا ہے (سلیم کے نام ص ۲۰۹/۲۱۰)

ہم نے پروین کی طویل عبارت بلا کم و کاست اس لئے نقل کی کہ اس کو شکایت کا موقع نہ رہے۔ اور قارئین کو اسے سمجھنے میں آسانی ہو۔

مذکورہ عبارت میں اس نے صاف صاف کہا ہے کہ:-

- ۱۔ الصلوٰۃ صراط مستقیم پر چلنے کا نام ہے۔
- ۲۔ نشوونما دینے والے کے قانون ربوبیت کے پیچھے چلنے والا نمازی ہے۔
- ۳۔ گھوڑ دوڑ کے پہلے نمبر پر رہنے والے کے پیچھے والا نمازی ہے۔
- ۴۔ سجدہ سے مراد قانون خداوندی کی اطاعت ہے۔
- ۵۔ رکوع سے مراد قانون خداوندی کے سامنے جھک جانا ہے۔

نماز پنج وقتہ فرض عین ہے اور اس کی سہیت اور کیفیت وہی ہے جو رسول اللہ صلی اللہ علیہ وسلم نے بیان فرمائی ہے اور آپ کی معمول رہی ہے اور امت مسلمہ چودہ سو سال سے اس نماز کو پڑھتی چلی آرہی ہے۔ لیکن پروین کو اس سے انکار ہے۔ اس کے نزدیک قانون ربوبیت کے پیچھے چلنا ہی نماز ہے اور سجدہ و رکوع سے قانون خداوندی کی اطاعت اور اس کے سامنے جھک جانا ہے۔ غرض اس نے اپنی ہفتوات کے ذریعے نماز کا تصور ہی بدل دیا ہے اور اسی طرح اس نے اسلام کے ایک بنیادی ستون کو گرا کر ساری اسلامی عمارت کو تہ و بالا کر دیا ہے۔



پرویز قرآن و سنت کی بتائی ہوئی ناز سے نہ صرف انکار کر رہا ہے بلکہ اس کی تعظیم اور تکذیب پر مصر ہے۔ نماز کے متعلق پرویز کی ایک دوسری عبارت پیش کی جاتی ہے۔ جس میں وہ ہمیں بتاتا ہے کہ اقامتِ صلوٰۃ کا مطلب یہ ہے کہ مساکین کو کھانا کھلایا جائے۔ پوری عبارت یہ ہے :-

۳۸۔ قَالُوا لَكَ نَكَ مِنْ الْمُصَلِّينَ۔ کہا ان کے ساتھ شامل نہ ہوئے جنہوں نے نظامِ صلوٰۃ قائم کیا تھا۔ نظامِ صلوٰۃ کیا ہے اس کے متعلق میں بہت کچھ لکھ چکا ہوں۔ لیکن قرآن نے اس تمام تفصیل کو سمٹا کر ایک فقرہ میں رکھ دیا ہے۔ یعنی وَلَمْ يَكُنْ لَكُمْ نَظْمٌ الْمُسْكِينِ۔ ہم مساکین کے رزق کا انتظام نہیں کیا کرتے تھے۔ (سلیم کے نام) اس میں شک نہیں کہ مساکین کو کھانا کھلانا اور ان کی معاشی ضرورتوں کا انتظام کرنا مسلمانوں کا اہم فریضہ ہے۔ لیکن اس کا یہ مطلب نہیں کہ نظامِ صلوٰۃ اور نظامِ معاش ایک ہی پیر ہے۔ یہ دونوں علیحدہ اور الگ الگ حقیقتیں ہیں جن میں سے ایک کو ماننا اور دوسری کا انکار کرنا سب سے بڑا الحاد و زندقہ ہے جس میں پرویز گرفتار ہے۔ دراصل قرآن مجید نے نظامِ صلوٰۃ کے ساتھ نظامِ زکوٰۃ قائم کرنے پر زور دیا ہے جو طبقاتی کش مکش کا بہترین حل ہے

پرویز نے جس طرح مسلمانوں کو فریضہ نماز کی ادائیگی سے بری الذمہ کرنے کے لئے مساکین کو کھانا کھلانے کا نسخہ بتایا ہے اسی طرح اس نے روزے کے بارے میں بھی یہی نسخہ بتایا ہے کہ روزہ رکھنے میں تکلیف ہو تو اس کا فدیہ یعنی مسکین کو کھانا کھلایا جائے یہ حوالہ پہلے گزر چکا ہے۔

نصابِ زکوٰۃ میں کمی بیشی کا اختیار ۳۹۔ قرآن نے زکوٰۃ کا حکم دے کر اس کی شرح و قیود کو غیر متعین چھوڑ دیا ہے تاکہ ہر زمانے کی اسلامی حکومت اپنی اپنی ضروریات کے مطابق اسے خود متعین کرتی رہے۔ قرونِ اولیٰ میں اگر خلافتِ راشدہ نے اپنے زمانے کی ضرورت کے مطابق اڑھائی فیصد مناسب سمجھا تھا اس وقت بھی شرعی شرح تھی۔ اگر آج کوئی اسلامی حکومت کہے کہ اس کی ضروریات کا تقاضا بیس فیصد ہی ہے تو یہی بیس فیصد شرعی شرح قرار پائے گی (سلیم کے نام ۸۲/۸۳)

پرویز نے "ایموا صلوٰۃ" کی طرح "آتوا الزکوٰۃ" کا مفہوم بھی بدل دیا ہے اس کو معلوم ہونا چاہئے کہ زکوٰۃ کے شرعی مفادیر کوئی مرکز ملت اور اسلامی حکومت بدلنے کی مجاز نہیں ہے۔ یہ شریعت میں اضافہ ہوگا جس کی کبھی اجازت نہیں دی جاسکتی۔ آلِ حضرت صلی اللہ علیہ وسلم کا صریح فرمان ہے۔

"من احدث في امرنا هذا ما ليس منه فهو رد"

کہ جس نے ہمارے دین میں ایک نئی بات کا اضافہ کیا تو اس کی وہ بات مردود ہے۔

اس لئے ہم کہتے ہیں کہ جو کوئی بھی مفادیر شرعی کمی بیشی کی بات کرے وہ مردود ہے۔

مذکورہ عبارت میں یہ بات بھی کہی گئی ہے کہ ہر زمانے کی حکومت اپنی اپنی ضروریات کے مطابق زکوٰۃ کی شرح متعین کرنے کی مجاز ہے۔ جب کہ زکوٰۃ حکومت اپنی ضروریات پر شرعاً خرچ نہیں کر سکتی۔ قرآن مجید نے خود زکوٰۃ کے آٹھ مصارف متعین کئے ہیں جن کے علاوہ زکوٰۃ حکومت کی کسی بھی دوسری مد میں خرچ نہیں ہو سکتی۔ یہ ضروریات والی بات بھی احادیث فی الدین ہے۔ اور قرآن کے مقرر کردہ "مصارف ثمانیہ" پر اضافہ ہے جو مردود اور قابل مواخذہ ہے۔

پرویز نے جس طرح نماز، زکوٰۃ اور روزے کے قرآنی مفہیم میں من مانی تحریفات اور تبلیغات کی ہیں اسی طرح وہ قربانی کے قرآنی مفہوم کو بھی نہیں مانتا۔ بلکہ اس کو ایک رسم اور ضیاع مال قرار دیتا ہے اور اس کی شدت سے مخالفت کرتا ہے۔ اس مقصد کے لئے دو اندراجات ذیل میں پیش کئے جاتے ہیں۔

قربانی رسم ہے [۴۰]۔ اسی طرح حاجیوں کی وہ قربانیاں جو وہ آج کل کرتے ہیں محض ایک رسم کی تکمیل ہے۔ (قرآنی فیصلے)

قربانی ضیاع مال ہے [۴۱]۔ ذرا حساب لگائیے کہ اس رسم قربانی کو پورا کرنے کے لئے اس غریب قوم کا کس قدر روپیہ ہر سال ضائع ہو رہا ہے۔ (قرآنی فیصلے)

لیکن قرآن سے ثابت ہے کہ قربانی تمام انبیاء علیہم السلام اور ان کی امتوں میں شرعاً مروج رہی ہے۔ فرمایا

وَبِكُلِّ أُمَّةٍ جَعَلْنَا مَنْسَكًا لِّيَذْكُرُوا اسْمَ اللَّهِ عَلَىٰ مَا رَزَقَهُمْ مِّنْ بَهِيمَةٍ

الْأَنْعَامِ (پ ۱۴ ع ۱۲)

ترجمہ۔ اور ہم نے ہر امت کے واسطے قربانی کرنا مقرر کیا تھا تاکہ وہ اللہ کا نام یاد کریں۔ بعض ان چار پایوں پر جو ہم نے ان کو دیے ہیں۔

اور حج میں بھی قربانی کرنا قرآن سے ثابت ہے۔ فرمایا۔

وَأَذِّنْ فِي النَّاسِ بِالْحُجَّةِ يَأْتُوكَ رِجَالًا وَعَلَىٰ كُلِّ ضَامِرٍ يَأْتِينَ مِنْ كُلِّ

فَجٍّ عَمِيقٍ ۚ لِّيَشْهَدُوا مَنَافِعَ لَهُمْ وَيَذْكُرُوا اسْمَ اللَّهِ فِي

آيَاتٍ مَّعْلُومَاتٍ عَلَىٰ مَا رَزَقَهُمْ مِنْ بَهِيمَةِ الْأَنْعَامِ ۖ فَاْكُلُوا مِنْهَا

وَأَطِيعُوا أَمْرَ الْفَقِيرِ (پ ۸ ع ۸)

ترجمہ۔ اور لوگوں میں حج کے لئے پکار دو کہ لوگ تمہاری طرف (دوڑے چلے) آئیں گے (حج کے لئے)

پیادہ بھی اور قبلی اونٹنیوں پر بھی آئیں گے ہر راہ دور سے۔ تاکہ اپنے (دین و دنیا کے) فائدوں کے لئے آموجو

ہوں اور اللہ کا نام لیں ایام مقررہ میں ان چار پایوں پر جو اللہ نے ان کو عطا کئے ہیں۔ پس کھاؤ ان میں سے تم بھی



ور کھلاؤ مصیبت زدہ محتاج کو۔

اس آیت سے معلوم ہوا کہ حج میں قربانی کے ایام میں حاجیوں پر قربانی واجب ہے لیکن پرویز کہتا ہے کہ ”حاجیوں کی وہ قربانیاں جو وہ آج کل کرتے ہیں محض ایک رسم کی تکمیل ہے“ اور عام مسلمانوں پر بھی عید الاضحیٰ کی قربانی واجب ہے۔ جب کہ وہ صاحب نصاب ہوں۔ جو آنحضرت صلی اللہ علیہ وسلم کی احادیث مبارکہ سے ثابت ہے۔ چنانچہ فرمایا:-

ما عمل ابن آدم من عمل يوم النحر احب الى الله من اهرق الدّم وانه لباتي يوم القيامة بقرونها و اشعارها و اخلافها و ان الدم ليقرّ من الله بمكان

قبل ان يقع بالارض فطيبوا نفسا (ترمذی وابن ماجہ)

ترجمہ:- کوئی عمل بقرعید کے دن خدا تعالیٰ کو خون بہانے سے زیادہ عزیز نہیں۔ اور وہ قربانی تیار کر کے اپنے سینگوں اور بالوں اور کھروں سمیت آئے گی۔ اور بے شک قربانی کا خون زمین پر گرنے سے پہلے ہی جناب الہی میں مقبول ہو جاتا ہے پس خوش کرو اس قربانی کے ساتھ اپنے دلوں کو۔

لیکن پرویز جو منکر قرآن و حدیث ہے کہتا ہے کہ قربانی ضیاع مال ہے۔ اگر اس کا ضیاع مال کا فلسفہ لیا جائے۔ تو پھر صرف قربانی ہی نہیں بلکہ حج اور دوسرے احکام اسلام سے بھی ہاتھ دھونے پڑیں گے۔ زندان اسلام ہر سال حج ادا کرنے پر کروڑوں بلکہ اربوں روپیہ خرچ کرتے ہیں۔ اور عظیم معاشی نقصانات کے تحمل ہوتے ہیں۔ اسی طرح زکوٰۃ کی ادائیگی بھی بظاہر معاشی نقصان ہے۔ اور روزے کے لئے اہتمام و تیاری بھی روزہ داروں کو زیادہ خرچ کرنا پڑتا ہے۔ اور پنجوقتہ نمازوں پر بھی بہت سارا وقت خرچ ہوتا ہے جب کہ ہر انسان کا قیمتی سرمایہ ہے۔ اور موجودہ ایٹمی اور صنعتی دور میں اس کی قیمت اور بھی بڑھ گئی ہے۔

لیکن ہم منکر حدیث و قرآن پرویز کو بتانا چاہتے ہیں کہ امت مسلمہ اس کی ملحدانہ ہفتوات اور کمیونزم پر مبنی معاشی تصورات کو پرکھ کے برابر بھی وقعت نہیں دیتی اور انہیں سختی کے ساتھ روک دیتی ہے۔

پرویز کے نزدیک | ۴۳ - خدا کے تصور کا ایک مفہوم وہ ہے جسے خدا نے خود متعین کیا ہے اور جو خدا کا تصور | سلیم! قرآن کے حروف و نقوش میں جگمگ جگمگ کرتا دکھائی دیتا ہے۔ اس تصور کی رو سے ان مقامات پر، خدا سے مفہوم ہے۔ وہ نظام جو اس کے متعین فرمودہ ابدی قوانین کی بنیادوں پر قائم ہوتا ہے۔ (سلیم کے نام ۲۲۶)

اس عبارت میں پرویز نے خدا کا جو مفہوم بتایا ہے وہ یہ ہے کہ خدا اس نظام کو کہتے ہیں جو اس کے ابدی قوانین کی بنیادوں پر قائم ہوتا ہے۔ جب یہ نظام قائم ہو جائے گا اس وقت خدا موجود ہوگا۔ جب ایسا نظام نہیں

تو خدا کا وجود بھی نہیں۔ العیاذ باللہ۔

یہ ہے پرویز کی قرآنی تحقیق اور ریسرچ۔ جس سے ہم خدا کی پناہ مانگتے ہیں۔ یہ تحقیق اور ریسرچ نہیں بلکہ حماقت و جہالت ہے اور دہریت و الحاد ہے جس کا ترکیب ہے۔

اسلامی نظام صداقت | ۴۳۔ اسلامی نظام چند دنوں کے لئے قائم ہوا۔ اس کے بعد ختم ہو گیا۔ اگر یہ نظام پر مبنی نہیں | صداقت پر مبنی تھا اور اس میں آگے بڑھنے کی صلاحیت تھی تو یہ ہمیشہ کے لئے کیوں قائم نہ رہا۔ اور آج تک کہیں بھی قائم نہیں ہوا۔ (قرآنی فیصلے)

اس قسم کی خرافات پر مشتمل ایک اور عبارت ملاحظہ ہو۔

تیرہ سو سال پہلے کا | ۴۴۔ آپ (علاء) اپنی قوم کے دامن کو پکڑ کر آج سے تیرہ سو سال پہلے کے دور وحشت کی طرف گھسیٹ رہے ہیں۔ (قرآنی فیصلے)

ان عبارتوں میں پرویز نے کسی خوف و خطر کے بغیر برملا کہا ہے کہ اسلامی نظام صداقت پر مبنی نہیں اور نہ اس میں آگے بڑھنے کی صلاحیت ہے۔ ورنہ یہ ہمیشہ کے لئے قائم رہتا۔ پھر اس کی دیدہ دلیری اور دیدہ دہننی دیکھئے کہ وہ دُنکے کی چوٹ کہتا ہے کہ "تیرہ سو سال پہلے کا دور وحشت کا دور تھا" لغت میں وحشت کے معنی ہیں "جیوانیت جنون۔ جہالت۔ آوارگی"۔

تو معلوم ہوا کہ پرویز اسلام کے دو براول یعنی عہد رسالت اور عہد صحابہ کو دور وحشت کہتا ہے۔ اور یہ اسلام اور پیغمبر اسلام کی شانِ اقدس میں ایسی دریدہ دہننی اور گستاخی جو موجب ارتداد ہے۔

امت مسلمہ کو اچھی طرح معلوم ہے کہ سب زمانوں سے بہتر زمانہ بناب سید الکونین حضرت محمد رسول اللہ صلی اللہ علیہ وسلم کا ہی تھا۔ جب کہ قرآن نازل ہو رہا تھا۔ رحمتِ دو عالم اپنے نمل سے اس نور کو پھیلا رہے تھے۔ آپ کے ہدایت یافتہ صحابہؓ اسوہ پاک کی مشعلیں اٹھائے دنیا کے انسانیت سے ہیر و استبداد، ظلم و ستم اور وحشت و جہالت کی تاریکیاں مٹا رہے تھے۔ بدی مٹ رہی تھی اور نیکی بڑھ رہی تھی۔ صدیوں سے کفر و شرک۔ بے حیائی۔ بدکاری۔ چوری۔ راہ زنی۔ خیانت۔ جھوٹ۔ فریب اور شراب خوری جو لوگوں کی رگ رگ میں رچی ہوئی تھی۔ رحمتہ اللعالمین کے دورِ مبارک میں سب کا استیصال ہو گیا۔

حضور رسالت صلی اللہ علیہ وسلم نے خود اپنے زمانے کو خیر القرون فرمایا ہے۔ اور زمانہ صحابہؓ تابعین و تبع تابعین کو بھی اس لقب کا مستحق قرار دیا۔ چنانچہ فرمایا :-

”خیر امتی قرنی ثم الذین یلونہم یلونہم“

میری امت کا بہترین زمانہ میرا زمانہ ہے۔ پھر ان لوگوں کا زمانہ جو ان کے قریب اور متصل ہے پھر ان



لوگوں کا زمانہ ہے جو ان کے قریب ہے۔

یہ ہے تیرہ سو سال پہلے کا وہ دور بہائیوں و مبارک جس کو محمد اعظم دور وحشت کہہ رہا ہے۔ اور علمائے اسلام کو طعنہ دے رہا ہے کہ

”آپ اپنی قوم کے دامن کو کپڑ کر آج سے تیرہ سو سال پہلے کے دور وحشت کی طرف گھسیٹ رہے ہیں“

یہ کیا اندھیر ہے اے دشمن مہر و وفا۔ مجھ سے

ہوس نے کام جاں پایا محبت شر مسار آئی

دراصل پر ویز اپنے خاص مشن کے مطابق مسلمانوں بالخصوص تہذیب حاضر کے پرستاروں کو قرآن مقدس اسلام اور پیغمبر اسلام صلی اللہ علیہ وسلم سے خاتم بدہن برگشتہ کر رہا ہے اور اپنی ساری قوتیں قانون ربوبیت کے پردے میں کمیونزم اور اشتراکیت کو قرآن مجید کے عین مطابق ثابت کرنے کی مذموم کوششوں میں مصروف ہے جس پر ہم انشاء اللہ تعالیٰ آئندہ فرصت میں مفصل بحث کریں گے۔

بہر رنگے کہ خواہی کہ جامہ می پوش

من انداز قدرت را می شناسم



چکا ہوں فتویٰ تو حد درجہ احتیاط اور ذمہ داری کا کام ہے۔

حضرت مولانا اعجاز علی صاحب دارالعلوم دیوبند کے شیخ الادب بھی تھے اور شیخ الفقہ بھی۔ پھر تدریس وغیرہ سے انہیں فارغ کر کے صدر مفتی بنا دیا گیا۔ موصوف کی مجھ پر بے پناہ شفقت تھی۔ طلبہ ان کے احترام اور جلال کی وجہ سے سامنے نہ آ سکتے تھے بات کرنے کی تو کسی کو جرأت ہی نہ تھی۔ میں ان کی شفقتوں اور خصوصی بہربانیوں سے جبری ہو گیا تھا جب نماز مغرب کے بعد آپ اپنے کمرے میں تشریف لے گئے تو میں حاضر خدمت ہوا اور صدر مفتی بننے پر مبارک باد پیش کی۔ اور عرض کیا حضرت! بہت خوب ہو آپ تدریس وغیرہ کی فکر سے بے غم ہو گئے ہیں۔ افتاء مل گئی ہے اب آرام سے مطالعہ و تحریر میں وقت گزرے گا۔

مولانا اعجاز علی صاحب نے فرمایا:-

افتاء تو ایک بارگراں ہے علم ایک دریانا پید کننا رہے۔ ہزاروں لاکھوں مسائل ہیں روزانہ سینکڑوں نئے مسائل پیدا ہوتے ہیں حالات اور زمانہ کی رفتار پر مفتی کے لئے نظر رکھنا ضروری ہے جب کہ تدریس آسان کام ہے کو لکھو کے پیل کی طرح آنکھوں پر چٹی باندھ کر ایک ہی دائرے میں گھومنا پڑتا ہے۔ شام تک مسلسل چکر سے سینکڑوں میل کا فاصلہ بنتا ہے مگر جب آنکھیں کھول دی جاتی ہیں تو پھر وہی جگہ ہوتی ہے جہاں سے سفر شروع کیا تھا۔ مدرس تو ہر سال وہی پڑھاتا ہے جو پچھلے سال پڑھایا تھا جب کہ فتویٰ بے حد مشکل کام ہے اس کے لائق ہی مسائل فروعات اور جزئیات میں بس اب دعا فرماتے رہتے کہ اللہ پاک اس کی اہلیت عطا فرمادے۔

بہترین لباس تقویٰ کا لباس ہے

# لَا إِلَهَ إِلَّا اللَّهُ خَيْرُ لِبَاسٍ لِلتَّقْوَىٰ



مکیسٹائل ملزیمیڈ



دعواتِ عبدیت حق  
ضبط و ترتیب ادارہ الحق

## ارشادات شیخ الحدیث مدظلہ

مولانا حافظ محمد ایوب صاحب فاضل دہلیس دارالعلوم حقانیہ اور ان کے رفقاء کے شدید اصرار پر حضرت شیخ الحدیث مدظلہ نے مدرسہ "ریاض العلوم" مانگی ضلع مردان کی افتتاحی تقریب میں شرکت کی۔ سنگ بنیاد رکھا اور مختصر خطاب بھی فرمایا۔ جسے احقر نے اسی وقت محفوظ کر لیا۔ ذیل میں وہی افادات پیش خدمت ہیں (ع ق ح)

خطبہ مستونہ کے بعد۔

محترم بزرگو! اور دوستو! تقریر کی اہلیت مجھ میں نہیں، ضعف اور کمزوری ہے، بہر تقدیر، آپ حضرات کا شکریہ ادا ہوں کہ مجھ ناچیز کو اس مبارک اجتماع اور بابرکت افتتاح میں شرکت کا حصہ دیا۔  
مضور اقدس صلی اللہ علیہ وسلم کی حدیث ہے:-

لا يقعد قوم يذكرون الله الا حفتهم الملائكة وغشيتهم الرحمة ونزلت عليهم السكينة وذكرهم الله فيمن عنده

جب بھی اور جہاں بھی بیٹھ کے کچھ بندگانِ خدا اللہ کا ذکر کرتے ہیں تو لازمی طور پر فرشتے ہر طرف سے ان کو گھیر لیتے ہیں اور رحمتِ الہی ان پر چھا جاتی ہے اور ان کو اپنے سایہ میں لے لیتی ہے۔ اور ان پر سکینہ کی کیفیت نازل ہوتی ہے۔ اور اللہ اپنے ملائکہ مقربین میں ان کا ذکر فرماتا ہے۔

خدا کے دین کی اشاعت کی غرض سے یہ اجتماع بلا یا گیا ہے۔ یہاں ایک دینی ادارہ قائم کیا جائے گا جس قوم کے بچے قرآن مجید اور احادیث رسول صلی اللہ علیہ وسلم اور دینی و علمی ضروریات سیکھیں گے۔ خدا تعالیٰ اس ادارہ کی تکمیل میں آپ سب کا حامی ہو۔ بعض لوگ کہتے ہیں کہ ان دینی مدارس کی کیا منفعت ہے۔ آج دنیا کی میل ہے۔ بعض لوگ کارخانے قائم کر کے دیوبندی منفعت حاصل کرتے ہیں۔ بعض سرمایہ اور دولت اکٹھا کرنے کے لئے ناجائز قدم اٹھانے میں کوئی باک محسوس نہیں کرتے۔ مگر آپ لوگ، یہ فضلاء دارالعلوم حقانیہ اور علماء حضرات یہاں جمع ہیں اور ادارہ کی بنیاد رکھ رہے ہیں اور آپ جیسے غلصین اور معاونین جو یہاں جمع ہوئے ہیں مقصد

لے مسطور

قرآن پڑھنا، پڑھانا اور اس کی اشاعت کرنا ہے۔ یہ درحقیقت جنت کے لئے ٹکٹ اور ویزا حاصل کرنا ہے۔ آپ یہاں سے سعودی عرب کو جلتے ہیں تو پاسپورٹ اور ویزا حاصل کرنا ضروری ہوتا ہے۔ یہ دنیا رہ جانی ہے سب نے یہاں سے جانا ہے کل میں علیہا فان و یبقی وجہ ربك ذوالجلال والاکرام یہاں سب جانے والے یہ تمنا رکھتے ہیں کہ خدا ان کو جنت دے اور جنت میں ان کا داخلہ آسان ہو۔ تو بھائیو! جب یہ تمنا رکھتے ہو تو ابھی سے پاسپورٹ اور ویزا بنواؤ۔ اور جنت کے دروازے پر اللہ کے سپاہی (ملائکہ) پکینگ کرتے ہیں جس کے پاس قرآن سے تعلق، قرآن کی خدمت، قرآن کی تعلیم و اشاعت کا پاسپورٹ ہو گا اس کو جنت کا داخلہ مل جائے گا۔ پھر جنت میں مختلف درجات ہیں سب سے اعلیٰ اور بلند درجے کا نمبر ۶۶۶۶ ہے یہ اس خوش نصیب کو ملے گا جس کو سارا قرآن ۶۶۶۶ آیات یاد ہوں۔ اس پر عمل کیا ہو۔ اس کے تقاضے پورے کئے ہوں۔ اشاعت و تعلیم میں جتنی المقدور سرگرم رہا ہو پھر درجات اس سے کم ہوتے جاتے ہیں جس نے جتنا عمل کیا ہے اور قرآن کی آیات کو اپنا یا ہے اسی نسبت سے اس نمبر کا اس کو مقام دیا جائے گا۔ بعض ایسے بھی ہوں گے جنہیں قرآن سے کوئی شغف نہیں رہا۔ تو انہیں روک دیا جائے گا۔ ہم جیسوں کو تو اللہ بھی صحیح پڑھنا نہیں آتی۔ اللہ سے درخواست ہے کہ اپنے خصوصی فضل سے چشم پوشی فرما دیں تو فرما دیں مرنے کا نوٹا تو روک دئے جانے کے قابل ہیں۔

دنیا کا کاروبار کرنا ممنوع نہیں، بنگلہ بنانا ممنوع نہیں، موٹروں پر سواری کرنا اور جہاز میں اڑنا ممنوع نہیں۔ مگر یاد رکھئے یہ ساری چیزیں اگرچہ عارضی طور پر نافع ہیں مگر پائیدار اور وفادار نہیں۔ یہ مدرسہ اور اس سے تعلق اور اس کی خدمت یہ وفادار بھی ہے اور پائیدار بھی۔

محترم بھائیو! آپ جانتے ہیں کہ ان دینی مدارس کے کیا فائدے ہیں ہندوستان پر انگریزوں کا تسلط تھا بلکہ تمام کفر مسلمانوں کو نکل جانے کے لئے ایک قوت بن چکا تھا الکفر ملہ واحدہ۔ اس وقت دیندار مسلمانوں نے اور علماء کرام نے غیر ملک تسلط سے ہندوستان کو آزاد کرانے کی تحریک چلائی سینکڑوں مسلمان شہید ہوئے امرتسر سے دہلی تک علماء کو درخت کے ساتھ لٹکا کر پھانسی دی گئی۔

اس وقت مولانا محمد قاسم نانوتوی اور ان کے رفقاء جمع ہوئے مشورہ کیا کہ مسلمانوں کے مستقبل کی حفاظت کی جائے۔ اور ان کے دینی مذہبی اور سیاسی اقدار کا تحفظ کیا جائے۔ مغربی سامراج اور انگریزی تسلط جان چھڑانے کے لئے چھتہ کی مسجد میں انار کے درخت کے نیچے ایک مدرسہ کا افتتاح ہوا۔ ایک استاد پڑھتا اور ایک شاگرد پڑھنے والا۔

بظاہر یہ کوئی مسلح جنگ نہیں تھی اور نہ کوئی تنظیم تھی لیکن درحقیقت یہ انگریزوں کے خلاف ان




نجات حاصل کرنے اور ان کے توپ و تفنگ کے مقابلہ کرنے کا پیش خیمہ تھا۔ آپ کو یہ سن کر حیرت نہیں ہونی چاہئے آج افغانستان کے حالات آپ کے سامنے ہیں۔ روس جو قوت اور فوجی طاقت کے لحاظ سے پوری دنیا کو تباہ کر دینے کی صلاحیت رکھتا ہے۔ مگر چند مٹھی بھر مجاہدین (جن میں دارالعلوم حقانیہ کے فضلاء اور طلباء کی ایک بڑی تعداد قائدانہ کردار ادا کر رہی ہے) جو کم عدد بھی ہیں اور کم عدد بھی۔ پانچ سال سے روسی انیاب الاغوال کا مقابلہ کر رہے ہیں۔ اور آج روس پریشان ہو گیا ہے اور انتشار اللہ وہ وقت دور نہیں جب روس بوریابستر سمیٹنے پر مجبور ہو جائے گا۔

آج آپ کو جو قریہ قریہ اور بستی بستی علماء اور دینی مدارس کا جال پھیلا نظر آتا ہے اور اس جنگل میں جو آپ کا یہ جم غفیر جمع ہے اور آپ ہزاروں روپوں کی صورت میں چندہ دے رہے ہیں اور یہ سلسلہ دن بدن بڑھتا جا رہا ہے، اسلام پھینتا جا رہا ہے دینی جذبہ ابھرا بھر کر سامنے آ رہا ہے۔ انگریز اور مغربی تہذیب کی بلخار دین اسلام کو نہ دیا سکی۔ یہ سب ان دینی مدارس کی برکات ہیں۔ جس نے مدرسہ میں چر دیا کے گھونسلے برابر بھی چندہ دیا اس نے جنت میں اپنا گھر بنالیا۔

اور اب جو پاکستان میں اسلام کا نعرہ بلند ہوتا ہے یہ بھی ان دینی مدارس کی برکات ہیں۔ دینی مدارس اسلام کے قلعے ہیں۔ جن کی حفاظت ہماری ذمہ داری ہے۔ انگریز نے اسلام کو ختم کرنا چاہا مگر زمانہ گزرتا ہے اسلام کی اشاعت ہوتی ہے۔ اگر دین باقی رہے گا تو پاکستان بھی باقی رہے گا۔ اگر خدا نخواستہ دینی تعلیم فراموش کر دی گئیں تو نہ ملک باقی رہے گا اور نہ ملک والے۔ اور اگر ہم دین کی خدمت کریں گے تو اللہ پاک ہماری نصرت فرمائے گا۔

فناول سے ہوشیار

**Yunas**  
FANS



یونس ہوشیار

یونس ہوشیار

سینک — پیل — پیڈل

یونس ہوشیار

یونس ہوشیار

# نیلام عام

دفتر جناب ایجنسی ایڈمنسٹریٹر صاحب افغان مہاجرین جنوبی وزیرستان وائے میں بتاریخ ۱۹۸۵ء - ۵ - ۸ بمقام تحصیل وائے بوقت ۱۰ بجے دن مندرجہ ذیل اشیاء بذریعہ نیلام فروخت کئے جائیں گے۔

۱۶۶۰۰ عدد بوریاں	۱۔ خالی بوریاں بڑی سائز گنڈم والی
۵۸۳۶	۲۔ خالی بوریاں چھوٹی سائز گنڈم والی
۸۱	۳۔ خالی بوریاں بڑی سائز چینی کپڑے والی
۸۶۰	۴۔ خالی بوریاں چھوٹی سائز چینی
۲۴۹ عدد ڈرم	۵۔ خالی ڈرم بڑی سائز گھی والے کینڈا
	۶۔ خالی ڈرم بڑی سائز گھی والے
۱۶۸ عدد	۷۔ خالی پیٹی چائے

سب سے زیادہ بولی دینے والے کو ترجیح دی جاوے گی جو حسب ذیل شرائط کا پابند ہوگا۔  
 ۱۔ سب سے زیادہ بولی دینے والے کو زیر چہارم حصہ موقعہ پر ادا کرنا ہوگا۔  
 ۲۔ بولی دینے والے مذکور تب تک مال نہیں اٹھائے گا جب تک کمشنر صاحب افغان مہاجرین منظوری نہ دے دیں۔

۳۔ بعد از منظوری کمشنر صاحب افغان مہاجرین خریدار کو بقایا تین چوتھائی زر نیلام اندر ایک ہفتہ یکمشت داخل کرنی ہوگی۔ بصورت دیگر اس کی داخل کردہ ایک چوتھائی رقم بحکمہ ضبط کی جاوے گی۔ اور اس کے کسی بھی عذر اور اعتراض کو کوئی قانونی جواز حاصل نہ ہوگا۔

دستخط

ایڈنگ ایجنسی ایڈمنسٹریٹر  
 افغان مہاجرین ایس ڈبلیو اے  
 وائے

PID (P) 451



ریٹائرڈ میجر۔ امیر افضل خان

## حضرت عثمانؓ کی فتوحات

اور

### اپنے کے خلافت کے زمانے کے چند جھکیاں

حضرت عثمانؓ کے زمانے کے آخری دو سالوں میں جو فتنہ و فساد اٹھا اس کی وجہ سے حضرت عثمانؓ کی فتوحات کی فتوحات، کامیابیاں اور اسلام کے زریں زمانے کی کسی باتیں ہماری آنکھوں سے اوجھل ہو گئی ہیں بد قسمتی سے حضرت عثمانؓ کی خلافت کے زمانے کی بہت کم تحقیق کی گئی اور ہم خواہ مخواہ کسی غلط فہمیوں کا شکار ہو گئے۔ کچھ لوگوں نے نا جائزہ طور پر آپ پر یہ الزام لگایا کہ آپ کے زمانہ میں فتوحات بند ہو گئیں۔ کسی نے قرابت داری کو بڑھا چڑھا کر بیان کیا۔ کسی نے یہاں تک کہہ دیا کہ کمزور تھے یا سختی نہ کرتے تھے وغیرہ۔ دراصل یہ تمام باتیں غلط ہیں۔ حضور پاکؐ کے تمام عظیم رفقاء سورہ فتح کے آخری رکوع کے مطابق اشد الکفار اور رجا بینہم تھے۔ اور حضرت عثمانؓ نے ان دونوں خاصیتوں کا خوب تر مظاہرہ کیا۔ پوری تحقیق کرنے کے لئے تو ایک کتاب کی ضرورت ہے ہم یہاں پر اختصار سے چند پہلوؤں کا اجمالی خاکہ پیش کر رہے ہیں۔

حضرت عثمانؓ کے زمانے میں جتنی جنگیں ہوئیں اور ان میں فتح ہی فتح نے مسلمانوں کے قدم چومے۔ ایسے واقعات اتنی تعداد میں دنیا کے کسی حکمران کے زمانے میں نہیں ملتے۔ حضرت عثمانؓ کے زمانے میں آٹھ صحابہ کرام تو سپہ سالار اعظم رہے جن کے ماتحت متعدد سپہ سالار تھے۔ یا لشکروں کے امیر تھے۔

مندرجہ ذیل سپہ سالار اعظم تھے جنہیں آج کل کے زمانے میں سپریم کمانڈر کہا جاتا ہے۔

جناب مغیرہ بن شعبہؓ۔ جناب ابو موسیٰ اشعریؓ۔ جناب ولید بن عقبہؓ۔ جناب سعید بن العاصؓ۔ جناب عبداللہ

بن عامرؓ۔ جناب عمرو بن عاصؓ۔ جناب معاویہ بن ابوسفیان اور جناب عبداللہ بن ابی سرحؓ تھے۔

حضرت عثمانؓ کے زمانے میں جنگوں اور مہات کے لئے جتنے سفر کئے گئے دنیا کے کسی حاکم کے زمانے میں

ان سفروں کی مسافت اتنی نہیں بنتی جتنی اکیلے محمود غزنوی جنگی سفروں میں دنیا میں اول نمبر پر آتے ہیں۔ دوسرے

نمبر پر امیر تیمور ہے۔ چنگیز خان اور نیپولین تیسرے نمبر پر آتے ہیں۔ اور سکندر یونانی چوتھے نمبر پر۔ لیکن اگر کسی حاکم کے تمام تر لشکروں کے سفروں کا حساب کیا جائے تو اوسط یا زمانے کے لحاظ سے جناب صدیق اکبرؐ پہلے نمبر پر آتے

ہیں کہ تقریباً سوا دو سال کے عرصہ میں ان کے لشکروں کے جنگی سفر تقریباً پچیس ہزار میل بنتے ہیں۔ لیکن اگر کسی حاکم کی حکومت کے زمانے میں تمام لشکروں کے جنگی سفروں کو شمار کیا جائے تو اس سلسلہ میں حضرت عثمانؓ اول غنیمت پر آتے ہیں کہ آپ کے زمانے میں آپ کے لشکروں نے تقریباً پچاس ہزار میل کے سفر طے کئے۔

ان سفروں کی تفصیل کچھ اس طرح ہے کہ مصر اور افریقہ کے محاذ پر یہ جنگی سفر تقریباً دس سے بارہ ہزار میل بنتے ہیں۔ شام اور اناطولیہ کے محاذ پر سفروں کی مسافت کوئی تین ہزار میل کے قریب ہے۔ کوفہ کے محاذ پر کئی دفعہ جنگی سفر ہوئے اور آذربائیجان یا شام کے محاذ کے ساتھ رابطہ قائم کرنا پڑا۔ تو یہ سفر کوئی پندرہ ہزار میل کے قریب بنتے ہیں لیکن سب سے زیادہ سفر بصرہ کے محاذ پر ہوئے۔ ایک طرف یہ جنگی سفر فارس اور خزرستان سے آگے کلدان اور دریائے سندھ تک تھے۔ تو دوسری طرف خراسان، اکابل، زبلستان اور دریائے جیحون تک جنگی سفر کئے گئے بلکہ آپ کے زمانے میں آپ کے لشکر سی جاشع بن مسعودؓ بنوں کے نزدیک رزمک اور میران شافہ تک آئے اور سارے بصرہ کے محاذ پر تمام لشکروں کے جنگی سفر تقریباً بیس ہزار میل بنتے ہیں۔

ایک اور چیز جس کی وضاحت ضروری ہے وہ یہ ہے کہ عظیم صحابہ کرام کے بیٹے جناب عبداللہ بن عمرؓ یا عبدالرحمن بن ابوبکرؓ وغیرہ تو پہلے دو خلفائے راشدین کے زمانے سے جنگوں میں شرکت کر رہے تھے اور حضرت عثمانؓ کے زمانے میں بھی جنگوں میں شرکت کی۔ لیکن حضرت عثمانؓ کے زمانے میں ایک اور ثبوت ملتا ہے کہ صحابہ کرام کے بیٹے جیسے ہی جوان ہوتے تھے وہ جہاد میں شامل ہو جاتے تھے چنانچہ امام حسنؓ، امام حسینؓ اور عبداللہ بن زبیر جیسے نوجوان صحابہ ابن صحابہ نے ایک طرف افریقہ کے محاذ پر جہاد میں شرکت کی اور دوسری طرف بصرہ اور کوفہ کے محاذ پر بھی شرکت کی۔

چنانچہ کچھ دنوں میرا شاہ کے نزدیک ایک کتبہ ملا جو بنو عباس کے زمانے میں اس علاقے کے ایک برکی گورنر نے لگایا تھا۔ اس پر یہ الفاظ درج تھے کہ اسلام سے پہلے اس علاقے میں جو کافر حکمران تھا اس کے خلاف مسلمانوں کے جس لشکر نے کارروائی کی اس میں امام حسنؓ اور امام حسینؓ دونوں نواسے رسولؐ بھی شریک تھے۔ ظاہر ہے کہ لشکر ان علاقوں میں حضرت عثمانؓ کے زمانے میں آیا جس کے سالار عبداللہ بن عامرؓ، احنف بن قیسؓ اور مجاشع بن مسعودؓ وغیرہ نوجوان صحابی تھے۔

حضرت عثمانؓ کے زمانے میں جتنی جنگیں ہوئیں اتنی شاید ہی کسی اور حاکم کے زمانے میں ہوئی ہوں۔ اور طعنے کی بات یہ ہے کہ سب جنگوں میں مسلمانوں کو فتح ہوئی۔ سب سے پہلے ہم مصر اور افریقہ کے محاذ کو لیتے ہیں۔ کروہاں پر منوہل خصی سمندری فوج کی وجہ سے سکندریہ پر دوبارہ قابض ہو گیا۔ لیکن جب وہاں سے آگے عربوں عاصؓ نے نہ صرف رومی لشکر کو شکست فاش دی بلکہ کچھ دنوں کے بعد رومیوں کو سمندریں پھینک دیا۔ اس کے بعد



عمر بن عاصؓ موجودہ لیبیا میں برقمہ کے مقام تک اور عقبہ بن نافعؓ نے سوڈان کے کئی مقام فتح کئے۔ ان مہات کے خاتمہ کے بعد عبداللہ بن ابی سرح نے کئی مہینے سفر کر کے موجودہ تیونس کو فتح کیا۔ اور یہ فاصلہ مدینہ شریف سے کوئی تین ہزار میل کے قریب بنتا ہے۔ یہ بھی روایت ہے کہ طرابلس تک کے علاقے پہلے عمر بن عاصؓ نے فتح کئے اور عبداللہ کو یہ علاقے دوبارہ فتح کرنے پڑے۔

یہاں پر ایک اور وضاحت بھی ضروری ہے۔ کہ ان فتوحات میں عبداللہ بن ابی سرح باقی امراء میں عبداللہ بن عمرؓ بن عاصؓ، امام حسنؓ، امام حسینؓ، عبداللہ بن نافعؓ بن الحصین اور عبداللہ بن نافع بن عبدالقیس شامل تھے۔ اور ان سب میں عبداللہ بن ابی سرح کو چھوڑ کر کوئی بھی حضرت عثمانؓ کا قریبی رشتہ دار نہ تھا۔ اس لئے حضرت عثمانؓ پر یہ الزام غلط طور پر لگایا جاتا ہے کہ وہ اپنے رشتہ داروں کو امیر مقرر کرتے تھے۔ ہم ہر محاذ سے نام لکھ کر یہ ثابت کریں گے کہ امراء میں بہت کم لوگ حضرت عثمانؓ کے قریبی رشتہ دار تھے۔

شام کے محاذ پر امیر معاویہؓ نے حضرت عثمانؓ کے زمانے میں ایک طرف قبرص کو فتح کیا تو دوسری طرف انطاکیہ اور آذربائیجان اور آرمینیا کے کافی علاقوں کو فتح کیا۔ اور حضرت عثمانؓ کی ہی خلافت میں اہل روم کے ساتھ دو بحری جنگیں ہوئیں جن میں سے ایک جنگ مصر کے ساحل کے نزدیک ہوئی۔ اور دوسری اناطولیہ کے ساحل کے نزدیک اور فناکس اور قبرص کے درمیانی سمندریں۔ دونوں جنگوں میں رومیوں کو شکست ہوئی۔ اور بے شک حضرت عثمانؓ کے زمانے میں حضرت معاویہؓ اور حضرت عبداللہ بن سرح اسلام کے پہلے امیر البحر کہلانے کے حق دار ہیں۔

ویسے تو قریش میں حضرت عثمان رضی اللہ عنہ کے رشتہ دار لاتعداد تھے اور اگر آپ کے سب رشتہ داروں کا ذکر کیا جائے تو ایک مضمون کی ضرورت ہے کہ یہ تعداد سینکڑوں میں تھی۔ بے شک آپ داماد رسولؐ ہونے کی وجہ سے حضور پاکؐ کے تمام رشتہ داروں کے رشتہ دار بن گئے تھے۔ لیکن آپ کی نانی بھی حضور پاکؐ کی سگی پھوپھی تھیں اور اس لحاظ سے حضور پاکؐ کے تمام خاندان کے آپ نسب رشتہ دار تھے۔ پھر بنو امیہ یا بنو عبد الشمس کی تعداد بھی کافی تھی۔ اور آپ کے دادا یا پردادا کی اولاد بھی سینکڑوں میں تھی۔

امیر معاویہؓ کے والد ابوسفیانؓ اور حضرت عثمانؓ کے والد عفان کے چچا کے بیٹے تھے۔ اور ایسی رشتہ داری جناب عثمانؓ کی کئی لوگوں کے ساتھ تھی۔ اس لئے یہ کہنا کہ امیر معاویہؓ کو رشتہ داری کی وجہ سے حضرت عثمانؓ نے گورنر بنایا سراسر غلط ہے۔ ویسے بھی امیر معاویہؓ کو تو حضرت عمرؓ نے شام کا گورنر بنایا تھا اور حضرت عثمانؓ کے زمانے میں شام کے باقی امراء یعنی حضرت عبدالرحمن بن خالدؓ، حضرت حبیب بن مسلمؓ، حضرت عبداللہ بن قیسؓ، حضرت سفیان بن عوفؓ، ازویؓ، حضرت عبادہ بن صامتؓ، حضرت مقداد بن عمروؓ

حضرت شداد بن اوس رضی اللہ عنہ، حضرت علقمہ بن حکیم رضی اللہ عنہ اور حضرت ابوالدرداء السلمی رضی اللہ عنہ وغیرہ میں سے کوئی بھی حضرت عثمان رضی اللہ عنہ کا قریبی رشتہ دار نہ تھا۔

کوفہ کے محاذ پر فتوحات کا کوئی حساب نہیں۔ اول تو شمالی علاقوں یعنی جہیل کیسین کے علاقوں میں بغاوت ہوئی اور اسے فرو کرنا پڑا۔ پھر کوفہ کے گورنر جناب ولید بن عقبہ جہاد میں مشغول ہو گئے۔ اور نہ صرف آذربائیجان کے وسیع علاقے فتح کئے بلکہ ان کے ایک امیر حضرت سلمان بن ربیعہ رضی اللہ عنہ نے آرمینیا کے کئی علاقے فتح کئے اور شام کی فوجوں کی مدد کی۔ بعد میں جب کوفہ کے گورنر حضرت سعید بن العاص کو ملی تو آپ نے جر جان اور خراسان کے کئی علاقے فتح کئے۔ اور بصرہ کے عامل حضرت عبداللہ بن عامر کے بانیں بازو کی حفاظت کا کام بھی کیا۔ بے شک جناب ولید بن عقبہ رضی اللہ عنہ حضرت عثمان رضی اللہ عنہ کے اخوانی بھائی تھے اور سعید بن العاص بنو امیہ سے تعلق رکھتے تھے۔ لیکن ان علاقوں کے چھوٹے عاملوں میں سے کوئی بھی حضرت عثمان رضی اللہ عنہ کا رشتہ دار نہ تھا۔ اس کی تفصیل کچھ اس قسم کی ہے آذربائیجان میں رشعت بن قیس رضی اللہ عنہ، اصفہان میں سائب بن اقرع رضی اللہ عنہ، رجاہ میں مالک بن حبیب یرموخی، موصل میں حکیم بن سلامہ رضی اللہ عنہ، قرطیسیا میں جرید بن عبداللہ رضی اللہ عنہ، باب میں سلمان بن ربیعہ اور حلوان میں عتبہ بن النہاس۔

بصرہ کے محاذ پر بہت زیادہ فتوحات ہوئیں۔ ان میں سے کچھ حضرت ابو موسیٰ اشعری رضی اللہ عنہ کے زمانے میں ہوئیں اور کچھ حضرت عبداللہ بن عامر کی گورنری میں۔ ایک طرف دریائے سندھ تک حکمران کے علاقے، دوسری طرف قندھار اور زیدان تک کے علاقے۔ بلکہ کابل اور زبلستان اسی زمانے میں فتح ہوئے۔ جن لوگوں نے ان فتوحات میں لشکروں کی کمانڈ کی۔ ان میں ہرم بن عیان رضی اللہ عنہ، اسف بن قیس رضی اللہ عنہ، عبدالرحمن بن عمرہ رضی اللہ عنہ، مجاشع بن مسعود رضی اللہ عنہ، خالد بن عبداللہ امیر بن احمر، عمیر بن عثمان رضی اللہ عنہ، قیس بن ہبیرہ رضی اللہ عنہ، حبیب بن قرہ اور قیس بن ہشیم تھے۔ ان سب میں عبداللہ بن عامر اور عبدالرحمن بن عمرہ حضرت عثمان رضی اللہ عنہ کے رشتہ دار تھے۔ لیکن یہ صاحبان حضرت علی رضی اللہ عنہ اور خود حضور پاک کے بھی اتنے ہی رشتہ دار تھے کہ عامر، حضور پاک کی پھوپھی کا بیٹا تھا۔ اور عبدالرحمن بھی دور کا رشتہ دار تھا۔

قبیلہ قریش میں باہم رشتہ داریاں بہت زیادہ تھیں اور یہ کہنا کہ کون کس کا رشتہ دار تھا یا نہ تھا مشکل ہے لیکن یہ تمام رشتے اسلام کے بعد ثانوی حیثیت اختیار کر گئے۔ اسلام میں رشتہ حبیب اللہ اور بغض اللہ کے تحت ہوتا ہے اور اس کا عملی نمونہ جنگ بدر میں دیا گیا جس کی تفصیل کسی اور مضمون میں بتائی جائے گی۔ فی الحال ہم یہ یاد کرنا چاہتے ہیں کہ حضرت عثمان رضی اللہ عنہ کے خلاف یہ الزام کہ آپ اپنے رشتہ داروں کو امیر بناتے تھے سراسر غلط ہے۔ حضرت عثمان کی خلافت کے پہلے آٹھ یا دس سال اسلام کی تاریخ کا زریں دور ہے۔ اور آخری چند سالوں میں جو فتنہ اٹھ کھڑا ہوا اس میں مقصد تو چند تھے۔ انہوں نے لوگوں کی نادانی سے فائدہ اٹھایا اور سازش کے ذریعہ سے لوگوں کو گمراہ کر دیا۔ اور ان کو ایسی آزادی فکر کی طرف مائل کر دیا جو شیطنیت کی پیداوار تھی۔ اور لوگ "افلاطون" بن گئے۔



حضرت عثمانؓ سے اسیسے فتنہ کو ایک دن میں ختم کر سکتے تھے اور صرف چند سو مفسدین کو قتل کرنا پڑتا۔ لیکن آپ کو حضور پاکؐ آنے والے واقعات سے آگاہ فرما گئے تھے۔ اور آپ نے تلوار اس لئے استعمال نہ کی کہ آئندہ کے حکمران آپ کی مثال کو سامنے رکھتے ہوئے ہر جائز یا ناجائز معاملہ میں اپنی حکمرانی کے لئے تلوار استعمال نہ کرتے رہیں۔ جب مفسدین مدینہ شریف میں مظلوم شکل بنا کر داخل ہو گئے۔ تو اس وقت بھی مدینہ شریف میں ہزاروں لوگ حضرت عثمانؓ کے ہمدرد تھے۔ اور مفسدین کی تعداد ایک ہزار سے بھی کم تھی۔ اگر حضرت عثمانؓ اجازت دے دیتے تو تمام مفسدین کو ختم کیا جاسکتا تھا۔ لیکن آپ مدینہ النبیؐ میں کوئی ایسی خانہ جنگی والی راہ کی مثال نہ قائم کرنا چاہتے تھے۔

دراصل مفسدین نے آپ کے گھر کا محاصرہ نہیں کیا ہوا تھا بلکہ آج کل زبان کے مطابق ”گھیراؤ“ کیا ہوا تھا اور آپ کی شہادت ایک حادثہ تھی جس میں ہمارے لئے یہ سبق ہے کہ چند مفسدین کس طرح قوم کو گمراہ کر سکتے ہیں اور آگے قوم کے مرکز کو اس طرح پاش پاش کر سکتے ہیں جس طرح حضرت عثمانؓ کی شہادت کے وقت ہوا۔ وہاں پر حضرت علیؓ جیسی شخصیت موجود تھی۔ جنہوں نے اسلام کے مرکز کو سہارا دے دیا۔ لیکن آگے جو کچھ ہوا وہ قوم کو معلوم ہے۔ بہر حال حضرت عثمانؓ اور حضرت علیؓ نے جن مشکل حالات میں قوم کے مرکز کو سہارا دیا، وہ کام صرف وہ عظیم ہستیاں ہی کر سکتی تھیں لیکن انسو س کہ اس زمانے کا ایک کالم نویس اور خود ساختہ مولانا نے دونوں عظیم صحابہ کی بے ادبی کی ہے کہ وہ حالات کا سنبھال نہ دے سکے۔

البتہ ہم جو کچھ کہنا چاہتے ہیں وہ یہ ہے کہ آج پھر غلام کذاب قادیانی کے پیرو یا لارڈ میکالے کے شاگرد خاص سرسید کے پیرو ہماری قوم کے اندر وہی فتنہ برپا کئے ہوئے ہیں جیسے عبداللہ بن سبا نے حضرت عثمان اور حضرت علی رضی اللہ عنہما کے زمانے میں کیا۔ ماہنامہ الحق مبارک کا مستحق ہے کہ وہ اس فتنہ سے پردے اٹھاتا رہتا ہے \*

افغانستان پر روسی جارحیت اور مومنین کی اہم شکست

روسی الحاد

پست منظر و پیش منظر  
نور المصطفیٰ

موشم اور کرم بیت، قوم، آزادی انکار کا ناصب اور ایک عالمگیر دشمن اور انسانیت  
خانی قتل کا کڑی طریق سے باقی ہے، ان سب باتوں کا جواب اور کرم کی کڑی تردید،  
جنگ آزاد نام اور چور و مشروری قتل کے ناپاک وارم کا تحقیق اور بغیر جان نہ۔

اہم البواب کی ایک جھلک جبکہ باب کی ذیلی عنوان پرت

۱۔ نکات ورائ  
۲۔ روشنی کی چوہ درستی  
۳۔ سرشت کا کئی سفر  
۴۔ سبب و افلاک و شمس  
۵۔ ساری سطر۔ روزی و زلفات پاکستان اور  
۶۔ ساری سطر۔ روزی و زلفات پاکستان اور

افغانستان پر روسی جارحیت اور مومنین کی اہم شکست  
آئیے ہم اس کے سطر سطر علی و کرم کی کڑی تردید اور کرم کی کڑی تردید،  
کہ وہ جو کچھ ہے نقاب کشائی اور انسان کا ذیلی واقعہ

بلاشبہ اس موعود پر ایک مستند اور تحقیقی کتاب

جس کیلئے صد ہا ماحول کو کھلا دیا گیا ہے۔  
قیمت ۱۳ روپے نکات و زلفات اور مومنین کی اہم شکست، تبلیغ کے لئے نوٹوں پر ۳۳ روپے درمات  
آج ہی طلبہ ضرور لیں



**صاف اور صحت بخش خون ہی**  
**انسان کی اچھی صحت کا ضامن ہوتا ہے۔**  
 خُون میں فاسد مادوں کی پیدائش سے پھوڑے پھنسیاں،  
 خارش، دانے اور مہاسے وغیرہ جسم پر نمودار ہونے لگتے ہیں۔  
 ہمدرد کی صافی خُون کو صاف اور صحت مند رکھتی ہے۔  
 صافی کا باقاعدہ استعمال جلدی بیماریوں  
 سے محفوظ رہنے اور خون کی صفائی کا مفید ذریعہ ہے۔

جڑی بوٹیوں سے  
 تیار شدہ  
**صافی**  
 سے خون بھی صاف  
 جلد بھی صاف



ہم خدمتِ خلق کرتے ہیں

**آوازِ اخلاق**  
 بدزبانی ذہن کا سرطان ہے



## پاسبانِ مل گئے کعبہ کو صائم خالوں سے

ہم ان صفحات پر نو مسلم انگریز یوسف اسلام کا ایک انٹرویو دے رہے ہیں جسے قطر سے شائع ہونے والا رسالہ الامتہ کے خصوصی کالم نگار محمود خانی نے لیا ہے جو ایک طرف اس وقت کے معاشرتی بے چینوں سے پردہ اٹھاتا ہے تو دوسری طرف اسلام کی عقانیت اور ابدی دین حق ہونے کی زریں حقیقت کو بھی بے نقاب کرتا ہے۔ یوسف اسلام اس وقت عربی اور انگریزی صفحات کے لئے بڑی توجہ کا باعث بنے ہوئے ہیں۔ انہوں نے موسیقی کے باکمال اور ماہر فن ہو کر کیوں اسلام قبول کیا۔ یہ انٹرویو ان ہی کی زبان سے ملاحظہ فرمائیے۔

آپ کے مسلمان ہونے کی بنیادی اور اہم وجہ کیا ہے ؟  
میرے مسلمان ہونے کا پہلا اور آخری سبب صرف قرآن کریم ہے۔ میں قرآن کے دروازے سے اسلام میں داخل ہوا۔ میں نے قرآن کے انگریزی ترجمے پڑھے۔ اور جتنا پڑھتا گیا اس کے سمجھنے کا شوق بھی بڑھتا گیا۔

قرآن پاک پڑھتے وقت آپ کو کس چیز کی تلاش تھی ؟  
میں حقیقت کی تلاش میں تھا۔ میں نے دوسرے مذاہب کا بھی خوب مطالعہ کیا ان کی مذہبی کتابیں پڑھیں۔ لیکن مجھے کہیں تکین نہ ہوئی۔ یہ حقیقت مجھے قرآن سے ملی اور دوسرے مذاہب کی طرح اسلام کسی خاص وقت اور خطہ کے لئے نہیں ہے۔ دوسرے مذاہب حالات سے ہم آہنگ نہیں ہیں۔ اسلام زندہ جاوید مذہب ہے۔ اس میں ہر زمانہ کے تمام مسائل حل کرنے کی استعداد پورے طور پر موجود ہے۔ قرآن ہی وہ کتاب ہے حقیقت جانتے کے لئے ہر معیار پر تمام انسانوں کو مخاطب کرتا ہے اور میں نے اس بار کو پالینے کے بعد خود کو بھی پالیا۔

قرآن کریم کی کوئی ایسی مخصوص آیت بتائیے جس نے آپ کو اسلام کے لئے آمادہ کیا ہے ؟  
ویسے تو بے شمار آیتیں ہیں خصوصاً وہ آیات جو خدا کے اسماء حسنیٰ اور صفات باری کو بتاتی ہیں کہ خدا ایک ہے۔ حکیم و دانا ہے۔ قادر و توانا ہے۔ ان آیتوں سے پتہ چلتا ہے کہ انسانی زندگی میں وہی مقصود ہے اور اس

دنیا میں خدا کے وجود کا یہی مفہوم ہے۔ میں نبی آخر الزمان صلی اللہ علیہ وسلم کے بارے میں کچھ بھی نہیں جانتا تھا قرآن کریم ہی نے بتایا کہ محمد صلی اللہ علیہ وسلم اللہ کے رسول ہیں اسی وقت ان پر ایمان لے آیا اور ان کے لائے ہوئے دین کا یقین بھی دل میں جم گیا۔ اور یہ عقیدہ بھی بچتہ ہو گیا کہ قرآن کسی انسان کا نہیں بلکہ خدا کا کلام ہے۔ جو آن حضرت صلی اللہ علیہ وسلم کے ذریعہ انسانوں تک پہنچا ہے۔

مسلمان ہونے کے بعد آپ کا عزیمت اور قرابت داروں کے ساتھ آپ کا سلوک کیسا ہے؟  
قرابت اور رشتہ داری میں کوئی فرق نہیں آیا۔ اس لئے کہ مسلمان ہونے کے ناطے میں تعلقات ختم نہیں کر سکتا۔  
ہاں میری اور خاندان والوں کے طرز زندگی میں قابلِ لحاظ فرق ہے۔ خدا نے مجھے ان کو بھی دین کی دعوت دینے کی توفیق دی وہ بھی اس حقیقت کو مانتے ہیں کہ خدا ایک ہے۔ اور محمد صلی اللہ علیہ وسلم اللہ کے رسول ہیں۔ وہ شراب نہیں پیتے برائی سے بچتے ہیں۔ ہاں اتنا ہے کہ اسلام ان کی عملی زندگی سے ہم آہنگ نہیں ہیں۔ میرے اور بیوی کے سوا خاندان میں کوئی نہیں جن کی زندگی حقیقی اور عملی اسلام کا نمونہ ہو۔

آپ کے دیرینہ دوستوں پر مسلمان ہونے کا کیا ردِ عمل ہے کیا آپ ان سے کنارہ کش ہیں؟  
یوں تو میرے کوئی زیادہ دوست نہیں ہیں۔ میرے اسلامی دوست تو دنیا کے گوشے گوشے میں پھیلے ہوئے ہیں۔ ہاں میرا ایک گہرا دوست ہے جس سے میرے قدیم روابط ہیں۔ میں نے جب اسلام قبول کیا تو وہ دوست کو بھی اپنے مسلمان ہونے کی اطلاع دینا ضروری سمجھا مگر جب اس نے اسلام قبول کرنے سے انکار کر دیا تو تعلق خود بخود ختم ہو گیا۔ وہ چونکہ شراب کا بھی رسیا تھا اس لئے میں نے اس سے کنارہ کشی اختیار کر لی۔

قبول اسلام کے بعد جو انفرادی اور اجتماعی دشواریاں تھیں وہ کیا ہیں؟  
مشکلات کا کیا پوچھنا۔ دشواریاں تو اسلام لانے ہی کا نتیجہ ہیں۔ اس راہ میں قرآن ہی صرف میرا رہنما ہے زندگی گزارنے کے اگرچہ اور راستے بھی تھے لیکن اسلام کے سوا مجھے سب مہمل اور ناقص نظر آتے ہیں۔ میں نے سوچ لیا تھا کہ ہر اچھی چیز کے قبول کرنے میں مشکلات کا سامنا ہوتا ہے۔ اس لئے مسلمان ہونے کے بھی مجھے غیر معمولی مجاہدے سے گذرنا ہو گا۔

اپنے خاندان کو دین سکھانے کے لئے آپ نے کوئی نظام بھی مقرر کیا ہے؟  
جی ہاں! ہم لوگ روزانہ علی الصبح قرآن پڑھتے کبھی مغرب کے بعد بھی تلاوت کرتے، علاوہ انیس اسلامی لمحوں پر بھی پڑھتے ہیں۔ پھر اسے ٹیپ ریکارڈر کے ذریعے بھی سنتے ہیں۔ دوستوں سے ملاقات کے ساتھ ساتھ اسلام اور اسلامی مسائل پر تبادلہ خیال بھی کرتے ہیں۔ یہی نہیں بلکہ ہم ہفتہ میں ایک مرتبہ مسجد میں جمع بھی ہوتے ہیں۔ جس میں میری اہلیہ بھی شرکت کرتی ہے۔ اسی مسجد میں اعادہ سبق کے لئے مجھے اپنے استاد کا بھی انتظار ہوتا ہے جس سے میں عربی



زبان سیکھتا ہوں۔ میں اکثر یہ بھی سوچتا ہوں کہ سبق آموز قصہ کے طور پر سہی آل حضرت صلی اللہ علیہ وسلم کی حیات طیبہ کتابی شکل میں ترتیب دوں اس میں جو واقعات درج ہوں وہ صحت اور اعتماد کا اعلیٰ معیار رکھتے ہوں۔ اس لئے کہ اکثر قصے غلو اور اسرار پللی روایات سے بھرے ہوتے ہیں۔

اچھا یہ بتائیے آپ تفسیر کی کون سی کتاب پڑھتے ہیں؟

میرے پاس عربی کی کوئی تفسیر تو نہیں ہے۔ ہاں پاکستان کی چھپی ہوئی ایک بہترین انگریزی تفسیر ہے لیکن میں جتنا قرآن، اس کے اسلوب اور آیات سے متاثر ہوا ہوں اتنا ان تفسیروں سے نہیں ہوا اس لئے اصل زبان اور متن مقصد کو سمجھانے میں جتنا بڑا کردار ادا کرتی ہے نشر نوح نہیں کر پاتی۔

اس وقت آپ کی دینی اور ملی سرگرمیاں کیا ہیں؟

یہاں مسجد میں دوستوں کی ایک جمعیت قائم ہے۔ جس کا بنیادی مقصد یہ ہے کہ مسجد ہماری زندگی کا مرکز بنو مگر بڑے دکھ کی بات ہے کہ ہم مسجد میں تو جاتے ہیں لیکن ہماری نگاہیں باہر کی چیزوں پر ہوتی ہیں۔ ہم مسجد میں رہ کر اندر آنے اور جانے والی عورتوں کو ٹککتے رہتے ہیں۔ اس قسم کی غیر اسلامی حرکتوں سے مسجد کو پاک کرنا نہایت ضروری ہے۔ تاکہ یہ مسجد اصلاح حال و دل کے ساتھ ہم سب لوگوں کے لئے وحدت خیال و شعور کا اہم اور بنیادی مرکز بنیں۔ احباب کی اس جمعیت کا مقصد اور نظام العمل کیا ہے؟

اس علمی مجلس کو قائم ہوئے صرف ایک سال ہوا ہے میں اس فکر میں ہوں کہ برطانوی مسلمانوں سے رابطہ قائم کر کے کوئی نظام عمل بھی بنائوں۔ اس لئے کہ مسجد میں صرف نماز کے لئے آنا کافی نہ ہو گا۔ بنا بریں ہم نے طے کیا ہے کہ مسجد میں آتے ہی پہلا کام تلاوت قرآن ہو۔ الحمد للہ اس میں ہمیں نمایاں کامیابی ہو رہی ہے۔ ہر روز کچھ نئے چہرے نظر آتے ہیں ہم ان کے سامنے قرآن کریم پڑھ کر عام فہم اور مختصر انداز میں آیات کی تفسیر کرتے ہیں۔ علاوہ انہیں احادیث بھی پڑھی جاتی ہیں۔ ہر سنیچر کو نماز فجر کے بعد ذکر اور تلاوت کے لئے بھی دوستوں کا ایک جوڑ ہوتا ہے اور ایک نشست جمعرات کے دن ہوتی ہے۔ جس میں تبلیغ و دعوت پر خصوصیت سے زور دیا جاتا ہے۔

آپ کی نظر میں اسلام کا مستقبل برطانیہ میں کیا ہے؟

اس سلسلہ میں عرض یہ ہے کہ یہاں ایشیا کے مسلمانوں کی طرف سے کچھ اندیشے لاحق ہیں جنہوں نے اسلام کو صحیح سمجھنے کی کوشش نہیں کی۔ ان میں بہت سے تو ایسے ہیں جنہیں انگریزی زبان نہیں آتی۔ جس کا لازمی نتیجہ یہ ہے کہ وہ برطانوی معاشرہ سے کٹے ہوئے ہیں۔ اور دوسروں کو متاثر بھی نہیں کر سکتے۔ علاوہ انہیں بڑی تعداد ایسے مسلمانوں کی ہے جن کی زندگی اسلام کا سچا نمونہ نہیں پیش کرتی۔ وہ کھلے عام شراب خانوں اور عیاشی کے اڈوں پر آتے جاتے ہیں۔ پھر مسلم ملکوں کی مانہ جنگی کا بھی نقصان دہ اور گہرا اثر پڑ رہا ہے۔

یہ تو ایشیائی مسلمانوں کا حال نزار ہے اچھا یہ بتائیے کہ برطانوی مسلمانوں کے بارے میں آپ کا کیا خیال ہے ؟  
میں برطانوی نہیں صرف مسلمان ہوں۔ مجھے برطانیہ سے نہیں اسلام سے نسبت ہے۔ میرے نزدیک نسل اور قومیت کی اہمیت نہیں ہے۔ بلکہ سب سے اہم بات یہ ہے کہ ہماری زندگی اسلامی تعلیمات سے ہم آہنگ ہو جائے۔ اس لئے کہ خود میرا حال قرن اولیٰ کے مسلمانوں سے کسی طرح بھی مختلف نہیں ہے۔ جو پہلے آغوش جہالت میں تھے پھر اسلام لائے لہذا ہمارا فرض ہے کہ غیروں سے کہیں زیادہ اپنوں کو دعوت دیں۔

دراصل اس کی بھی وضاحت فرمائیے کہ غیر مسلموں میں آپ کی سرگرمیاں کیا ہیں ؟  
مختلف یونیورسٹیوں میں لیکچرزدیتا ہوں جس میں غیر مسلم بھی شریک ہوتے ہیں۔ میری تقریریں بڑی حد تک ان کے لئے جذب و کشش کا باعث ہوتی ہیں۔ اور وہ ایسے پروگراموں میں پہلے سے زیادہ تعداد میں حاضر ہوتے ہیں۔ اسی طرح اخبارات اور ٹیلی ویژن کے ذریعے مذہب میں تقابلی مطالعہ کے لئے بھی مجھے اظہار خیال کا موقع ملتا ہے میری انتہائی سعی ہوتی ہے کہ اس موقع سے فائدہ اٹھا کر کچھ باتیں غیر مسلموں سے بھی کروں۔ میں ٹی وی کو اس لئے ترجیح دیتا ہوں تاکہ غیر مسلم مسجد کی بے حرمتی نہ کر سکیں۔ اس لئے کہ وہ جب اسلام کو سمجھنے کے لئے مسجد میں آتے ہیں تو اسے میوزیم یا ایک نمائش گھر سمجھ کر احترام نہیں کرتے جس سے بچنا نہایت ضروری ہے۔

کیا آپ چاہیں گے کہ تمام مسلمانوں کے لئے سکھو یا اور عرب دنیا کے لئے خصوصاً آپ کی طرف سے کوئی پیام ہو ؟  
میرا پیغام تو بس یہ ہے کہ صحیح قرآن پڑھنے کی دعوت دی جاتے ہیں چاہتے کہ قرآن کی زبان سیکھیں اور سمجھیں اپنی ہدایت کو کافی نہ سمجھیں بلکہ ہمارا مشن دوسروں کو دعوت دینا بھی ہو کیونکہ نبیوں کا یہی مشن ہے۔ ہمیں کشش کرنی چاہئے ہدایت خدا کی طرف سے ہے۔ دعوت و تبلیغ میں کوتاہی نہیں ہونا چاہئے۔ کیا عجیب ہے کہ ہمارے ان جہلوں اور باتوں میں دوسروں کے لئے ہدایت پوشیدہ ہو۔ عربوں کو میری یہ نصیحت ہے کہ وہ شوخی اور شٹا نہ زندگی سے دور بھاگیں جو ایک مسلمان کے لئے کسی طرح زہیم نہیں اپنی لیڈر شپ اور قیادت کی طرف لوٹ چلیں۔ کہ وہ اس لئے زمین پر امت و دعوت اور امت اجابت ہیں۔  
موسیقی چھوڑ کر آپ نے کافی خسارہ اٹھایا ہے جتنا آپ موسیقی سے کھاتے تھے اب اس کا موقع کہاں ہے ؟

مجھے کوئی نقصان نہیں ہوا بلکہ صحیح یہ ہے کہ جس نے خدا کو پالیا اس کا رتی برابر خسارہ نہیں ہوا۔

کیا آپ یہ سمجھتے ہیں کہ اسلام سے مشرف ہونے کے بعد آپ کو کوئی تکلیف نہ ہوگی ؟

میں سلام کو سب سے بڑا شرف اور سعادت سمجھتا ہوں اور مصیبتیں تو اس دنیا کی خصوصیت ہے ایک بندہ مومن کی سب سے بڑی راحت تو خدا سے ملاقات اور اس کا دیدار ہے جس کے سامنے تمام مصائب پیچ ہیں۔ تمام مذاہب میں آپ نے اسلام کو ہی پسند کیوں کیا ؟ — اس لئے کہ یہی سچا مذہب ہے اور قرآن سچی کتاب ہے جس میں آج تک کسی عالم یا غیر عالم نے کوئی ادنیٰ اسی فروگاشت اور تضاد نہیں ثابت کیا اس سے بڑھ کر تمام انسانوں کی ہدایت کیلئے جو امور ضروری ہیں وہ سب قرآن پاک میں قیامت تک کے لئے مذکور اور موجود ہیں ؟



## بھارت کا تازہ سفر نامہ

### بریلی - بدایوں - شاہجہا پور

رام پور کے متعدد احباب مجھے الوداع کہنے ریلوے اسٹیشن تک آئے اور ان کے اصرار پر اسٹیشن سے قریب ایک مقام پر قدرے قیام رہا۔ رام پور سے میں نے بریلی کا ٹکٹ خریدنا اور میں تقریباً ایک گھنٹے میں وہاں پہنچ گیا۔ بھلے وقتوں میں بریلی روہیل کھنڈ کا صدر مقام تھا۔ اور اٹھارہویں صدی میں حافظ الملک حافظ رحمت خان کی وجہ سے اسے بڑی شہرت ملی۔ ان دنوں وہاں یونیورسٹی بھی بن گئی ہے جو ”یونیورسٹی آف روہیل کھنڈ“ کے نام سے موسوم ہے۔

ریلوے اسٹیشن سے چند قدم کے فاصلے پر بریلی ہوٹل اور رسول اینڈ ملٹری ہوٹل کے نام سے دو بڑے اچھے ہوٹل ہیں۔ میں نے اس بار بریلی ہوٹل میں قیام کیا اور نہادھو کر سیر و تفریح کے لئے نکلا۔ ہوٹل سے قریب ہی ایک مسجد تھی جہاں میں نے مغرب کی نماز قدرے تاخیر سے ادا کی۔ یہ مسجد بریلیوں کی تھی اور وہاں ایک پورٹو نصب تھا جس پر یہ عبارت مرقوم تھی کہ یہاں دھنکا فساد اور مذہبی بحث کرنے والا سناج کا خود ذمہ دار ہوگا۔

مسجد کے صحن میں چند آدمی بیٹھے ہوئے تھے۔ جب میں نماز ادا کرنے کے لئے کھڑا ہوا تو ایک شخص نے مجھے ٹوکا اور کہا کہ میں اپنی گھڑی اتار لوں کیونکہ کلائی کے ساتھ گھڑی باندھنے سے نماز نہیں ہوتی۔ میں نے اس کی سنی ان سنی ایک کردی اور نماز ادا کر کے مسجد سے باہر آیا۔ قریب ہی ایک مسلمان کار سینٹوران تھا۔ میں نے ڈرتے ڈرتے اس سے مولوی احمد رضا خان کے مزار کا اتہ پتہ پوچھا۔ ڈرنے کی بات یہ تھی کہ اگر میں مولوی صاحب کے لئے لمبے چوڑے القاب استعمال کرتا اور وہ کوئی غیر بریلیوی ہوتا تو میں مشکل میں پھنس جاتا۔ اور اگر میں ان کا ذکر عام الفاظ میں کرتا اور میرا مخاطب بریلیوی ہوتا تو مجھے جان بچانی مشکل ہو جاتی۔

بہر حال اس بھلے آدمی نے مجھے ان کے مزار کا اتہ پتہ بتایا تو میں نے اس سے کہا کہ وہ کسی رکشا والے کو سمجھا دے اور وہ مجھے وہاں پہنچا دے۔ اس نے فوراً ایک رکشا والے کو بلایا اور اس سے کہا۔ ”یہ بڑے مولوی صاحب کے ہاں جا رہے ہیں۔ انہیں وہاں تک لے جاؤ۔ اور خبردار ایک روپیہ پچیس پیسے سے زیادہ کرایہ وصول نہ کرنا“

مولوی احمد رضا خان کے مزار تک جانے کے لئے پیرانے شہر کے اندر پیر پیچ اور تنگ گلیوں میں سے گزر کر جانا ہوتا ہے۔ راستے میں ایک چھوٹا سا بازار پڑتا ہے جسے بچریا کہتے ہیں۔ اس بازار کی دکانوں اور مکانوں کی ساخت دیکھ کر یہ خیال آتا ہے کہ کسی وقت یہ بریلی کا بازار حسن ہوگا۔ بچریہ سے گزر کر سوداگری محلے میں جا پہنچتے ہیں یہی محلہ مولوی صاحب کی سرگرمیوں، التزام تراشیوں، فتوے یا ذیل اور تکفیری اشتہارات کا مرکز تھا۔ سوداگری محلے کی ایک گلی کے موڑ پر ایک معمولی سے مکان کے باہر ایک بورڈ لگا ہوا تھا جس پر "جامعہ رضویہ مظہر اسلام، مہتمم ریحان رضا خان" لکھا ہوا تھا۔ اس جامعہ میں گنتی کے چار پارچ کمرے ہوں گے۔ جامعہ سے چند قدم کے فاصلہ پر ایک ٹکونی مسقف مسجد ہے جس کا صحن نہیں ہے کیونکہ اتنی گنجان آبادی میں بڑی مسجد تعمیر کرنی ممکن ہی نہیں تھی۔ اس مسجد سے قریب ہی ایک مکان کے اندر "اعلیٰ حضرت فاضل بریلوی" کا مزار ہے۔ اس مکان کے دروازے پر یہ مصرع کندہ ہے۔

بے ادب پامنہ ایں جا کہ عجب درگاہ ہست

دروازے پر ایک سبز رنگ کا پردہ لٹک رہا تھا۔ میں پردہ ہٹا کر اندر داخل ہوا۔ اس کمرے میں کسی قبر میں مولوی احمد رضا خان کی قبر وسط میں تھی اور اس کے گرد ایک غلام گردش بنا ہوا ہے جسے ان کے معتقدین مطاف کے طور پر استعمال کرتے ہیں۔ اسی کمرے میں مولوی صاحب کے فرزند حامد رضا خان کی بھی قبر ہے اور ان کے لوح مزار پر ان کے نام کے ساتھ "قائم بدعت محی سنت" کا پُر فریب لقب بھی کندہ تھا۔ لوح مزار کی عبارت پڑھ کر مجھے بے ساختہ ہنسی آئی۔ خدا کا شکر ہے کہ اس وقت وہاں کوئی بریلوی نہ تھا ورنہ میری شامت آجاتی۔ کیونکہ ایسے موقعوں پر معمول دھبہ جانے میں یہ حضرات بڑے دلیر واقع ہوئے ہیں۔ اسی کمرے میں جیلانی میاں اور حسنین رضا کی بھی قبریں ہیں۔ ایک قبر اعلیٰ حضرت کے خادم خاص حاجی کفایت اللہ کی بھی ہے۔

میں "دربار رضائیہ" سے باہر نکلا تو میری نظر ایک لمبے چوڑے بورڈ پر پڑی۔ اس پر "اعلیٰ حضرت ایک نظریں" کے عنوان سے ولادت سے لے کر وفات تک ان کے حالات زندگی لکھے ہوئے تھے۔ مولوی صاحب کا دلہنشی مکان "دیار رضا" بھی قریب ہی ہے۔ اس کے دروازے پر "ادارہ تصنیفات رضا بریلی" کا بورڈ بھی آویزاں تھا۔

میری خواہش پر ایک بریلوی مجھے مولوی احمد رضا خان کے مزار کی بالائی منزل پر لے گیا۔ وہاں بھی قبروں کے نشان تھے اور تیسری منزل پر چھوٹا سا فاش دار گنبد بنا ہوا تھا۔ مزار سے ملحقہ سمارت "رضوی افریقی دارالافتاء" کے نام سے موسوم ہے۔ وہاں غالباً جامعہ مظہر اسلام کے طلبہ رہتے ہیں۔ مولوی صاحب نے فتاویٰ افریقیہ کے نام سے ایک مجموعہ فتاویٰ چھاپا تھا۔ جس میں ادھر ادھر تکفیر کے تیر چلائے ہوئے ہیں۔ شاید اس دارالافتاء کا نام بھی اسی



مناسبت سے رکھا گیا ہو۔

میں نے یہ عمارت دیکھنے کے بعد حکیم محمد موسیٰ امرتسری، سیکرٹری مجلس رضا پاکستان کو خط لکھا کہ آپ لوگوں نے ہمارا ناک میں دم کر رکھا ہے یہاں تو کچھ بھی نہیں ہے۔

مولوی احمد رضا خاں کے مزار سے اندازاً ڈیڑھ دو فٹ لانگ کے فاصلہ پر چشتیہ نظامیہ سلسلہ کے نامور بزرگ شاہ نیاز احمد بریلوی کی خانقاہ ہے۔ وہاں شاہ صاحب کو ان کے نام سے کوئی نہیں جانتا۔ عوام انہیں قطب صاحب کے لقب سے جانتے ہیں۔ میں پُر پیچ گلیوں میں سے گزرتا ہوا خانقاہ نیاز یہ پہنچا۔ اس روز وہاں حضرت محمد تقی کا عرس ہو رہا تھا۔ سماع خانہ کی پیشانی پر ”قصر عالی خانقاہ نیاز یہ“ درج ہے۔ یہ جان کر مجھے حیرت ہوئی کہ درگاہ کے احاطے میں مسجد نہیں ہے۔ میں نے ایک شخص سے اس کا گلہ کیا تو اس نے جواب دیا کہ اس محلے میں مسجد ہے جس نے نماز ادا کرنی ہوتی ہے وہ وہاں چلا جاتا ہے۔

درگاہ کے احاطے میں ایک پتھر کلفت اور خوبصورت دالان میں حضرت شاہ نیاز احمد بریلوی - شاہ محی الدین احمد شاہ نظام الدین اور شاہ محمد تقی کے مزارات ہیں۔ دالان کے اوپر سنگ مرمر کے تین خوشنما قاش دار گنبد بنے ہوئے ہیں جو قابل دید ہیں۔ درگاہ کے صحن میں جعفر میاں، مہدی میاں اور حسن میاں کی قبریں ہیں۔ حسن میاں کی قبر کو ان کے معتقدین سجدے کر رہے تھے اور ایک شخص قبر کو بوبان کی دھونی دے رہا تھا۔ یہ چیزیں میرے لئے تو عجیب تھیں لیکن قبوری شریعت پر عمل پیرا بدعتیوں کی گھٹی میں پڑی تھیں۔

شاہ نیاز احمد - حضرت مولانا فخر الدین عرف فخر جہاں کے خلیفہ تھے۔ یہ دونوں بزرگ علی الاعلان تفضیلی عقیدے کا اظہار کیا کرتے تھے۔ اس عقیدے میں شاہ نیاز احمد کے غلو کا اندازہ اس بات سے اندازہ لگایا جاسکتا ہے کہ ایک بار ایک شخص ان سے ملنے گیا۔ اس کے پاس انزالۃ الخفا کا ایک نسخہ تھا جو اس نے کپڑے میں لپیٹا ہوا تھا شاہ صاحب نے باتوں باتوں میں اس سے کہا ”مجھے خرمج کی بو آ رہی ہے سچ سچ بتاؤ اس کپڑے میں کیا چھپا رکھا ہے؟“ اس شخص نے ڈرتے ڈرتے جواب دیا کہ اس کے پاس انزالۃ الخفا ہے۔

شاہ صاحب شعر و سخن کے قدردان اور سماع کے دلدادہ تھے۔ ان کے انتقال کے بارے میں یہ روایت زبان زدِ خلعت ہے کہ ایک بار ان کی خانقاہ میں سماع ہو رہی تھی۔ قوال نے جو نہی یہ مصرع اٹھا با:-

سجدہ گاہ عاشقان میان دو ابروئے علیؑ

تو حضرت چونک پڑے اور قوال سے کہنے لگے۔ ”میاں کیا کہا، پھر سے کہنا“

اس نے دینین بار یہ مصرع دہرایا تو حضرت بھی اس کے ساتھ اس مصرع کی تکرار کرنے لگے اور اسی حالت میں ان کی روح قفسِ عنصری سے پرواز کر گئی۔

شاہ نیاز احمد نے تصوف کے مسائل کو بڑی خوش اسلوبی کے ساتھ اپنے اشعار میں سمویا ہے ان کا یہ شعر تو دل میں رکھ لیتے کے لائق ہے ۔

بواہوس پاؤں نہ رکھو کبھی اس راہ کے پیچ  
کوچہ عشق ہے یہ راہ گنڈر عام نہیں

خانقاہ نیاز یہ سے میں بریلی ہوٹل آیا اور اگلے روز بدایوں روانہ ہوا۔ بریلی سے بدایوں تک بس کا پونے دو گھنٹے کا سفر ہے۔ مقامی لوگ بدایوں کو مدینۃ الاولیاء کہتے ہیں۔ حضرت نظام الدین اولیاء رحمہ اللہ وہیں کے رہنے والے تھے۔ ان کے نانا اور دادا ماورالنہر سے آکر لاہور آباد ہوئے اور بعد ازاں بدایوں چلے گئے۔

سلطنت دہلی کے آغاز میں بدایوں کا ماحول بڑا پاکیزہ تھا۔ اس لئے خلوت پسند اور سکین کے متلاشی بزرگ اور اہل قلم دہلی کی بجائے بدایوں کی سکونت کو ترجیح دیتے تھے۔ حضرت جلال الدین تبریزیؒ نے بھی آسام جانے سے پہلے کچھ وقت وہاں گزارا تھا۔ اس دور میں ضیاء بخشی نام کے ایک مصنف نے بدایوں میں بڑا نام پایا تھا۔ سلطان شمس الدین التمش نے تخت نشین ہونے سے پہلے کئی سال بدایوں میں بحیثیت گورنر گزارے تھے۔

شہر میں داخل ہوتے ہی محلہ جواہر پوری میں نواب اخلاص خان کا مقبرہ دکھائی دیتا ہے۔ اس عمارت کے اندر جو بارہ درہ کی طرز پر بنی ہوئی ہے۔ پانچ قبریں ہیں جن میں سے درمیان میں قبر نواب موصوف کی ہے۔ مقبرے کے چاروں کونوں پر بڑیاں بنی ہوئی ہیں۔ اور درمیان میں ایک شاندار گنبد بنا ہوا ہے۔ مقبرے کی اندرونی سقف پر نقش و نگار بنے ہوئے ہیں۔ دیواروں پر خط نستعلیق میں عبارتیں درج ہیں جو اب پڑھی نہیں جاتیں۔ مقبرے سے جانب مغرب ایک مسجد ہے جس کی دیواروں پر نقش ٹالیں لگی ہوئی ہیں۔

جواہر پوری کے کھیتوں میں جا بجا ٹوٹی پھوٹی عمارتوں کے کھنڈر نظر آتے ہیں۔ بدایوں کی شہر پناہ کے آثار بھی کئی جگہ موجود ہیں۔ ان کھنڈرات کو دیکھ کر یہ اندازہ لگانا مشکل نہیں کہ کسی زمانے میں بدایوں واقعی ایک عظیم شہر ہوگا۔ مولوی ٹولہ نامی محلے میں شمس الدین التمش کی بنوائی ہوئی ایک وسیع و عریض مسجد ہے جو اپنے بانی کے نام کی مناسبت سے شمس مسجد کہلاتی ہے۔ اس مسجد کی دیواریں کئی کئی فٹ چوڑی ہیں اس لئے گرمیوں کے موسم میں بھی دالان سرد رہتا ہے۔ مسجد کی دیواروں پر خط کوفی میں لکھی ہوئی عبارتیں موجود ہیں۔ جنہیں پڑھنے میں دشواری پیش آتی ہے۔

ایک کتبے سے یہ ظاہر ہوتا ہے کہ اکبر کے عہد میں قطب الدین خان نے اور پھر جہانگیر کے عہد میں ابراہیم خان نے اس مسجد کی مرمت کرائی تھی۔ میں نے ایک کتبے کی عبارت یوں پڑھی ہے۔

”در عہد جلال الدین محمد اکبر بادشاہ غازی ۱۰۱۳ھ روضہ بنکر دایں مسجد قطب الدین خان حبشی شہ



شیخ کو کہ خوبو ابو المظفر سلطان سلیم شاہ غازی ابن جلال الدین محمد اکبر بادشاہ باہتمام نواب ابراہیم ولد خان مذکور  
میر عمارت عبد الملک۔

اسی طرح ایک کتبے پر تین شعر کندہ ہیں جو میں نے یوں پڑھے ہیں۔

بنائی خان قطب الدین مرحوم      بشدہ محکم بحکم خان کشور  
بقصہ شیخ فیض اللہ چشتی      چو شد اتمام با صد زینت و فر  
پہی تاریخ او گفتم سرد را      ز جان گو خالصتاً اللہ اکبر

یہ مسجد دیکھ کر میں نے اپنے دل میں کہا کہ اگر میں اسے نہ دیکھتا تو عہد سلطنت کی ایک اہم اور قابل دید عمارت  
میری نظروں سے اوجھل رہتی۔ اس مسجد کا شمار پاک و ہند کی قدیم ترین مساجد میں ہوتا ہے۔

بدایوں کے ایک بازار میں دور سے سیلے رنگ کی ایک خوبصورت عمارت نظر آتی ہے جس کے صدر دروازے  
پر گھنٹہ گھر بنا ہوا ہے۔ یہ مدرسہ شمس العلوم کی عمارت ہے۔ بدایوں جا کر معلوم ہوا کہ جس طرح بریلوی ایک مکتب فکر  
کا نام ہے اسی طرح بدایونی بھی باقاعدہ ایک مکتب فکر ہے۔ ان دونوں مذاہب میں کیا فرق ہے یہ تو کوئی بریلوی یا بدایونی  
ہی بتا سکتا ہے۔ سنا ہے کہ آزادی سے قبل عبدالحماد بدایونی اسی مدرسے سے وابستہ تھے۔

بدایوں میں حضرت سلطان التارکین حمید الدین ناگوری کے ایک مرید سلطان العارفین شمس الدین کامزار مرجع  
خلافت ہے۔ یہ بزرگ وہاں بڑی سرکار کے نام سے معروف ہیں۔ اسی طرح ایک درگاہ چھوٹی سرکار کے نام سے موسوم  
ہے۔ بدایوں میں ایک مقبرہ پہلو ان کے مقبرے کے نام سے مشہور ہے۔ اس کے قریب ہی ایک مقبرہ ہے جسے  
”چینی کا روضہ“ کہتے ہیں۔ اس میں بھی کوئی اللہ کا بندہ محو خواب ابدی ہے۔ اس بزرگ کی قبر ایک تہ خانے میں ہے  
اور تہ خانے سے ایک سرنگ ایک کنوئیں میں جا نکلتی ہے۔ یہ سرنگ غالباً تہ خانے کو سرد رکھنے کے لئے بنائی گئی ہے  
بدایوں اگرچہ ضلع کا صدر مقام ہے لیکن بے رونق شہر ہے۔ آزادی کے بعد وہاں کے مسلم باشندے یا تو  
پاکستان منتقل ہو گئے یا تلاش معاش میں بدایوں سے باہر چلے گئے۔ اس شہر کا محل وقوع بھی ایسا ہے کہ وہاں  
پہنچنے کے لئے بڑا تہ دہ کرنا پڑتا ہے۔

بدایوں کی سیر کر کے میں بریلی واپس آیا اور ہوٹل سے اپنا سامان اٹھا کر شاہجہانپور روانہ ہوا۔ وہاں میر  
ایک دوست پروفیسر قاری محمد بشیر الدین پنڈت رہتے ہیں۔ ان کے ساتھ میرے ۱۹۵۴ء سے دوستانہ مراسم  
ہیں۔ میں دوبارہ شاہجہانپور جا کر ان سے مل چکا ہوں اور ایک بار علی گڑھ میں بھی ان سے ملاقات ہو چکی ہے  
موصوف بھی دوبارہ پاکستان تشریف لا چکے ہیں۔

قاری صاحب سنسکرت زبان کے عالم ہیں اور اسی وجہ سے پنڈت کہلاتے ہیں موصوف مولد اور مذہباً بدایونی

ہیں۔ ان کی کسی کتاب میں منصفہ شہود پر آپ کی ہیں جن میں "رسول شاہد مشہود" اور "تاریخ ہندی قرون وسطی" خاص طور پر مشہور ہیں۔ انہوں نے بابا نانک کے بارے میں ایک کتابچہ تحریر کیا ہے۔ اور اس میں ان کا نام عبد المجید نانک لکھ کر انہیں مسلمان ثابت کرنے کی کوشش کی ہے۔ میری ذاتی لاہری میں پیٹرجی کی کتابیں ان کے دستخطوں کے ساتھ موجود ہیں۔

میں نے شاہجہان پور میں ریلوے اسٹیشن کے قریب ایک ہوٹل میں قیام کیا اور قاری صاحب سے ملنے گیا مغرب کی نماز کے بعد میں ان کے ہاں پہنچا اور بڑی میزبانانہ کے پاس بیٹھا رہا۔ اس سے پچھلے سفر میں انہوں نے مجھے سلاطین شرقی کے چند سکے تحفہ دے تھے جو میرے ذخیرہ مسکوکات میں محفوظ ہیں۔ قاری صاحب کے بچے بھی مجھ سے مانوس ہو چکے ہیں۔ اور ان کا ایک فرزند ظہیر الدین کوثر عائشہ بادانی کالج میں لیکچرار ہے۔

شاہجہان پور پٹھانوں کی بستی ہے اور کھنٹ اور گستا نام کی دونوں کے درمیان واقع ہے۔ اس شہر کی خاک سے کسی نامور عالم اور شاعر اٹھے ہیں۔ قاری صاحب کے علاوہ وہاں میرا کوئی واقف نہ تھا اور میں صرف ان سے ملنے ہی گیا تھا اس لئے رات کے پچھلے پہر میں شاہجہان پور سے روانہ ہوا اور صبح دس بجے کے قریب لکھنؤ پہنچ گیا۔ لکھنؤ کا سفر نامہ میں ابلاغ میں طبع کراچکا ہوں اس لئے اس کا اعادہ لا حاصل ہے۔ لکھنؤ میں تین دن قیام کے بعد میں کانپور چلا گیا اگلی قسط انشا اللہ کانپور اور گنج مراد آباد کے بارے میں ہوگی +

قومی اسمبلی میں

## اسلام کا معرکہ

شیخ الحدیث:۔۔۔ جب الحق مدظلہ کی سرگرمیاں

۱۔ صحت شمت ہے۔ ست نفا میں وہ قوم کہتی ہے جو ہر زمان اپنے ملک کا حساب لگاتی ہے۔  
۲۔ سب میں جمہوری قومی وطنی مسائل پر قراردادیں مباحثات۔ پارلیمنٹ میں موجود سیاسی پارٹیوں کا موقف، حزب اختلاف اور حزب اقتدار کا اسلامی وطنی مسائل کے بارے میں رویہ،  
۳۔ شیخ الحدیث کی تقابیر، اور ان کی قراردادوں پر ارکان اسمبلی کا رد عمل۔ آئین کو اسلامی اور جمہوری بنانے کی جدوجہد پر کیا گندمی، تحریک الزواء، سوالات اور جوابات، مسودہ دستور میں ترمیمات اور تشریحی تقریریں۔

★ سیاست دانوں کے منشور اور انتخابی وعدے کردار کی کسوٹی پر۔

★ ایک اہم سیاسی دستاویز۔

★ ایک آئینہ اور ایک اعمال نامہ

★ ایک ایسی رپورٹ جو اسمبلی کے شائع کردہ سرکاری رپورٹ کے حوالوں سے بھی مستند ہے۔

★ پاکستان کے مرحلہ آئین سازی کی ایک تاریخی داستان اور ایک ایسی کتاب جس سے وکلاء، سیاست دان بھی اور اسلامی سیاست میں تنہک افزا اجتماعیں بھی بے نیاز نہیں ہو سکتیں۔

★ ایک ایسی کتاب جو جہاد حق اور غلبہ اسلام کے علمبردار علماء کیلئے حجت و برہان بھی ہے۔ اور مستقبل میں اسلامی جدوجہد میں رہنما بھی۔ کتاب شائع ہو چکی ہے اور ترسیل جاری ہے۔

مدہ کتابت و طباعت حسین سرور ق، قیمت پندرہ روپے، صفحات ۳۰۰

مؤتمر المصنفین کی ایک تازہ تاریخی پیشکش

## قادیان سے اسرائیل تک

تالیف و اشاعت: مؤتمر المصنفین

"قادیانیت غریبی سے زیادہ ایک اسلام دشمن سازشی سیاسی تنظیم ہے، برطانوی سامراج اور یہودی صہیونیت نے اس سیاسی تحریک کو عام اسلام کے خلاف کیے کیے استعمال کیا، اسرائیل کے قیام میں اس کا کردار کیا تھا، ایسے تمام غرضوں کا پہل بار جاسع، مستند اور مدلل انداز میں تحقیقی جائزہ

کتاب کے تیرہ ابواب کی ایک جھلک ہر باب کی ذیلی عنوانات پر

مشتمل ہے۔

- ۱۔ سیاسی تحریک مذہبی ہرود۔ ۵۔ سیاسیات دور ثانی۔ ۹۔ عالمی استعمار کے گارڈین
- ۲۔ یہودی سیاح برنود۔ ۶۔ مزارعمود کی لندن جات۔ ۱۰۔ جنگ عظیم اور قادیانی تحریک
- ۳۔ سامراجی صہیونی آؤکار۔ ۷۔ لندن منصوبے کی تکمیل۔ ۱۱۔ تحریک پاکستان اور قادیان
- ۴۔ حکیم نور الدین کا دور۔ ۸۔ نئے تبلیغ نئے نئے۔ ۱۲۔ اقوام متحدہ اور مسئلہ فلسطین

۱۳۔ یہودی ریاست کے سامنے ہیں

بلاشبہ اس موضوع پر پہلی ایسی مستند اور محققانہ کتاب

جسے جیسے

صلح قادیانی غیر قادیانی اور یوپی آؤکار کو کھنگالا گیا ہے۔

آؤکار ہی طلب فرمائیں۔۔۔ تبلیغ کے لئے نئے نئے طلب کرنے والوں کو ۳۲ فی صد رعایت۔

قیمت: ۲۵ روپے، صفحات: ۲۲۳، کاغذ: عمدہ، طباعت: ڈیڈیک انٹرنیشنل، لاہور

مؤتمر المصنفین دارالعلوم حقانیہ کوثرہ خشک ضلع پشاور

مؤتمر المصنفین کوثرہ خشک (پشاور)

## تَعْلِیْمُ اللّٰهِ اللّٰهُ

ابھی صبح نہیں ہوئی تھی کہ مدینے کے کوچہ و بازار میں ایک نعرہ گونجا۔ یا صبا حاکم! کوئی مدد کے لئے پکار رہا تھا۔ بستی جاگ پڑی۔ کچھ لوگ بھاگ بھاگ وہاں پہنچے۔ جہاں سے آواز سنئی گئی تھی۔ لیکن وہاں ریت پر قدموں کے گہرے گہرے نشان تھے اور بس۔

پہچاننے والے پہچان گئے یہ کوئی اور نہیں سلمہ بن اکوعؓ ہوں گے۔ مدینہ کیا عرب میں دور دور تک حضرت سلمہؓ کی شہرت تھی۔ سچ مح برق تھے، چھلا وہ تھے۔ سیرت نگاروں نے لکھا ہے کبھی مقابلہ ہوتا تو تیر رفتار گھوڑے اُن کے ساتھ دوڑائے جاتے پھر بھی یہ ہاتھ نہ آتے۔

فتح مکہ کے بعد مسلمان ہوازن اور ثقیف سے لڑنے نکلے تھے۔ راستے میں ایک جگہ لشکر اسلام نے پڑاؤ کیا۔ دس ہزار سے اونچا لشکر تھا۔ یہاں سے وہاں تک لوگ ہی لوگ ہی تھے۔ ایک دریا تھا کہ پھیلا ہوا تھا ایک طرف ہل چلی ہوتی تو دوسری طرف خبر بھی نہ ہوتی۔ ایک شخص اونٹ پر سوار ہو کر آیا ایک طرف ہو بیٹھا مسافر سمجھ کر اللہ کے سپاہیوں نے تواضع کی۔ صبح صبح کا وقت تھا۔ اُس نے مل کر سب کے ساتھ ناشتہ کیا۔ گھوم پھر کر ادھر ادھر دیکھا۔ سارے لشکر کا جائزہ لیا۔ ساز و سامان بھانپا۔ فوج کے اتارے کا رخ دیکھا اور پھر یہ جادہ جا۔ اب جو وہ اس تیزی سے نکل بھاگا تو کچھ مسلمان سوچ میں پڑ گئے۔ کسی نے کہا۔ یہ تو جاسوس تھا! دشمن کا خیر! یہ تو بہت برا ہوا۔ کہ ہم نے اسے لشکر میں گھوٹنے پھر نے دیا۔ یہ بات جنگل کی آگ کی طرح دیکھتے ہی دیکھتے سارے لشکر میں پھیل گئی۔ ایک مجاہد نے کہا۔ وہ کون تھا کیا تھا؟ یہ سوچنے کا وقت نہیں کسی طرح اسے پکڑ لانا چاہئے۔ اُس کے پیچھے نکلا۔ لوگوں نے کہا۔ اب بھلا وہ تمہیں کیا ملے گا؟ ایک تو اتنی دیر ہو گئی۔ پھر اُس کا اونٹ تازہ دم تھا خوب بھاگنے والا۔ اب وہ کہاں مل سکتا ہے؟ حضرت سلمہؓ بن اکوعؓ بھی وہیں تھے۔ ان کے کان میں بھی بھنک پڑی۔ دم لینے کا وقت نہیں تھا۔ تیر کی طرح نکلے۔ راستے میں وہ مجاہد بھی ملا جو دشمن کا پیچھا کر رہا تھا۔ رکنے کا وقت نہ تھا نہ بات کرنے کا موقع۔ یہ اسے پیچھے چھوڑ دیا کہ جھکڑ کی طرح آگے نکل گئے۔ میلوں کی دوڑ تھی۔ کوئی پتہ نہ تھا کہ دشمن کہاں تک جا چکا ہے۔ آخر حد نظر پر انہیں گرد و اڑتی نظر آئی۔ ضرور کوئی شتر سوار جا رہا تھا۔ ریت زیادہ تھی۔ پیر دھنتے جا رہے تھے۔ لیکن سلمہؓ تو اس زمین پر دوڑ



میں مشاق تھے۔ جس کی تلاش میں نکلے تھے وہ نظر آیا۔ تو اور بھی سرپٹ ہو گئے آخر اسے جا پکڑا وہ بھی بلا کا چوکنٹا پتوں کے کھڑکنے پر بھی کان لگائے ہوئے تھا۔ سمجھتا تھا کہ ضرور پیچھا ہوگا اس لئے بگڑٹ جا رہا تھا یہ اس کے لئے زندگی اور موت کی دوڑ تھی۔ اُس نے جو دیکھا کوئی دیوانہ وار اس کی طرف اڑا چلا آ رہا ہے۔ سمجھ گیا کہ موت کا پروانہ ہے۔ اس نے اپنی سواری کو اور بھی تیز کر دیا۔ دشمن پیچھا کر رہا تھا لیکن سوار کو ڈھارس تھی کہ وہ پایادہ ہے اور خود شتر سوار، دونوں کا کوئی مقابلہ نہیں۔ اس نے سوچا تقوڑ سی دیر میں پیچھا کرنے والا آپ ہی نفک کر رہ جائے گا۔ لیکن اسے یہ معلوم نہ تھا کہ پیچھا کرنے والا برق پار ہوا سے بھی بڑھ کر ہے۔ حضرت سلمہؓ نے آخر اسے جا لیا۔ اونٹ کے آگے نکل گئے۔ راستہ روکا۔ اونٹ کو گھیرا اتلوار سنوتی چھلا وہ تھے کہ اڑ کر دشمن پر گرے اور ایک ہی وار میں اس دشمن دیس کا کام تمام کر دیا۔

مسلمان اپنے پڑاؤ پر انتظار کر رہے تھے۔ بارگاہ ختمی مرتبتؑ میں بھی اطلاع پہنچ چکی تھی۔ یہ بھی بتا دیا گیا تھا کہ سلمہؓ بن اکوعؓ پیچھا کر رہے ہیں۔ آپ صلی اللہ علیہ وسلم نے سمجھ لیا کہ دشمن کا کیا حشر ہوگا۔ وقت گزرا، مسلمان انتظار میں بیٹھے رہے پھر انہوں نے دیکھا دوڑ کوئی اونٹ پر سوار ان کی طرف آ رہا ہے کبھی سر اٹھتا تھا۔ اتنے میں سلمہؓ بن اکوعؓ آ پہنچے۔ بتایا، دشمن تو دوزخ سدھارا۔ یہ اُس کا ساز و سامان میں لے آیا ہوں۔ فوراً خدمت نبویؐ میں اطلاع گزرائی گئی۔ آپؐ نے فرمایا — یہ غنیمت سلمہؓ ہی کا حق ہے وہی لے لیں!

حضرت سلمہؓ بہادر تو تھے ہی لیکن دوڑنے میں واقعی کوئی ان کی گرد کو نہ پہنچتا تھا۔ وہ چودہ لڑائیوں میں شریک رہے۔ اُن میں سات غزوات تھے۔ دوسری روایت میں ہے سولہ لڑائیوں میں شامل ہوئے اصحاب میں ہے ۴۷ ہجری میں مدینہ میں حضرت سلمہؓ بن اکوعؓ نے انتقال کیا۔ وہ جو صبح بھی صبح یا صبا حاد کا نعرہ بلند کر کے کوئی مدد کے لئے چلا رہا تھا وہ سلمہؓ بن اکوعؓ ہی تھے۔ جہاں اُن کے پیروں کے نشان تھے۔ اس سے ذرا دور حضرت عبدالرحمن بن عوفؓ کا ایک ملازم کھڑا تھا۔ لوگوں نے اس سے پوچھا کیا معاملہ ہے؟

اس نے بتایا بنی غطفان کے کچھ لٹیرے آئے تھے۔ عرب میں بنو غطفان اپنی ٹو اکہ زرفی کے لئے مشہور تھے۔ انہوں نے ذی قرد کی چراگاہ سے حضور اکرم صلی اللہ علیہ وسلم کے سارے اونٹ پکڑ لئے اور چلتے بنے۔ مدینہ کی چراگاہوں پر بار بار حملے ہو رہے تھے۔ حضور اکرم ص نے مناسب سمجھا کہ ان غطفانی ڈاکوؤں کا پیچھا کیا جائے۔ یہ چہار شنبے کا دن ربیع الاول کی چار تاریخ اور ہجرت کا چھٹا سال تھا۔ ادھر مسلمان لٹیروں کا پیچھا کرنے کی تیاریاں کر رہا تھا کہ ادھر تن تنہا اسلام کا جیالافر زندہ سلمہؓ



## ٹنڈر نوٹس

سربراہ ٹنڈر بابت تعمیراتی دیوار برطانیہ درج ذیل پیمائش اندرون وارسک  
کالونی تاریخ ۸۵-۴-۲۰۱۰ بجے بعد دوپہر زیر دستخطی کو مطلوب ہیں:

پیمائش دیوار (۱) لمبائی	۳۰۰ فٹ
(۲) اونچائی	۶ فٹ
(۳) موٹائی (بنیاد)	۲ فٹ
موٹائی (بالائی سرا)	۱ فٹ
(۴) دروازے برائے داخلہ	

دیوار کی موٹائی اونچائی کے  
ساتھ بتدریج کم ہوتے  
ہوتے ایک فٹ رہ جائیگی

کام ۲۰ دن کے اندر اندر کرنا ہوگا

ٹنڈر مورخہ ۸۵-۴-۱۱ بوقت ۱۱ بجے قبل از دوپہر برائے دہندگان  
یا ان کے نمائندوں کے سامنے کھولے جائیں گے۔

زر ضمانت بطور کال ڈیپازٹ مبلغ ۱۰,۰۰۰ روپے  
مزید معلومات کے لئے زیر دستخطی سے رجوع کیا جائے۔

مورخہ ۸۵-۳-۳۰

دوست محمد خان

ڈسٹرکٹ ایڈمنسٹریٹر افغان مہاجرین پشاور  
شامی روڈ۔ پشاور کینٹ



مولانا سید ابوالحسن علی ندوی

ترجمہ: عبداللہ حسنی ندوی

## تجربات کا پچوڑ

عزیز اور دوستو!

میں نے تاریخ کے صفحات کی بھی رہ نور دمی کی ہے اور ملک ملک بھی پھرا ہوں۔ اس طرح اللہ تعالیٰ کی توفیق سے میں نے دونوں سفر طے کئے ہیں۔ تاریخ کا سفر مطالعہ کی راہ سے طے کیا ہے۔ اور اسلامی ممالک کا سفر مختلف ملاقا توں اور زیارتوں کے لئے کیا ہے۔ مجھے حق ہے کہ میں اب آپ کے سامنے اپنے تجربات کا پچوڑ اور اپنے دل کی دھڑکنیں رکھ دوں۔ اور کچھ باتیں سادہ صاف آپ کے سامنے پیش کر دوں۔ عربی کی مثل ہے کہ پیش رو اپنے لوگوں سے غلط بیانی نہیں کرتا۔ میں کچھ نہیں ہوں۔ میں تو آپ کا پیش رو ہوں۔ اور محمد اللہ عقیدہ و ایمان کی بنیاد پر پورے عالم اسلامی کا پیش رو اور عالم عربی کا بھی پیش رو ہوں۔ کیونکہ تہذیب و ثقافت، زبان و ادب اور سب و نسب کی راہت بھی میرا اس سے گہرا تعلق ہے کہ اندک پیش رو کے ذمہ جو کام ہوتا ہے وہ یہ ہے کہ وہ اپنے قابل اعتماد ساتھیوں اور جملہ دوستوں، جنہوں نے ہی اس کو یہ ذمہ دار سوچی ہے، کے سامنے کسی حقیقت کو بھی بیان کرنے سے گریز نہ کرے۔

میرے عزیز بھائیو!

میں اپنی گفتگو کا آغاز ایسے کلمہ سے کر رہا ہوں جو تاریخ کے ریکارڈ میں محفوظ ہے وہ ایسا پراز حکمت اور بلیغ کلمہ ہے کہ جس کی مثال دور دور تک صدیوں میں نہیں ملتی۔ وہ کلمہ فاتح مصر صحابی جلیل حضرت عمرو بن العاص رضی اللہ عنہ کی زبان فیض ترجمان سے ادا ہوا جب اللہ تعالیٰ نے ان کو مصر فتح کرنے کی سعادت بخشی اور حقیقت میں اس کو دائرہ اسلام میں داخل کرنے اور اس کے خوش گوار سایہ میں لانے کی دولت عطا فرمائی۔ اور ان کے مبارک ہاتھوں وہ ہم سر ہو گئی جو دوسرے فاتحین ہی سے سر نہ ہوئی تھی، کیوں کہ اس ملک کی ایک طویل تاریخ ہے۔ تہذیب و تمدن کی بھی۔ حکومت اور بادشاہت کی بھی۔ وہاں ایسے حکمران بھی ہوئے ہیں جن کا تذکرہ کر کے قرآن مجید نے ان کو دوام بخش دیا ہے انہی میں سے فرعون بھی ہے۔ جب حضرت عمرو بن العاص نے اپنے ہم کاب مسلمانوں کے ساتھ مصر فتح کیا تو اس وقت ان کو بولدا حق تھا کہ وہاں کی سیاسی حالت وہاں کی اسٹریٹیجی اور جغرافیائی کیفیت پر مطمئن ہو کر بیٹھ رہتے کیونکہ مصر اپنی پوری خیر و برکت، اپنی شادابی، پیداوار

اور تہذیب و تمدن سمیت زیر نگین آچکا تھا۔ آپ سب ہی واقف ہوں گے کہ مصر ان خوش نصیب ملکوں سے ہے جس نے عربی زبان مادری زبان بنالی اور عربی رسم الخط اور عربی اسلامی تہذیب کو اپنا رسم خط اور اپنی تہذیب تسلیم کر لیا۔ اور اس کے پورے قرائن موجود تھے کہ مصر عنقریب اسلامی امپائر کا ایک جزو ہو جائے گا۔ نہ کوئی ایسی خطرہ کی گھنٹی بج رہی تھی اور نہ مصر کے انجام میں شک و شبہ کیا جا رہا تھا۔ اگر ان کی جگہ جیسا کہ تاریخ میں ہے۔ دوسرے فاتحین ہوتے تو اپنے شک کی تعریف و توصیف میں ان کی زبانیں تھک چکی ہوتیں اور ان کی جواہر دردی اور غیر معمولی پن کو بیان کرتے کرتے ان کے الفاظ جواب دے چکے ہوتے اور تا قیام قیامت ان کو سکون و اطمینان کا مژدہ سنایا جا چکا ہوتا اور اس عظیم الشان فتح پر ان کو مبارکبادیوں کے تھے دے جاتے اور ان سے پاباؤ بلند کر دیا جاتا۔

بابر یہ عیش کوشش کہ عالم دوبارہ نیست

نیل کا پانی ہو، اس کے سارے ہاں سیاہیوں سے لطف اندوز ہو۔ اور جہاں چاہو سیر و تفریح کرو۔ سمندر سمندر عمل کھڑے کرو۔ گھر والوں کی طرح، گھر کے مالکوں کی طرح رہو سہو۔ اور اطمینان رکھو کہ مصر اب ہمارا ہو چکا ہے اب خطرہ اور خوف کا گزر نہیں۔

لیکن آپ جانتے ہیں کہ اس مرد مجاہد فاتح زمان جو ذات نبوی کی صحبت و بابرکت سے فیض یاب ہو چکا تھا اور جس کو حکمت و دانائی اور سچی فراست ایمانی القا کی جا چکی تھی جس کے بارے میں ارشادِ نبویؐ تھا۔

"مومن کی فراست سے ڈرو وہ اللہ کے نور کے ذریعہ دیکھتا ہے"

کیا کہا سیدنا عمرو بن العاص رضی اللہ عنہ نے "تم ہمہ وقت پہرہ داری پر ہو دشمنوں کی کثرت کی وجہ سے اور ان کے دلوں کے تمہارے طرف میلان کی وجہ سے"

انہوں نے فرمایا، راحت کے طریقے نہ اختیار کرنا۔ نہ ہتھیار رکھنا۔ اور نہ یہ تصور کرنا کہ تم جہاد کا غبار جھاڑ چکے تم کو ہر وقت چوکنا رہنے اور پہرہ دینے کی ضرورت ہے۔ تم دشمن کے نرغے میں ہو جس طرح دانتوں کے درمیان زبان ہوتی ہے۔ تمہاری ممی بعد بے ساخت ہے۔ تم برا عظم افریقہ کی تہذیب و تمدن اور اس کے مذہبوں اور مختلف النوع جنسوں کے ٹھکانے مارتے ہوئے سمندریں ایک بل کا سا نشان ہو۔ تمہارے لئے کسی طرح زیبا نہیں کہ راحت کو اپناؤ اور عیش و عشرت کی مسہ یوں پر فاتحین کی نیند سو جاؤ۔

حضرت عمرو بن العاص رضی اللہ عنہ نے یہ وصیت کی تھی جو صحرانہ زبان بنانے کے لائق ہے۔ مسلمانوں کو یہ چاہئے کہ اسے یاد رکھیں۔ اس سے روشنی حاصل کریں اور اس کو زندگی کا دستور العمل بنالیں۔ فاتح قوموں اور حکمران خاندانوں کی یہ جرمی آزمائش ہے۔ کہ ان کی زندگی کا ابتدائی دور محنت و مشقت، نقشت و سرفروشی، شہ سوادہی و جاں بازی کا ہوتا ہے۔ (کبھی یہ زمانہ طویل ہوتا ہے اور کبھی بہت مختصر) اور آخری دور ڈھیل پین و نذاکت

رجوست و مروت کے فقدان کا ہوتا ہے۔ حکومتوں اور فتوحات کے قصے و لفظوں میں یوں سمجھا جاسکتا ہے ع

سبب و سبب اول، پنگ و باب آخر

یہ قصہ ان تمام حکومتوں کا ہے جن کی بنیاد سرفروشی کی تمنا لئے، سرہقتلی پر رکھے، زاہد و جواد و جوان ہوتے ہیں لیکن ان حکومتوں کی انتہا کیا ہوتی، اتنا ایسے حکمرانوں پر ہوتی ہے جو عیش و عشرت میں ڈوبے، شہوت و لذت کے مارے اور نفس و شیطان سے مارے ہوتے ہیں۔ کھانے پینے کا ان پر بھوت سوار ہوتا ہے۔ کھیل تماشے کے ولذوہ ہوتے اور نغمہ و سرود کی محفلوں کا ان کو جنون ہو چکا ہوتا ہے۔ اس حکیم و دانہ، قائد و سربراہ سیدنا محمد بن انصاف نے نصیحت کرتے ہوئے عرب فاتحین کو مخاطب کیا تھا کہ اچھی و خوش نما سوار یوں کے چلنے میں نہ پڑنا۔ عشرت کہوں ہیں مشغول نہ ہونا اور لذت و لذت کھانوں کے فریب میں نہ آنا۔ گویا انہوں نے ان سے یہ کہا کہ الف بیلہ کی زندگی کو نہ دہرا نا۔ بلکہ محنت و مشقت، سخت کوشش اور شتر سوار می اور سہو داری والی زندگی گزارنا۔

تجربہ سے بچا ہوا

دسویں صدی ہجری کی سب سے بڑی امپائر ہندوستان کی مثل سلطنت کی تاریخ پڑھئے جو خلافت عثمانیہ کے بعد سمجھی جاتی تھی۔ اس کی ابتداء ظہیر الدین بابر سے ہوتی ہے۔ اس کی ہیبت و قوت کا یہ عالم تھا کہ وہ اپنے دائیں بائیں کا ندھوں پر ایک ایک آدمی کو لے کر ایک اونچی فصیل پر بٹھا کرتا تھا۔ جب حکومت منتقل ہو کر اس کے بیٹے ہمایوں کو ملی۔ تو اس کے اندر کچھ نہ کچھ ہمت و جوہر موجود تھے۔ لیکن شاہی انداز و ٹھاٹ اچلا تھا۔ پھر اس کا بیٹا جلال الدین اکبر تخت نشین ہوا۔ اس کے اندر بھی وہ صفات موجود تھیں وہ فوج و لشکر کی قیادت بذات خود کرتا تھا پھر اس کے بیٹے نور الدین جہانگیر کے ہاتھ میں باگ ڈور آئی۔ تو اس کے اندر عیش پسندی کافی حد تک پیدا ہو گئی تھی۔ پھر آکر دیکھئے تاج محل کا بانی شاہنشاہ شاہجہاں کے بعد اس کا بیٹا شاہجہاں نے آرائے مستند سلطنت ہوا۔ وہ ایک غیر معمولی شمع سوار۔ شیر کا قائد اور زاہد شہنشاہ تھا۔ بعض مورخین نے اس کو خلفائے راشدین کے چھٹوں نمبر پر رکھا ہے۔ اس کے بعد حکمران خاندان میں کمزوری اور ڈھیلا پن پیدا ہو گیا۔ عیش و عشرت کی جگہ بنائی اور لطافت اندوزی و راحت پسندی کے ایسے افسانے سامنے آئے جو خواب و خیال معلوم ہوتے تھے۔ انسان کے لئے اس خیال آرائی اور دقیقہ رسی کی تصدیق مشکل معلوم ہوتی ہے۔ عیش و عشرت کے انداز، نغمہ و سرود سے فریفتگی ان کو لے ڈوبی اور تخت شاہی و سلطنت ہمایوں سے ہاتھ دھو بیٹھے۔

اسے ہمیشہ عرب بھائیو!

آپ اس خط زمین میں رہ رہے ہیں جس کی طرف (چند سبب کی بنا پر جس کو میں اس وقت نہیں بیان کر سکتا) نظریں لگی ہوئی ہیں۔ آپ ایسے خطہ ارضی کے باشندہ ہیں جہاں دشمنوں نے ایڑی چوٹی کا زور لگا رکھا ہے کہ اس کو



اس کے پیغام سے نا آشنا کر دیں۔ اس کے عربی اسلامی تشخص کو مٹا دیں۔ اور اس کو عالم اسلام کی قیادت سے محروم کر دیں۔ یہ تاریخ کی سب سے زیادہ گھٹاؤنی و خطرناک سازش ہے۔ تمام قومیں اپنے اختلافات کے باوجود بلکہ بعض اوقات متضاد نظریات رکھنے کے باوجود اس رائے پر متفق ہیں کہ جزیرۃ العرب کی حیثیت و مقام ختم کرنا ہے اور اسلام سے اس کا رشتہ منقطع کرنا ہے۔ یہ باتیں میں آپ سے ایسے پیشرو کی طرح کہہ رہا ہوں جو اپنے لوگوں سے غلط بیانی نہیں کرتا۔ ایسے شخص کی طرح جو یورپ و امریکہ کو دیکھ چکا ہے۔ مستشرقین کی کتابوں سے واقف ہے۔ اور جو جو شائع کیا جاتا ہے یا لکھا اور کہا جاتا ہے اس سے باخبر رہتا ہے۔ پھر میں آپ سے اپنی معلومات کی روشنی میں اور اپنے مشاہدات کی روشنی میں یہ کہتا ہوں۔ جزیرۃ العرب کی باہر کی دنیا اور غیر حکومتیں اور قومیں ہی جزیرۃ العرب پر وار نہیں کر رہیں بلکہ آپ مخالف اسلام دعوتوں و تحریکوں اور ان طاقتوں و قوتوں کے زعمی میں جن کا خمیر اسلام کی منافرت پر اٹھا ہے۔ اور ان کے فلسفہ سے اور اسلامی تشخصات سے کوئی جوڑ نہیں۔ آپ کے پیغام کی حقیقت اور عالم اسلام میں آپ کی مرکزیت سے ان کو بیر ہے، آپ ان کے حلق سے اترتے نہیں اس لئے آپ کو کسی طرح یہ زیب نہیں دیتا کہ لطف اندوزی و راحت پسندی کو اپنائیں اور عشرت کدوں میں بیٹھ کر دد عیش دیں۔ میں آپ سے صاف صاف کہتا ہوں کہ عیش و عشرت کا افراط حکومتوں کو ختم کرنے، تہذیب و تمدن کا نشان مٹانے اور معاشرے کو ملیا میٹ کرنے کا سب سے بڑا عامل (FACTOR) ہے۔ قرآن مجید اس کی مذمت بیان کرتے ہوئے کہتا ہے۔

وَإِذَا ادَّانَا نَهْلَكَ قُوَّةَ امْرَأَةٍ مِّنْهَا فَفَسَقُوا فِيهَا فَحَقَّ عَلَيْهَا الْقَوْلُ فَدَمَوْهَا

تدمیواہ

”متر فون“ کا لفظ قرآن مجید میں بار بار کئی جگہ آیا ہے۔

كَمْ أَهْلَكْنَا مِنْ قُوَّةٍ بَطُوتٍ مَعِيشَتِهَا فَتَلَّكَ مَسَاكِنُهُمْ لَمْ يَنْسِكُنْ مِنْ بَعْدِهِمْ

الاقليلا وكننا نحن الوارثين۔

”ترجمہ و بطر“ عیش و عشرت اور حق سے چشم پوشی و انحراف (وہ تہذیبی و نفسیاتی اور اخلاقی عوامل ہیں جو طویل العمر حکومتوں کا اور ترقی یافتہ تہذیب و تمدن کا خاتمہ کر دیتے ہیں۔ آپ کے لئے ضروری ہے کہ آپ سادہ زندگی پھر اختیار کریں۔ اور کچھ تفشفت کو بھی اپنائیں۔ میں یہ نہیں کہتا کہ آپ بالکل دیہاتی ہو جائیں اور اونٹ کا گوشت کھائیں اس کا دودھ استعمال کریں۔ اور اللہ کی عطا کردہ کسی نعمت سے متمتع نہ ہوں۔ نہیں ہرگز نہیں۔ میں رہبانیت کی دعوت نہیں دیتا۔ اسلام میں رہبانیت کا کوئی گز نہیں اور نہ غیر فطری تفشفت کی دعوت دیتا ہوں۔ بلکہ کچھ تفشفت، کچھ سادگی کی دعوت دے رہا ہوں۔ آپ ان بندشوں کی عادتوں سے آزاد ہوں جن کے بغیر زندگی آپ نے ناممکن بنالی ہے میں آپ کی ایک ایک عادت اور ایک ایک پسند (H O B E Y) کی نشان دہی کر کے میں اپنی عام اصولی بات کی قدر و قیمت

گھٹانا نہیں چاہتا۔ اس کو میں آپ کی فہم و فراست، معاشرہ سے آپ کا لگاؤ اور اس کی طرف آپ کے قلبی رجحان چھوڑتا ہوں۔ کہیں یہ عادتیں و اطوار، یہ ناز و انداز آپ کو اپنی زلفت کا اسیر نہ بنالیں۔ اور آپ کو اپنے دام میں گرفتار نہ کر لیں۔ جو قومیں ایجابی و تعمیری پہلو سے اہم رول ادا کرتی ہیں اور تاریخی کے گہرے نقوش چھوڑتی ہیں وہ اپنی عادتوں کا شکار نہیں بنتیں۔ اور نہ عیش و عشرت کی آخری حدود کو چھوڑتی ہیں۔ حضرت عمر بن الخطاب رضی اللہ عنہ جو اس امت کے مربی اور شفیق باپ کی حیثیت رکھتے ہیں ان کا ارشاد ہے۔

تمعدوا و اخشہ شتوا و اتزوا علی ظہور الغیل نورا۔

آپ پر واجب ہے کہ اللہ کی کثیر نعمتوں پر شکر بجالائیں اور سپاس گزار ہوں اور ان نعمتوں کی قدر کریں لیکن زندگی کو ایسا نرم و نازک نہ کریں کہ کسی غنت و مشقت کا سامنا نہ کر سکیں۔

میرے بھائیو! یہ الف یلیٰ کا زمانہ نہیں، یہ خیال آرائی کا دور نہیں۔ یہ بڑی بڑی طاقتوں کے درمیان اور نتیجہ و انجام مقرر کرنے والے ہلاکوں کے درمیان کشمکش کا دور ہے۔ آپ شیر کے دو جبروں کے درمیان ہیں۔ آپ چلی کے دو پاؤں کے بیچ میں ہیں آپ ۳۲ دانتوں کے درمیان ایک زبان ہیں۔ آپ اس دور کا، اس جگہ کا، اس صورت حال کا اور اس تلخ حقیقت کا محاسبہ کرنا ہوگا۔

یہی بات مجھے عرض کرنی تھی میں آپ کے اعتماد کو اور زیادہ بڑھا سکتا تھا کہ آپ خوش و غرم یہ کہتے ہوئے اپنے ٹمکانوں کو واپس جائیں کہ شیخ نے بڑی عمدہ خوشخبریاں سنائیں، شوقی انگریز سے اور جوش پیدا کرنے والی حکایتیں سنائیں بھائیو! یہ امانت داری نہیں ہے۔ آپ کی جو عزت افزائی مجھے حاصل ہوئی اس کا بھی یہ تقاضا تھا کہ میں مراحت سے کام لوں۔ رسول اللہ صلی اللہ علیہ وآلہ وسلم نے صدیوں پہلے فرمایا تھا کہ

”ویل للعرب من شوق قد اقترب“

تو یہ تو فتنوں اور سازشوں کا دور ہے۔ اسلام دشمنی کا دور ہے۔ دلفریب مادیت، فکری ارتداد اور عقیدہ کے تحریف کا دور ہے۔ تم اس امانت کے امین، اس ورثہ کے وارث، علمائے ربانی اور اولیائے کرام کے جانشین اور صاف پسند حکمرانوں کے نائب رہے ہو۔ اس لئے تم پر یہ لازم ہے کہ اس امانت کی پاسداری کرو اس پر پوری نظر رکھو اور تمہارے ارد گرد جو حالات ہیں انہیں دیکھتے رہو۔ سیاسی صورت حال، دعوتی نشیب و فراز، اصولی آثار، رٹاؤ کا جائزہ لیتے رہو جس کا تم کو بھی سابقہ ہے اور پورے یمن کو اور پورے جزیرہ العرب کو۔

میں آپ کو مبارک دیتا ہوں کہ اللہ نے آپ کے لئے ایسی خوشگوار سرزمین کا انتخاب کیا۔ آپ اس کی حمد و ثنا کریں اور نعمت بے بہا کا شکر ادا کریں اور اس دراشت کے اہل بنیں۔ اس امانت کے اہل بنیں اور اس ذمہ داری

۱۔ اہل بنیں



[illegible]





الماریوں میں رکھی ہوئی ہیں۔ کتب خانہ کے وسیع اہل کے مغربی جانب لائبریری کا دفتر ہے۔ جس میں کتب خانہ کے دو ناظم کتابوں کے اندراج و ترتیب اور کتب خانہ سے متعلقہ امور انجام دیتے ہیں۔ دفتر کے مشرقی جانب کسٹری کی کھول کر جب کتب خانہ میں داخل ہونا پڑے تو کھڑکی کے شمال مشرقی دیوار کے ساتھ جانب مغرب سے علوم کے ترتیب کے لحاظ سے علم التفسیر کی الماریاں لگی ہوئی ہیں پھر علم الحدیث کی، اسی طرح ترتیب سے جانب مشرق اور دیگر اطراف میں جگہ جگہ کتابوں سے بھری ہوئی الماریوں کے اوپر مختلف علوم و فنون کے چھوٹے چھوٹے تعارفی کتبے لگے ہوئے ہیں۔ مشرقی جانب آخری حصے پر الموسوعات کے ساتھ والی ایک دوسری الماری پر ”علم الانساب“ کا کتبہ آویزاں رہتا ہے۔ اس الماری کی کتابیں بھی حسب عادت جب موقع ملا الٹنا پلٹنا رہا۔ مگر ایک کتاب جو اس حصہ میں سب سے زیادہ نمایاں حجم میں فائق، اعلیٰ طباعت اور سرخ رنگ کی رنگین جلد بندی کی وجہ سے سب سے زیادہ جاذبِ نظر۔ سی بارہ حقوں میں لی، سرورق دیکھا مصنف کا نام پڑھا، ویسا چہ میں مصنف کے حالات معلوم کرنے کی کوشش کی۔ کتاب کئی بار ہاتھوں میں الٹی پلٹی رہی۔ مگر چونکہ کتاب قلمی تحریر قدیم شکستہ طرز کی خط نویسی کا فوٹو اور عکس ہے۔ اس لئے نسخ کے ایک علمی ذخیرے ایک معتد بہ اور مستند حصے جسے علامہ ابوسعید عبدالکریم بن محمد السمعی نے کتاب الانساب کے نام سے ایک ہزار چھ صفحات میں محفوظ کر لیا ہے اس کے مطالعہ و استفادہ اور فیض و برکت سے محروم رہا۔

مگر اس مرتبہ (۲۹ جنوری ۶۸۵) جب کتب خانہ کی سیر کے دوران، حسب عادت کتاب اٹھائی حسین و رنگین طباعت اور اعلیٰ جلد بندی کی وجہ سے کتاب جاذبِ نظر تو پہلے سے تھی ہی، اٹھائے بغیر بنتی نہیں، کھولی تو پھر وہی شکستہ خط جسے دیکھ کر دل برداشتہ ہو جاتا۔ مگر اس دفعہ کتاب کھولی کہ اچانک ایک صفحے پر نظر جم گئی ورق کا نمبر ۱۷۰ ہے۔ بڑی سائز کے اس صفحے کے وسط میں جلی حروف کے ساتھ ”باب الحار والذال الحذام“ لکھا ہوا ہے۔ عربی میں الحذا جزو تانبانے والے کو کہتے ہیں۔ الحذا کی اس فہرست میں علامہ سمعی کے ارشادات پڑھتا اور دل کے کانوں سے سنتا جا رہا تھا اور صراحت

دل سے جوابات نکلتی ہے اثر رکھتی ہے

کے پیش نظر قلب پر اللہ کے فضل و کرم اور احسان و امتنان کے نقوش ثبت ہو رہے تھے۔ اس کے ساتھ ساتھ دین اسلام کی عظمتیں بھی تپھر کی لکیر بن کر دل پر ثبت ہوتی چلی گئیں۔ کہ اسلام علاقائی، نسلی اور خاندانی تعصبات سے بالاتر ہو کر سب کو نوازتا ہے جو جتنی زیادہ اللہ کی راہ پر چلتا ہے اتنا زیادہ سمبھالا اور نوازا جاتا ہے اسلام کے دامن نے کتنوں اور کیسوں کو سلامتی کی پناہ سے نوازا۔ کتنے بے کسوں بے یار و مددگار اور گرے ہوئے لوگوں کو ذلتوں سے اٹھا کر عزت کی عظمتوں تک پہنچایا۔



علامہ سمعانیؒ کی بیان کردہ اس فہرست سے معلوم ہوتا جا رہا تھا کہ اسلام نے موحیوں کے طبقہ اور پیشیہ سے تعلق رکھنے والے حضرات کو بھی اسلامی علوم و فنون سے پورا پورا حصہ دے کر بہرہ ور فرمایا اور انہیں علم و فضل کی عظیم مسندوں پر جلوہ گر فرمایا۔

علامہ سمعانیؒ کی اس تحریر کے پس منظر میں ان کی روح بولتی نظر آ رہی تھی۔ میں نے اس مجلس کو غنیمت سمجھا اور پوری توجہ سے ان کے ارشادات پر ہمہ تن گوش ہو گیا۔

علامہ سمعانیؒ نے الحذا کے عنوان سے علماء کی ایک جماعت کا ذکر چھیڑ دیا جو نسل اور پیشیہ کے لحاظ سے موحی تھے۔ مگر اپنی فطری استعداد اور فنی صلاحیت سے ان حضرات نے علوم دینیہ کی قبا میں آفتاب کی کرنیں لگائیں ان جہت ساز علماء کی برکت سے اللہ تعالیٰ نے شاہراہ دین پر چلنے چلانے کے لئے اکابر امت اور اسلاف کی ایک بڑی جماعت کے پائے عزم کو ثبات، استقامت اور بڑی استواری بخشی، اسلام نے دنیا پر یہ واضح کر دیا کہ نسل قوم ذات برادری طبقہ اور پیشیہ کوئی چیز نہیں ہے۔

اصل چیز اسلام اور تقویٰ کی راہ ہے جو بھی اس راہ سے آیا کامیاب رہا جس نے یہ راستہ چھیڑ دیا وہ ناکام ہو گیا۔ علامہ سمعانیؒ نے اسی ملاقات میں متعدد تاریخی شخصیتوں کا ذکر کرتے ہوئے فرمایا کہ محمد بن سیرین جیسے جلیل القدر تابعی کے علمی کمالات اور علم حدیث، ابن عمر بصری کا مہون منت ہے کہ ابن سیرین نے ان کے سامنے زانوئے تلمذ تہ کیا تھا۔ اور حضرت ابن عمر نے، جابر حذار (موچی) سے علم حدیث کی تکمیل کی گویا ابن سیرین کے دادا استاد، ایک عظیم محدث ہونے کے ساتھ ساتھ نسل اور پیشیہ کے لحاظ سے موحی تھے۔

ان کے علاوہ علامہ سمعانیؒ نے حذاؤں (موچیوں) کی اس طویل فہرست میں علامہ عبد اللہ بن عبد الرحمن حذار، محمد بن سالم حذا، کثیر بن عبید وسطی حذا، یحییٰ المتوکل حذا، عاصم بن سلیمان حذا جیسے محدثین فقہاء اور ائمہ فن کا تذکرہ بھی کیا۔ جو اپنے زمانے کے مشاہیر ائمہ دین اور علماء میں شمار کئے جاتے تھے۔

جوں جوں ورق لٹتے اور صفحات کھلتے گئے۔ علامہ سمعانیؒ کی اس کتاب میں مختلف پیشیوں اور طبقوں سے تعلق رکھنے والے علماء دین اور ائمہ اسلام کے چیرت انگیز حالات سامنے آتے گئے۔ چرواہوں سے تعلق رکھنے والے علماء کے حالات سے توجیرت کی انتہا نہ رہی کہ ہمارے اسلاف اور اکابر نے اپنے دور میں چرواہوں اور جنگلوں اور میدانوں کو علوم نبوت کی کھلی ہوئی یونیورسٹی بنا دیا تھا جس میں مزدور کار، کاشتکار اور چرواہے تعلیم پاتے تھے۔

علامہ سمعانیؒ کے قائم کردہ اس تاریخی رومن سے جب مسلمانوں کا ماضی سامنے آتا گیا توجیرت و استعجاب کی حد نہ رہی کہ مسلمانوں میں علم کا ذوق اس قدر زیادہ اور قابل رشک تھا کہ اونٹوں کے چرواہے میدانوں اور

ریاستانوں میں اونٹوں کے چرانے کے ساتھ ساتھ دینی علوم کی تحصیل کر رہے ہیں۔  
چند صفحے آگے چلا تو اسی کتاب میں علامہ سمعانی نے علماء کی ایک ایسی جماعت کا تذکرہ بھی کیا جو نسلاً اور  
عملاً کسان تھے مگر شاعت و تحصیل علم کا ذوق غالب تھا۔ ان کے کھیت اور باغ بیچنے ان کے علمی ذوق کی  
وجہ سے اسلامی مدارس اور مکاتب بن گئے تھے۔ یہ بجائے کہ انہوں نے اپنی مادی غذا اور معاش و دنیوی ضرورت  
کے لئے اپنی جائیداد، باغات اور زمینوں کی کاشت و کھداشت کی۔ مگر اس کے ساتھ ساتھ اپنی اور امت کی  
روحانی غذا اور اخروی فلاح کے لئے علم دین کی کاشت و کھداشت کا ذمہ بھی لے لیا تھا وہ اپنی کھیتی کی آبپاری کے  
ساتھ ساتھ علم دین کی آبپاری بھی کرتے تھے۔ اور جہاں دونوں میں معارضہ اور تقابیل پیش آجاتا تو وہاں ذاتی کام  
رکاوٹ نہ بننے پاتا۔ اور ہمیشہ علمی کام کو ترجیح دی جاتی۔ علامہ سمعانی نے جس انداز سے نقشہ کھینچا ہے۔ واقعہ  
یہ ہے کہ حق ادا کر دیا ہے۔ حقیقت سے سرمو بھی مبالغہ نہیں کیا۔ ایسا معلوم ہوتا ہے کہ مسلمانوں کے کھیتیں  
کی سرسبزی و شادابی کی طرح ان کے علم کا کشتہ زار بھی سدابار رہتا تھا۔

کیف ما اتفق ورق پلٹے تو ورق ۴۵۴ کی پشت پر حلی حروف کے ساتھ "قصار" لکھا ہوا تھا۔  
قصار عربی زبان میں کپڑے کی دھلائی کرنے والے دھوبیوں کو کہتے ہیں۔ اسلام کی فیاضی، وسیع النظری و وسعت  
اور علم پروری کا اس سے اندازہ لگائیے کہ دھوبیوں کے طبقہ اور پیشہ سے تعلق رکھنے والوں تک اسلام نے علم  
دین کی لازوال دولت پہنچائی۔ صرف یہ نہیں اگر آپ علامہ سمعانی کی اس فہرست کو ملاحظہ کر لیں جس میں انہوں نے  
دھوبیوں میں علم اور علماء کا تذکرہ فرمایا ہے۔ تو آپ کو اس زمانہ کے دھوبیوں میں صرف رسمی مسلمانی یا اسلام کی  
محض رسمی نشانی نظر نہیں آئے گی بلکہ اس جماعت میں بھی بڑے بڑے علماء فقہاء اور محدثین پیدا ہوئے ہیں جنہوں  
نے ظاہری اور باطنی کٹافتن کو اپنے علم و معرفت کے آپ مصفا سے دھو کر ختم کیا اور انسانیت کو علم و دیانت  
کا صاف اور شفاف لباس عطا فرمایا۔ یہ بزرگ کون اور کیا تھے اور کن حضرات سے انہوں نے علم حاصل کیا تھا  
علامہ سمعانی کی بیان فرمودہ فہرست سے چند ایک کا اجمالاً ذکر کرتے ہیں۔

علامہ ابو حرام قصار، بہت بڑے عالم، متقی پرہیزگار اور بزرگ انسان تھے۔ قصار کے لقب سے  
مشہور تھے کہ دھوبیوں کا کام کرتے تھے، معاویہ بن ہشام قصار علم و فضل کے ایک روشن ستارے تھے۔ امام سفیان  
ثوری اور امام مالک سے علم نبوت کی تحصیل کی تھی۔ علامہ ابو اسحاق ابراہیم بن عبد اللہ قصار الاصفہانی کا لقب  
قصار (دھوبی) اس لئے پڑ گیا تھا کہ آپ ورع، زہد، تقویٰ، خدمتِ خلق اور اتباعِ سنت کے جذبے سے  
مردوں کو غسل دیا کرتے تھے۔ ان کے درس اور ملازہ کا حلقہ بھی وسیع تھا۔ تمام عمر درسِ حدیث پڑھاتے رہے  
بلکہ آخر عمر تک اشتغال بالحدیث اور شاعتِ حدیث کے ساتھ ساتھ مردوں کے غسل اور کفن کا کام بھی کرتے



رہے۔ ۳۶۷ھ میں آنکھوں کی بینائی جاتی رہی نظر سے معذور ہو گئے۔ ۱۳۰ سال کی عمر میں وفات پائی۔ آج علامہ سمعانی کی تحریر فرمودہ کتاب ”کتاب الانساب“ کی شکستہ قلمی طرز خطی سے انس اور مضامین تجسس کا قوی داعیہ پیدا ہو گیا تھا۔

جگہ جگہ سے دیکھا ہر طبقہ اور ہر پیشہ سے تعلق رکھنے والے مسلمانوں کا علم دین کو اپنی میراث سمجھ کر اس کی تحصیل و اشاعت میں زندگیاں وقف کر دینے کی عجیب حیرت انگیز مثالیں سامنے آتی ہیں۔

کتاب الانساب کی شکل میں علامہ سمعانیؒ کی اس ملاقات سے معلوم ہوتا ہے کہ مسلمانوں نے جب بھی کوئی پیشہ اختیار کیا، کوئی روزگار کیا یا کوئی کام کیا، وہ علم دین سے جدا نہیں ہوتے۔ بلکہ معاشی کاروبار کے ساتھ علمی کاروبار جاری رکھ کر یہ ثابت کر دیا کہ کسب معیشت کے ساتھ علم دین سے واقفیت بھی ضروری اور ممکن ہے۔


موچیوں، کسانوں اور چرواہوں، دست کاروں، صنعت کاروں، تاجروں، کاریگروں، پارچہ بانوں، پارچہ فروشوں، درزیوں، دھوپوں، روغن سازوں، قصابوں، حلوائیوں، آٹا پیسنے والوں، صابون سازوں، اور صابون فروشوں، صیقل گروں، شیشہ گردوں، لوہاروں، بڑھیوں، لکڑہاروں، شکاریوں اور مزدوروں، غرض دلائل علوم حقایقہ کے کتب خانہ میں علامہ سمعانیؒ سے اس کتابی ملاقات میں مختلف پیشوں، طبقوں سے تعلق رکھنے والے علماء، فقہاء، محدثین، مفسرین اور ائمہ اسلام کے عجیب اثر انگیز اور انقلاب آفریں حالات سے آگاہی حاصل ہوئی جن کی ذات پر قیامت تک اسلامی علوم اور مسلمان قوم ناز کرتی رہے گی۔ اور انشاء اللہ آئندہ کسی مجلس میں مختلف طبقوں اور پیشوں سے تعلق رکھنے والے علامہ سمعانیؒ کے تحریر فرمودہ علماء دین اور ائمہ اسلام کے مختصر تعارفی حالات بھی نذر قارئین کئے جائیں گے۔

**مضمون نگار** حضرات سے التماس ہے کہ مضامین روشنائی سے کاغذ کے ایک طرف تحریر فرمائیں۔ صاف اور خوشخط لکھیں۔ پینسل یا بال پین سے تحریر شدہ مضامین پڑھے نہیں جاتے۔ (ادارہ)

**خریدار حضرات** خط و کتابت کرتے وقت خریداری نمبر کا حوالہ ضرور دیں تاکہ آپ کے ارشاد کی تعمیل ہو سکے۔ (ادارہ)



اُس کے ماتھے کا پسینہ خشک ہونے بھی نہ پائے  
 آپ محنت کا صلہ دے دیجئے مسرور کو  
 کاش ہر آجر کے ہو پیش نظر قولِ رسولؐ  
 حرفِ آخر مان لے دنیا اسی دستور کو  
 ہو رسولؐ اللہ کا کردار اگر خضرِ حیات  
 خود ہی آدابِ حیات آجائیں گے جمہور کو



TELEGRAMS: PAKTOBAC AKORA KHATTAK

TELEPHONES: NOWSHERA 498 & 504

**PAKISTAN TOBACCO COMPANY, LIMITED**

AKORA KHATTAK FACTORY P. O. NOWSHERA  
 N. W. F. P. — PAKISTAN



مولانا خلیل الرحمن قادری۔ راولپنڈی

## مسئلہ نزول عیسیٰ بن مریمؑ

مرزا غلام احمد کی جھوٹی نبوت کا تدریجی ارتقا

نزول عیسیٰ بن مریم علیہ السلام کی بابت ہم کو ان احادیث صحیحہ سے معلوم ہوا ہے جو کہ تواتر کی حد تک پہنچی ہوئی ہیں اور جن کے راوی متفقہ طور پر ثقہ مانے گئے ہیں اور یہ احادیث متفق علیہ بھی ہیں۔ ان احادیث صحیحہ ہی کی بنا پر مرزا غلام احمد قادیانی نے بھی اپنے اسی عقیدے کا اظہار کیا ہے اور کہا ہے۔  
 ”دیکھو میری بیماری کی نسبت بھی آنحضرت صلی اللہ علیہ وآلہ وسلم نے پیشین گوئی تھی جو اس طرح وقوع میں آئی۔ آپ نے فرمایا تھا کہ مسیح آسمان پر ہے جب اترے گا تو دو زرد چادریں اس نے پہنی ہوئی ہوں گی“  
 (رسالہ تشہید الافراد، قادیان ماہ جون ۱۹۰۶ء)

”سو حضرت مسیح تو انجیل کو ناقص ہی چھوڑ کر آسمانوں پر جا بیٹھے۔“ (براہین احمدیہ حصہ چہارم پہلی فصل حاشیہ در حاشیہ ص ۳۷۱/۳۶۱/۲۲۲-۲۲۳)

”اور جب مسیح علیہ السلام دوبارہ اس دنیا میں تشریف لائیں گے تو ان کے ہاتھ سے دین اسلام جمیع آفاق اور اقطار میں پھیل جائے گا۔“ (براہین احمدیہ حصہ چہارم پہلی فصل حاشیہ در حاشیہ ص ۳۶۹/۳۶۹/۳۱۳)  
 ان بیانات سے معلوم ہوا کہ نزول عیسیٰ بن مریم علیہ السلام کے جس عقیدے پر اجماع امت تھا۔ مرزا صاحب بھی اسے عقیدے پر قائم تھے جس کی تصدیق ان کے مندرجہ ذیل بیان سے بھی پوری وضاحت کے ساتھ ہو جاتی ہے اور کسی شک و شبہ یا تاویل کی کوئی گنجائش باقی نہیں رہتی۔ کہتے ہیں:-

”براہین احمدیہ میں میں نے یہ لکھا تھا کہ مسیح ابن مریم آسمان سے نازل ہوگا۔ مگر بعد میں یہ لکھا کہ آنے والا مسیح میں ہی ہوں۔ اس تناقض کا بھی یہی سبب تھا کہ اگرچہ خدا تعالیٰ نے میرا نام عیسیٰ رکھا اور یہ بھی فرمایا کہ تیرے آنے کی خبر خدا نے اور رسول نے دی تھی۔ مگر چونکہ ایک گروہ مسلمانوں کا اس عقیدہ پر جما ہوا تھا اور میرا بھی یہی اعتقاد تھا کہ حضرت عیسیٰ آسمان پر سے نازل ہوں گے اس لئے میں نے خدا کی وحی کو ظاہر پر حمل کرنا نہ چاہا بلکہ اس وحی کی تاویل کی اور اپنا اعتقاد وہی رکھا جو عام مسلمانوں کا تھا اور اسی کو براہین احمدیہ میں شائع کیا۔ لیکن اس کے بعد اس کے بارے میں بارش کی طرح وحی نازل ہوئی۔ کہ وہ مسیح موعود جو آنے والا تھا تو ہی ہے۔ اور ساتھ

اس کے صدائے نشان ظہور میں آئے۔ اور زمین اور آسمان دونوں میری تصدیق کے لئے کھڑے ہو گئے اور خدا کے چمکتے ہوئے نشان میرے پر جب کر کے مجھے اس طرف لے آئے کہ آخری زمانہ میں مسیح آنے والا میں ہی ہوں۔ ورنہ میرا اعتقاد تو وہی تھا جو براہین احمدیہ میں لکھ دیا تھا۔ اور میں نے اس پر کفایت نہ کر کے اس وحی کو قرآن شریف پر سر من کیا تو آیات قطعیۃ الدلالت سے ثابت ہوا کہ درحقیقت مسیح ابن مریم فوت ہو گیا ہے۔ اور آخری خلیفہ مسیح موعود کے نام پر اسی آیت میں سے آئے گا۔ اور جیسا کہ جب دن چڑھ جاتا ہے تو کوئی تاریکی باقی نہیں رہتی۔ اسی طرح صد ہا نشانوں اور آسمانی شہادتوں اور قرآن شریف کی قطعیۃ الدلالت آیات اور نصوص صریحہ حدیث نے مجھے اس بات کے لئے مجبور کر دیا کہ میں اپنے تئیں مسیح موعود مان لوں۔ (حقیقۃ الوحی ص ۱۴۸۔ انجمن احمدیہ اشاعت اسلام

لاہور ۱۹۵۲ء مطابق ۱۳۷۱ھ)

مندرجہ بالا بیان اس بات کی غمازی بھی کرتا ہے کہ مرزا صاحب کو اپنی موعومہ وحی الہی کو یقینی ماننے میں بھی تردد ہوتا تھا۔ اور وہ اس کو حق الیقین کے درجے پر وصول نہیں کرتے تھے جو کہ ایک مامور من اللہ کی شان سے بعید ہے۔

مرزا صاحب اپنے اس بیان کی تصدیق میں کہ "خدا تعالیٰ نے براہین احمدیہ میں میرا نام عیسیٰ رکھا" مندرجہ ذیل موعومہ الہام کو پیش کرتے ہیں:-

یا عیسیٰ اِنِّیْ مَتَوَفِّیْکَ وَرَافِعُکَ اِلَیْ وَجَاعِلُ الَّذِیْنَ اَتَّبَعُوْکَ فَوْقَ الَّذِیْنَ کَفَرُوْا اِلَیْ یَوْمِ الْقِیَامَةِ ثَلَاثَ مِّنَ الْاَوَّلِیْنَ وَثَلَاثَ مِّنَ الْاٰخِرِیْنَ۔

اے عیسیٰ میں تجھے کامل اجر بخشوں گا۔ یا وفات دوں گا اور اپنی طرف اٹھاؤں گا یعنی رفع درجات کروں گا۔ یا دنیا سے اپنی طرف اٹھاؤں گا اور تیرے تابعین کو ان پر جو منکرین قیامت تک غلبہ بخشوں گا۔ یعنی تیرے ہم عقیدہ اور ہم مشربوں کو جنت اور بہمان اور برکات کی رو سے دوسرے لوگوں پر قیامت تک فائق رکھوں گا۔ پہلوں میں سے بھی ایک گروہ ہے اور پچھلوں میں سے بھی ایک گروہ ہے۔ اس جگہ عیسیٰ کے نام سے بھی یہی عاجز مراد ہے۔ (براہین احمدیہ حصہ چہارم باب اول حاشیہ ص ۳۶۹/۵۵۴/۳۵۳)

مرزا صاحب کا یہ موعومہ الہام سورہ آل عمران کی آیت ۵۵ کی تحریف شدہ شکل ہے جس کو مرزا صاحب نے بزرگ خود اپنے اوپر چسپاں کر لیا ہے اور یوں مرزا صاحب تحریف منصبی کے مرتکب ہوئے ہیں۔ آیت مبارکہ "ج ذیل کی جاتی ہے:-

اِذْ قَالَ اللّٰهُ یٰعِیْسٰی اِنِّیْ مَتَوَفِّیْکَ وَرَافِعُکَ اِلَیْ وَ مَطْہَّرُکَ مِنَ الَّذِیْنَ کَفَرُوْا وَجَاعِلُ الَّذِیْنَ اَتَّبَعُوْکَ فَوْقَ الَّذِیْنَ کَفَرُوْا اِلَیْ یَوْمِ الْقِیَامَةِ ج ذیل



مرجعکم فاحکم بینکم فیما کنتم فیہ تختلفون ہ  
 جس وقت کہا اللہ نے اے عیسیٰ میں لوں گا تجھ کو اور اٹھانوں گا اپنی طرف اور پاک کردوں گا تجھ کو کافروں سے  
 اور رکھوں گا ان کو جو تیرے تابع ہیں غالب ان لوگوں پر جو انکار کرتے ہیں قیامت کے دن تک پھر میری طرف ہے  
 تم سب کو پھر آنا پھر فیصلہ کردوں گا تم میں جس بات میں تم جھگڑتے تھے۔  
 نہ معلوم مرزا صاحب نے لفظ مطہرک (تجھ کو پاک کردوں گا) کیوں حذف کر دیا ہے اس کی وجہ تو وہ خود  
 ہی جانتے ہوں گے۔

مزید یہ بات بھی معلوم ہوئی کہ وفات عیسیٰ بن مریم کی خبر اللہ تعالیٰ نے مرزا صاحب کو نہیں بتائی بلکہ انہوں نے  
 خود اپنے اجتہاد سے کام لے کر قرآنی آیات اور احادیث سے یہ نتیجہ نکالا ہے کہ حضرت عیسیٰ بن مریم علیہ السلام فوت  
 ہو چکے ہیں اور اجتہاد میں غلطی کا بھی امکان ہے۔

پھر مرزا صاحب خود مانتے ہیں کہ حضرت عیسیٰ بن مریم علیہ السلام کے آسمان پر سے نازل ہونے کی خبر احادیث  
 میں مخیر صادق صلی اللہ علیہ وسلم کی فرمائی ہوئی ہے لہذا اس خبر کے خلاف کسی اور خبر کی تبلیغ کرنا یقیناً اس حضرت  
 صلی اللہ علیہ وسلم کے فرمان کو غلط ثابت کرنا ہے (نعوذ باللہ من ذاک) اور بفرمان حق تعالیٰ و ما ینطق عن الھوی  
 ان ہو الا وحی یوحی۔ اس حضرت صلی اللہ علیہ وسلم کا فرمان خدا تعالیٰ ہی کا فرمان ہے۔ اور اس طرح حق تعالیٰ کے فرمان  
 کو بھی غلط ثابت کرنا ہے۔

اب سوال یہ پیدا ہوتا ہے کہ اگر بالفرض محال عیسیٰ بن مریم علیہ السلام کے آسمان پر سے نازل ہونے کی پیشگوئی  
 کی صحت میں نعوذ باللہ کچھ احتمال تھا تو پھر اللہ عز وجل اس کی تصحیح اس وقت آں حضرت صلی اللہ علیہ وسلم کے ذریعہ  
 سے ہی فرمادیتا۔ کیونکہ سنت الہیہ یہی جاری تھی۔ کہ اللہ عز وجل انبیاء علیہم السلام و التسلیم کی کسی بھی بات کو  
 نظر انداز نہیں کرنا تھا۔ بلکہ اسی وقت اسی نبی کے ذریعہ سے اس کی تصحیح فرمادیتا تھا۔ اس وجہ سے کہ نبی کے فرمان  
 پر اس کی امت کے عقیدہ کا دار و مدار ہوتا ہے۔ لہذا اللہ عز وجل کسی نبی کو بھی کسی غلط عقیدے پر ثابت اور قائم  
 نہیں رہنے دیتا تھا جیسا کہ نبی کا بھی فرض تھا کہ وہ اپنی امت کو کسی غلط عقیدے پر ثابت اور قائم نہیں رہنے  
 دیتا تھا۔ چہ جائے کہ پوری امت محمدیہ کو تیرہ سو سال تک اس غلط عقیدے پر قائم رکھا گیا جو کہ اللہ عز وجل کی شان  
 کبریٰ کے خلاف ہے۔ کیونکہ یہ واقعہ آں حضرت صلی اللہ علیہ وسلم کی بعثت سے پانچ سو سال سے زیادہ قبل کا ہے  
 اور جس کی اطلاع آپ کو بذریعہ وحی دی گئی تھی۔

مرزا صاحب کا گیارہ سال تک اس اجماعی عقیدے پر قائم رہنے کے بعد جس کا اقرار انہوں نے خود بھی  
 اپنے بیان مندرجہ بالا میں کیا ہے) محض بزعیم اپنے اجتہاد کے حضرت عیسیٰ بن مریم علیہ السلام کے وفات پا جانے




کا دعویٰ کرنا اور ان کی مرزومہ قبر نیگہ دکشیر میں ہونے کے انکشاف کا دعویٰ کرنا محض اس لحاظ سے باطل ہو جاتا ہے کہ وہ احادیث صحیحہ اور اجماع امت کے خلاف ہے۔ اگر اس عقیدے کی صحت میں کوئی کمی ہوتی تو اول تو قرون اولیٰ ہی میں اس کی تصحیح ہو جاتی۔ دوم یہ کہ امت کا اجماع کبھی نہیں ہوتا۔

غور کرنے کا مقام ہے کہ اس دلیل کی رو سے مرزا صاحب کا تیرہ سو سال کے بعد اپنے لئے مسیح موعود ہونے کا دعویٰ جو ان کے اپنے مرزومہ الہام کامرہون منت ہے اور جو کہ احادیث صحیحہ کے برخلاف اور اجماع امت کے عقیدے سے متصادم ہے قطعاً باطل اور بے بنیاد ثابت ہوتا ہے۔ کیونکہ امت محمدیہ کبھی بھی ایک غلط عقیدے پر اجماعی صورت میں قائم نہیں رہ سکتی تھی اور صلحائے امت اور مقتدر اولیائے عظام اس سلسلے میں کچھ نہ کچھ ارشاد فرماتے اور سب سے بڑھ کر آنحضرت صلی اللہ علیہ وسلم کا ارشاد ہمارے لئے مشعل راہ تھا۔ پس ثابت ہو گیا کہ مرزا غلام احمد قادیانی نے مقام نبوت تک پہنچنے کے لئے تدریجی ارتقار سے کام لیا ان کو بخوبی معلوم تھا کہ امت محمدیہ اول اول ان کی نبوت کو تسلیم نہیں کرے گی اور اسی لئے انہوں نے پہلے مجرد ہونے کا دعویٰ کیا اور جب کچھ لوگ اس کے عادی ہو گئے تو گیارہ سال کے بعد حضرت عیسیٰ بن مریم علیہ السلام کی وفات اور مدفن کا پردہ پگینڈہ کر کے اس تدریجی عوامل کو مد نظر رکھ کر مسیح موعود ہونے کا دعویٰ کر دیا۔ کیونکہ جب تک وہ حضرت عیسیٰ بن مریم کے وفات یا جانے کا لوگوں کو یقین نہیں دلاتے ان کے لئے جگہ خالی نہیں ہو سکتی تھی اور جب انہوں نے دیکھا کہ کچھ لوگ مسیح موعود کے مرحلے پر ان کو ماننے لگے ہیں تو دس سال کے بعد یعنی ۱۹۰۱ء میں نبوت کے دعوے کا اعلان کر دیا اور یہ تمام مراحل ایک سوچے سمجھے منصوبے کے تحت عمل میں لائے گئے۔


پھر ایک اور بات بھی قابل غور ہے کہ گذشتہ انبیائے کرام علیہم الصلوٰۃ والسلام میں سے کسی نے بھی یہ تدریجی ارتقار کے مراحل اختیار نہیں کئے۔ بلکہ یک دم اعلان نبوت ہی کیا اور دعوے کے بعد کبھی بھی منصب نبوت سے سر موٹ کر کوئی دعوت دی بلکہ ہمیشہ اول اور آخر اور ہر حال میں نبی کے منصب پر فائز ہونے کا اعلان کرتے رہے خواہ ان کی کتنی ہی مخالفت کیوں نہ کی گئی ہو اور یہی بات ایک سچے مامور من اللہ کے شایان شان ہے نہ کہ مرزا صاحب کی طرح جب کہ انہوں نے کہا "بھلا مجھے قبول نہیں کرتے تو یوں سمجھ لو کہ مہدی موعود خلق اور خلق میں ہمزگ آن حضرت صلی اللہ علیہ وسلم ہو گا" مطلب یہ ہے کہ اگر مجھے نبی یا موعود ماننے سے تمہیں انکار ہے تو مہدی ہی مان لو۔ (ایک غلطی کا ازالہ ص ۱۱) اس سے یہ بات واضح طور پر ثابت ہو جاتی ہے کہ مرزا صاحب درحقیقت مامور من اللہ نہیں تھے اور ایک سوچے سمجھے منصوبے کے تحت اپنا مشن چلا رہے تھے اگر مامور من اللہ ہوتے تو شروع ہی سے نبوت کا دعوے کر دیتے اور آخر تک اسی ایک دعوے پر قائم رہتے =







# THE CHAIR



بسم الله الرحمن الرحيم  
 يا أيها الناس في هذا اليوم  
 قد حضرنا في هذا اليوم  
 وقد أحيا الله في هذا اليوم  
 في هذا اليوم في هذا اليوم

في هذا اليوم في هذا اليوم  
 في هذا اليوم في هذا اليوم  
 في هذا اليوم في هذا اليوم  
 في هذا اليوم في هذا اليوم

in the early of have sent thee  
 in the early of have sent thee  
 in the early of have sent thee  
 in the early of have sent thee

General Trust



The Part of the